

آب گم

مشتاق احمد یوسفی

۱۹۹۹ء

• غنو دیم، غنو دیم

مشتاق احمد یوسفی

”احسان بھائی! منور حسین بھی رخصت ہو گئے۔ انتقال سے پہلے۔“
 ”کس کے انتقال سے پہلے؟“ میاں احسان الہی نے اپنی بے نور آنکھوں سے چھت کے
URDU4U.COM
 پکھے کو تکتے اور فالج زدہ ہاتھ کو دوسرے ہاتھ سے اٹھا کر دل پر رکھتے ہوئے پوچھا۔
 انہیں نہ کہ این جائنا کے درد کا شہر ہو رہا تھا۔

یہ جنوری ۱۹۸۷ء کا ذکر ہے، مجھے اپنا مدعایاں کرنے میں خاصی دشواری ہو رہی تھی۔
 میاں احسان الہی پانچ سال سے صاحب فراش تھے۔ فالج کے جملے کے بعد وہ امراض قلب
 کے ہسپتال میں دس بارہ دن ”کوما“ میں رہے۔ جب ہوش آیا تو انہیں معلوم ہوا کہ
 ان کا آدھا جسم مفلوج ہو چکا ہے۔ بینائی جاتی رہی۔ قوت گویائی بھی بری طرح متاثر
 ہوئی۔ حافظ آنکھ پھولی کھیلنے لگ۔ صرف تکلیف وہ باتیں یاد نہ گئیں۔

اگر اب انہیں کوئی پہلی بار دیکھتا تو یہ باور نہیں کر سکتا تھا کہ یہ وہی سوا چھ فٹ، دو
 سو دس پونڈ اور پہلوانی ڈیل ڈول والا شخص ہے جو بہتر سال کی عمر میں صبح چار بجے
 ڈیڑھ گھنٹے ڈنٹر بیٹھک لگتا، پھر ایک گھنٹے ٹینس کھیلتا اور دن میں چار پانچ میل پیدل
 چلتا تھا۔ ۱۹۶۰ء میں دل کے پہلے شدید دورے کے بعد انہوں نے بد پرہیزی، بیٹھکوں اور
 بزم آرائیوں میں اضافہ کر دیا تھا۔ لندن گئے تو ابن حسن برلنی کی طرح انہیں بھی کہیں

کوئی نیزہ نظر آ جاتا تو اس پر چڑھتے ضرور تھے۔ کہتے تھے ”اس سے دل قوی اور بڑھلپا پسپا ہوتا تھا۔ سائھ پینٹھ برس پسلے چنیوٹ کے نواح میں کوئی درخت ایسا نہیں تھا جس پر میں نہ چڑھا ہوں۔“ ڈاکٹروں نے غذا میں سخت پرہیز کی تاکید کی۔ انہوں نے چنیوٹ سے اصلی گھنی اور آم کا اچار منگوانا تو چھوڑ دیا لیکن چنیوٹ کنا، سندھی بریانی، برنس روڈ کی ترتیبی تافان، کونکے کے بھی کباب، بادام کی حیدر آبادی لوزات، ملتان کے انور روٹل۔ مختصر یہ کہ دل کے مریض کے لیے خودکشی کے نخے کے جملہ اجزاء نہیں چھوڑے۔ خود ہی نہیں اپنے معالجوں کو بھی گھر بلا کر بڑے شوق اور اصرار سے کھلاتے۔ کہتے تھے، لذیذ غذا سے مرض کا مقابلہ کرنے کا حوصلہ اور طاقت پیدا ہوتی ہے۔ وہ بدستور اپنے خلاف وضع طبی معمولات پر قائم رہے۔ روزے بھی نہیں چھوڑے کہ بچپن سے رکھتے چلے آئے تھے۔ اسی طرح پنج وقت نماز اب بھی باقاعدگی سے قضا کرتے تھے۔ تاویل یہ پیش کرتے کہ اب شروع کروں تو لوگ کہیں گے، میاں صاحب ایک ہی ہارث ائیک میں انٹھک بیٹھ کرنے لگے۔ فیابیس بھی ہو گئی۔ لیکن سونے سے پسلے ایک پاؤ فل کریم والی آئس کریم ضرور کھاتے۔ جتنے دین تھے، اس سے زیادہ خود رائے۔ ہر مسئلہ پر، خواہ طبی ہی کیوں نہ ہو، وہ الگ اپنی رائے رکھتے تھے۔ کہتے تھے آئس کریم قلب کو ٹھہرداں پہنچاتی اور بلڈ پریشر کو قابو میں رکھتی ہے، بشرطیکہ مقدار قلیل نہ ہو۔ سرگودھا یا ساہیوال اپنے سدھیانے جاتا ہوں تو تکلف میں رات کو آئس کریم کا نامہ ہو جاتا ہے۔ رات بھر کروٹیں بدلتا رہتا ہوں۔ جس رات آئس کریم نہ کھاؤں اس رات پھر بت کاٹتے ہیں۔ ۱۹۷۰ء میں آپ کو معلوم ہے، یورپ کی سیاحت پر گیا تھا۔ کئی دن تک بریانی نہیں ملی۔ چنانچہ ویانا میں ہر زیماں کا آپریشن کرانا پڑا۔ آپ میرے چنور پن اور بد پرہیزی کا مذاق اڑاتے ہیں۔ غالب کو دیکھئے۔ ساری عمر نادری اور عمرت و تنگ دستی کا روتا روتے رہے۔ خصوصاً آخری دنوں میں۔ لیکن ذرا مرض الموت میں ان کی آخری غذا تو ملاحظہ فرمائیے۔ صبح کو سات بادام کا شیرہ، قند کے شربت کے ساتھ۔

دوپر کو سیر بھر گوشت کی بخنی۔ تین شانی کباب۔ چھ گھری رات گئے پانچ روپے بھر شراب خانہ ساز اور اسی قدر عرق شیر۔ بھائی میرے! یہاں اللہ کا دیا سب کچھ ہے، سوائے ستم پیشہ ڈومنی کے۔ لیکن مجھے تو مرض الموت کے بغیر بھی اتنی کیلوریز میر نہیں۔ اور ہاں، شراب کے ضمن میں باہ پر تگالی کے بجائے خانہ ساز کی شرط توجہ طلب ہے۔ علاوہ ازیں صرف پانچ روپے بھر شراب غالباً اس لیے پیتے تھے کہ اگر اس کی مقدار بڑھا دیتے تو پھر اتنا ہی عرق شیر بھی زہر مار کرنا پڑتا۔ بھائی میرے، میں تو دودھ کی آئس کریم صبر و شکر سے کھاتا ہوں۔ کبھی توہ ماشہ کی قید نہیں لگائی۔“

ڈاکٹروں سے ایکس رے اور مرض کی تشخیص کرنے کے بعد اکثر بائیو کیمسٹری سے خود اپنا علاج کرتے۔ ایسی قوت ارادی کے مالک اور ایسے بقراط مریض پر ڈاکٹر کو بھی غصہ نہیں آتا، ترس اور پیار آتا ہے۔ حلقوں یا راس میں جب وہ خوش گفتاری پر آتے تو ڈمپل ان کے رخسار ہی میں نہیں فقروں میں بھی پڑتا تھا۔ بالآخر ان کی بدپہیزی اور لا جواب کر دینے والی منطق کا نتیجہ شدید فالج کی شکل میں رونما ہوا۔

میں ڈرائیگ روم اور برآمدے سے ہوتا ہوا ان کے سکرے تک پہنچا تو دیکھا کہ ان کے میوزک روم میں (جس میں نو دس لاوڈ چینکر اس خوبی سے لگائے گئے تھے کہ ایک بھی نظر نہیں آتا تھا) تالا پڑا ہے۔ ان کی ذاتی لاہبری یہی، جس کی سینکڑوں کتابوں کی قیمتی جلدیں انہوں نے نظام دکن کے شاہی جلد ساز سے بطور خاص بنوائی تھیں، چار سال سے بند پڑی تھی۔ اسی لاہبری میں انہوں نے میرا تعارف نیاز فتح پوری، مولانا محمد ایوب دلوی، محمد حسن عسکری اور سلیم احمد سے کرایا تھا۔ اور یہیں سے انہوں نے ایک دفعہ آدھ گھنٹے تک مجھے فون پر استاد بندو خاں کی سارگلی سنواری تھی کہ وہ اپنے ہر شوق اور لطف میں دوستوں کو شریک کر کے اپنی خوشی دو بالا کرنے کے رمز سے واقف تھے۔

فون پر سارگلی سنوانے کا قصہ یہ ہے کہ ان کے والد مرحوم حاجی محمد یعقوب صاحب اپنے گھر میں تاش، پرانی عورتوں کے فوٹو (مراو ایکٹرسوں سے تھی) اور پاندان رکھنے کے تو

خلاف تھے ہی، گانے کی محفل کے بھی روادار نہ تھے۔ ”بیٹا جی! موسیقی حرام تو ہے ہی، منہوس بھی ہوتی ہے۔ جس گھر میں ایک دفعہ طبلہ یا گھنگھرو بج گئے، اس گھر کے سامنے ایک نہ ایک دن دوالے اور قرقی کا ڈھول بجنا لازی ہے۔ وہ گھر اجزے ہی اجزے۔ اسے میری وصیت جانو۔“ وصیت کے احترام میں میاں احسان الہی اس مترجم نخوست کا اہتمام عاجز کے گھر کرواتے تھے۔ لیکن الحمدلہ مرحوم کی پیش گوئی کے مطابق ہمارے گھر کے سامنے کبھی قرقی کا ڈھول نہیں بجا۔ کسی بھی گھر کے سامنے نہیں بجا جب کہ اس عرصے میں ہم نے (کرائے کے) نو گھر تبدیل کئے۔ میاں احسان الہی اپنے گھر میں موسیقی صرف تین صورتوں میں جائز و مباح سمجھتے تھے۔ اول، گانے والی زندہ حالت میں نہ ہو۔ مطلب یہ کہ اس کے گانے کا صرف ریکارڈ یا شیپ ہو۔ دوم، ان کے گھر میں گانے والا بالکل تھا گائے۔ یعنی نہ طبلے کی سُنگت ہو اور نہ ان کے علاوہ کوئی اور سننے والا موجود ہو۔ نیز یہ اندیشہ نہ ہو کہ گانے کے بول سمجھ میں آ جائیں گے۔ یعنی راگنی پکی ہو۔ سوم، گانے والے کو داد کے سوا کچھ اور نہ دینا پڑے۔ مطلب یہ کہ گانے والا فی سبیل اللہ گلوکاری کرے۔ مرزا کہتے ہیں کہ ان پا کیزہ شراکٹ و قیود کے ساتھ جو شے ظہور میں آئے گی وہ والد مرحوم کی وصیت تو ہو سکتی ہے، موسیقی ہرگز نہیں۔

میاں احسان الہی اس وقت کمرے کے وسط میں ایک اوپنچے اپنالی بیڈ پر نئی ریشمی دلائی اوڑھے نیم غنوڈگی کے عالم میں لیئے تھے۔ دائیں دیوار پر عالم جوانی کی دو تصویریں ٹھنگی تھیں۔ ایک میں وہ مولانا حضرت موبہنی کے ساتھ کھڑے تھے، دوسرا میں وہ بندوق کا بٹ (کنہ) مردہ نیل گائے کی تھوڑتھی پر رکھے کھڑے مسکرا رہے تھے۔ دونوں تصویریوں کے نیچے ان کی نئی ان ولڈ چیئر (معدوروں کی کرسی روائ) رکھی تھی۔ ان کے سرہانے ایک اوپنچے اسٹول پر وہ قیمتی دوائیں بھی تھیں جن کے ناکاہ و بے اثر ہونے کا وہ نیم زندہ اشتھار تھے۔ اس وقت تو ان کے حافظہ کا قائل ہوتا پڑا اس لیے کہ انہوں نے

میری تواضع کے لیے فریسکو سے میری پسندیدہ گرم جلیںیاں اور ناظم آباد کے ملا حلوانی کے گلاب جامن ملغوائے تھے۔ دائیں طرف دیوار سے لگے ساگوان کے کنگ سایز بیڈ پر نکلنے نہیں تھے۔ ان کی بیگم کے انتقال کو دو مینے ہوئے تھے۔ دروازے کے سامنے والی کھڑکی کے کارنس پر ایک چھوٹا سا کیسٹ پلیسٹ اور ان مشاعروں کے شیپ رکھے تھے جو گزشتہ پنیتیس برسوں میں اس لان پر ہوئے تھے جس کے لیے گھاس ڈھاکہ سے، گلاب اور پام کے درخت پنڈی اور سری لنکا سے ملغوائے تھے۔ فانچ کے پیش نظر پنچھا، ائیر کنڈیشنڈ، کھڑکیاں، بڑی خبروں کی اطلاع، بچوں کا داخلہ، سب بند تھے۔ مجھے خیال گزرا کہ ان کی سماut بھی متاثر ہو چلی ہے۔ میں نے ذرا اوپھی آواز میں دھرا یا۔

”ہمارے یار جانی منور حسین مر گئے۔“

”ہاں، مجھے کسی نے بتایا تھا۔“ انہوں نے بڑی لکنت سے کچھ کہا جس کا مطلب میں نے یہی سمجھا۔ مجھے کچھ ایسا محسوس ہوا جیسے وہ اس موضوع پر بات نہیں کرنا چاہتے۔ میری بات پر وہ اپنی توجہ میں پہنچیں سیکنڈ سے زیادہ توکس نہیں کر پا رہے تھے اور حاضر دماغی کے اس مختصر سے کوندے میں اپنا مدعایاں کرنے میں مجھے خاصی دشواری محسوس ہو رہی تھی۔

وہ بات یہ تھی کہ اٹھائیں سال کراچی میں رہنے کے بعد میں نے جنوری ۱۹۷۹ء میں لندن جانے کے لیے رخت سفر باندھا تو پہلے اپنے دوستوں (جن کے نام رسمی خانہ پری کی خاطر میاں احسان الہی اور منور حسین فرض کر لیجئے، نام میں کیا رکھا ہے، دوست کو کسی بھی نام سے پکاریں، گلوں ہی کی خوبیوں آئے گی) کی باتیں اور یادیں انہیں کی زبانی شیپ پر محفوظ کیں۔ مفصل نوٹ بھی لیے۔ ان یادداشتوں پر مبنی و مشتمل دس خاکے اور مضامین لندن میں بڑی تیز قلمی سے لکھ ڈالے اور حسب عادت پال میں لگا دیئے کہ ڈیرہ دو سال بعد نکال کر دیکھیں گے کہ کچھ دم ہے بھی یا نہ سوختی ہیں۔ میاں احسان الہی اور منور حسین سے دوبارہ ان کی اشاعت کی اجازت چاہی جو انہوں نے

بنوٹی اور غیر مشروط طور پر دے دی۔ میں نے صاف کرنے کے لیے مسودہ نکال کر دیکھا تو ایک عجیب کیفیت سے دو چار ہوا۔ ایسا محسوس ہوا جیسے یہ سب کچھ کسی اور نے لکھا ہے۔ یہ بھی بالکل عیاں تھا کہ یہ دو کتابوں کا مادہ ہے۔ میں ایک مسودے سے دو کتابیں برآمد کرنے کا جتن کر رہا تھا کہ منور حسین کا ایک مختصر ساخت موصول ہوا، جس میں انہوں نے لکھا تھا کہ مجھے تو ذاتی طور پر کوئی تامل یا اعتراض نہیں، لیکن ممکن ہے اس کی اشاعت میرے اعزہ و اقرباً کو اچھی نہ لگے۔ لہذا ان باتوں اور یادوں کو میرے نام سے منسوب نہ کیا جائے۔ قبل اس کے کہ میں کراچی جا کر ان سے اس موضوع پر مفصل گفتگو کروں، دو تین مہینے بعد ان کا انتقال ہو گیا۔

میری روداد سن کر میاں احسان الہی نے نوٹے پھوٹے لجھے میں کہا کہ مجھے تو کوئی اعتراض نہیں۔ آپ جیسا مناسب سمجھیں کریں۔ پھر کہنے لگے، بہت دن ہو گے۔ اب پاکستان آبھی جائے۔ ہمارے بعد آئے تو کیا آئے۔ بینائی بالکل جاتی رہی۔ کبھی کبھی مجھے آپ کا چہرہ یاد نہیں آتا۔ یہ کہہ کر وہ پھوٹ پھوٹ کر رونے لگے۔ 37 سال میں، میں نے انہیں دوسری بار روتے دیکھا۔

اب میں عجیب پس و پیش میں بتلا ہو گیا۔ دونوں کی یادیں اور باتیں ایک دوسرے میں کچھ اس طرح گتھی اور گندھی ہوئی تھیں کہ ان جزوں سیاسی تحریروں کو بے ضرر عمل جراحی سے علیحدہ کرنا میرے بس کا کام نہ تھا۔ اور نہ یہ ممکن تھا کہ ایک کے نام، مقام اور شناختی کوائف کا تو انکشاف کر دوں اور دوسرے کی تبلییس لباس کر کے افسانوی لباہ پہنا دوں۔ ان حالات میں میرے لیے اس کے سوا کوئی چاہہ نہیں تھا کہ سارے مسودے کو یک قلم مسترد کر کے نہ صرف نام اور مقام بدل دوں، بلکہ اول تا آخر سب کچھ Fictionalise کر دوں، جس کا ان دونوں سے کوئی تعلق نہ ہوا۔ اور میں نے یہی کیا۔

چنانچہ ”آب گم“ کے پانچ کمائی خاکوں میں آپ جو کچھ ملاحظہ فرمائیں گے، اس کا ان دوستوں کے واقعات زندگی یا ان کے احباب، بزرگوں اور لواحقین سے قطعاً کوئی مماثلت

نہیں ہے۔ مودبانہ گزارش ہے کہ نکشن کو نکشن ہی سمجھ کر پڑھا جائے۔ اگر کوئی واقعہ چ یا کردار "اصلی" نظر آئے تو اسے محض سوء اتفاق تصور فرمائیے۔ تمام تر واقعات و کردار فرضی ہیں۔ البتہ جن مشاہیر کا ذکر جمال کہیں "بہ بدی" یا بر بنائے تنقیص آیا ہے، اسے جھوٹ نہ سمجھا جائے۔ اتنا ضرور ہے کہ میں نے حتی الامکان منور حسین اور میاں احسان الہی کے مخصوص پیرایہ بیان اور انداز گفتگو کی لٹک، اور کہیں کہیں آپس کی نوک جھونک کے دوران شرارجتہ و فقرۃ بر جتہ کو جوں کا توں برقرار رکھنے کی کوشش کی ہے۔

یوں بھی اس سے کیا فرق پڑتا ہے کہ یہ نکشن ہے یا چیز واردات یا ان دونوں کا ملغوبہ جسے آج کل Fact+Fiction (Fact+Fiction) کہا جاتا ہے۔ ایک چیزی دانا کا قول ہے کہ اس سے کوئی فرق نہیں پڑتا کہ بلی سیاہ ہے یا سفید۔ دیکھنا یہ چاہیے کہ وہ چوہے کپڑے سکتی ہے یا نہیں۔

اس پس منظر کا ذکر و وضاحت مجھ پر اس لیے بھی واجب ہے کہ اس کتاب کا اصل مخور، محرک اور باعثِ تصنیف ہر دو یاران رفتہ کی صحبت اور مطابقات تھے جو میری زندگی کا نہایت قیمتی سرمایہ ہیں۔ وہ صحبت یاران میں ہر لمحے کو ایک جشن سمجھ کر گزارتے تھے۔ اس قرض اور نعمتِ عظیمی کا انخفا بدیانتی ہو گی۔

جس اکھڑی اکھڑی گفتگو کا اوپر ذکر آیا ہے، اس کے کچھ ہی دن بعد میاں احسان الہی بھی اپنے رب سے جا ملے اور دلیں سوتا کر گئے۔ اور اب میں ایک بین الاقوامی مالیاتی ادارے کی زیر زر پرستی گیا۔ سال لندن میں گزارنے کے بعد وطن کو مراجعت کی تیاری کر رہا ہوں۔ ان کا گلہ اور خدشہ صحیح ثابت ہوا۔

چیچپے مژ کر دیکھتا ہوں تو ذاتی، ادبی، پیشہ و رانہ، سیاسی اور قومی اعتبار سے اس عشرہ رائیگان میں نیاں کے سوا کچھ نظر نہیں آتا۔ سب کچھ کھو کر بھی کچھ نہ پایا۔ البتہ ملکوں ملکوں گھومنے اور وطن سے دور رہنے کا ایک بین فائدہ یہ دیکھا کہ وطن اور اہل وطن سے محبت نہ صرف بڑھ جاتی ہے بلکہ بے طلب اور غیر مشروط بھی ہو جاتی ہے۔

سفر کردم بہر شری دویدم
بہ لطف و حسن تو کس را ندیدم

URDU4U.COM

نقصان یہ کہ ہر خبر اور افواہ جو ادھر سے آتی ہے، دل دہلانے اور خون جلانے والی ہوتی ہے۔

پاکستان کی افواہوں کی سب سے بڑی خرابی یہ ہے کہ جو نکلتی ہیں۔ یہ عمل دس گیاہہ سال تک جاری رہے تو حساس آدمی کی کیفیت سیسمو گراف کی سی ہو جاتی ہے، جس کا کام ہی نزلوں کے چھٹکے ریکارڈ کرنا اور ہمہ وقت لرزتے رہنا ہے۔ یوں محسوس ہوتا ہے جیسے ہماری سیاست کا قوام ہی آتش فشاں لاوے سے اٹھا ہے۔

دن رات ہے اک زنلہ تغیر میں میری

لیڈر خود غرض، علماء مصلحت بیں، عوام خوفزدہ اور راضی برضاۓ حاکم، دانشور خوشامدی اور ادارے کھوکھلے ہو جائیں (رہے ہم جیسے لوگ جو تجارت سے وابستہ ہیں تو، تو) کامل اس فرقہ تجارت سے نکلا نہ کوئی) تو جموریت آہستہ آہستہ آمریت کو راہ دیتی چلی جاتی ہے۔ پھر کوئی طالع آزا آمر ملک کو غصب ناک نگاہوں سے دیکھنے لگتا ہے۔ تیری دنیا کے کسی بھی ملک کے حالات پر نظر ڈالیے۔ ڈکٹیٹر خود نہیں آتا۔ لایا اور بلایا جاتا ہے۔

اور جب آ جاتا ہے تو قیامت اس کے ہم رکاب آتی ہے۔ پھر وہ روایتی اونٹ کی طرح بداؤں کو خیسے سے نکال باہر کرتا ہے۔ باہر نکالے جانے کے بعد کھیانے بدھ ایک دوسرے کا منہ نوچنے لگتے ہیں۔ پھر ایک نایاب بلکہ عنقا شے کی جگتو میں نکل کھڑے ہوتے ہیں۔ مطلب یہ کہ اپنے سے نیا ہد غنی اور تابعدار اونٹ تلاش کر کے اسے دعوت دینے کے منصوبے بنانے لگتے ہیں تا کہ اس کی پیٹھ پر بینہ کر اپنے خیسے میں نہ سکیں۔ اور آقاۓ سابق الانعام یعنی پچھلے اونٹ پر تبرا بھیج سکیں۔ یہ حقیقت ہے کہ ڈکٹیٹر سے نیا ہد مخلص اور کوئی نہیں ہو سکتا۔ اس معنی میں کہ وہ خلوص دل سے یہ سمجھتا ہے

کہ ملک و ملت سے جس طرح ثوٹ کر وہ محبت کرتا ہے اور بھیسی اور جتنی خدمت وہ تن تھا کر سکتا ہے، وہ پوری قوم کے بوتے کا کام نہیں۔ وہ حق مجھ محسوس کرتا ہے کہ اس کے جگہ میں سارے جہاں کا درد بھی نہیں، درماں بھی ہے۔ نیز اسی کی ذات واحد خلاصہ کائنات اور بلا شرکت غیرے سرچشمہ ہدایت ہے۔ لہذا اس کا ہر فرمان بنزره
صحیفہ سماوی ہے۔

آتے ہیں غیب سے یہ فرائیں خیال میں

اس میں شک نہیں کہ اس کے پاس ان لا مسائل (Non-Issues) اور فرضی قصیوں کا نہایت اطمینان بخش حل ہوتا ہے جو وہ خود اپنی جودت طبع سے کھڑے کرتا ہے۔ یہ کہنا غلط نہ ہو گا کہ اخباری معنے (کراس ورڈ) بنانے والوں کی طرح پہلے وہ بہت سے حل اکٹھے کر لیتا ہے اور پھر اپنے ذہن معہ ساز کی مدد سے ان سے آئے ترچھے مسائل گھرتا چلا جاتا ہے۔

رائے کی قطعیت اور اقتدار کی مطلقتیت کا لازمی شاخانہ یہ کہ وہ بندگان خدا سے اس طرح خطاب کرتا چیسے وہ سب پتھر کے عمد کے وحشی ہوں۔ اور وہ انہیں ظلمت سے نکال کر اپنے دور ناخدائی میں لانے اور بن مانس سے آدمی اور آدمی سے انسان بنانے پر مامور من اللہ ہے۔ وہ ہم وقت اپنی شیشہ پلائی ہوئی دیوار سے خطاب کرتا رہتا ہے مگر قد آدم حروف میں اس پر لکھا ہوا نوشته اسے نظر نہیں آتا۔ مطلق العنانیت کی جڑیں دراصل مطلق الالانیت سے پیوست ہوتی ہیں۔ چنانچہ اوامر نواہی کا انحصار اس کی جنبش ابرو ہوتا ہے۔ انصاف کی خود ساختہ ترازو کے اوپر نیچے پلڑوں کو اپنی تلوار کا پاسنگ کبھی اس پلڑے اور کبھی اس

پڑے میں ڈال کر، برابر کر دیتا ہے۔ ”ہر کہ آمد عدالت نو ساخت“ ایسی سرکار دولت مدار کو ما بدولت مدار کھانا نیاہ مناسب ہو گا۔ نقل کفر، کفر نہ باشد، مرزا عبدالودود بیگ تو (جو ابتدا میں ہر حکومت کی زور شور سے حمایت اور آخر میں اتنی ہی شد و مدد سے مخالفت کرتے ہیں) ایک زمانے میں اپنے کان پکڑتے ہوئے یہاں تک کھتے تھے کہ اللہ معاف کرے میں تو جب اعوذ باللہ من الشیطان الرجیم کھتا ہوں تو ایسا محسوس ہوتا ہے جیسے رجیم سے یہی Regime مراد ہے! نعوذ باللہ۔ ثم نعوذ باللہ۔

پھر جیسے جیسے امور سلطنت پر دفور تمکنت اور ہوس حکمرانی غالب آتی ہے، آمر اپنے ذاتی مخالفین کو خدا کا منکر اور اپنے چاکر نولے کے نکتہ چینیوں کو وطن کا غدار اور دین سے مخرف قرار دیتا ہے اور جو اس کے دست آہن پوش پر بیعت میں عجلت سے کام نہیں لیتا ان پر اللہ کی نہیں کا رزق، اس کی چھاؤں اور چاندنی حرام کر دینے کی بشارت دیتا ہے۔ ادبیوں اور تلامیذ الرحمن کو شاہی مطبخ کی بربادی کھلا کر یہ بتلاتا ہے کہ لکھنے والے کے کیا فرانکش ہیں اور نمک حرام کے کھتے ہیں۔ وہ یہ جانتا ہے کہ ادب اور صحافت میں ضمیر فروش سے بھی نیاہ مفید مطلب ایک اور قبیلہ ہوتا ہے جسے مانی الغیر فروش کہنا چاہیے۔ اس سے وہ تصدیق کرتا ہے کہ میرے عہد میں اظہار و ابلاغ پر کوئی قدغن نہیں۔ مطلب یہ کہ جس کا جی چاہے، جس نہیں اور جس بھر میں قصیدہ کھے۔ قطعاً کوئی روک ٹوک نہیں۔ بلکہ وزن، بھر اور عقل سے خارج ہو تو بھی ہم حارج نہیں ہوں گے۔ بامثال امر، قصائد نو کے ابصار لگ جاتے ہیں۔

روز اک تانہ قصیدہ نئی تشیب کے ساتھ

جیسے اور دور گزر جاتے ہیں، یہ دور بھی گزر گیا۔ لیکن کچھ لوگ ایسے خوف زدہ اور چڑھتے سورج کی پرستش کے اتنے عادی ہو گئے تھے کہ سورج ڈوبنے کے بعد بھی سجدے میں پڑے رہے کہ نہ جانے پھر کب اور کہہ سے نفل آئے۔ کبھی کسی نے گولی بھر کے زردستی کھڑا کرنا چاہا بھی تو

معلوم ہوا کہ کھڑے نہیں ہو سکتے۔ جوڑ بند سب آکر کر رہ گئے ہیں اور اب وہ اپنے تمام معمولات اور فرانسیسی منصبی اور غیر منصبی حالت موجود ہی میں ادا کرنے کے عادی و خوگر ہو گئے ہیں۔ یہ ناداں گر گئے سجدے میں جب وقت قیام آیا۔

ارجنٹائن ہو یا الجزاير، ترکی ہو یا بلگہ دیش یا عراق و مصر و شام، اس دور میں تیسری دنیا کے تقریباً ہر ملک میں یہی ڈرامہ کھیلا جا رہا ہے۔ سیٹ، مکالے اور ماسک کی وقت اور مقایی تبدیلیوں کے ساتھ۔

تند کہ صدر دس تحریریں، جو اپنی ساخت، ترکیب اور دانستہ و آراستہ بے ترتیبی کے اعتبار سے مومناڑ اور پھیلاؤ کے لحاظ سے ناول سے نیاہ قریب ہیں، اسی دور ضیاع کا تلثاب ہیں۔ ان میں سے صرف پانچ اس کتاب میں شامل ہیں۔ کہتے ہیں کسی نے امینوں جوزف سائیز سے پوچھا کہ آپ نے انقلاب فرانس میں کون سا شاندار کارنامہ انجام دیا تو اس نے جو سہ لفظی جواب دیا وہ تاریخ کا حصہ بن گیا۔ "ai Vecee" (survived) (J'L) (ا) یعنی میں اپنے آپ کو بچا لے گیا۔ لیکن مجھے معلوم نہیں میں خود کو اپنے آپ سے بھی بچا پایا یا نہیں۔ وطن اور احباب سے گیارہ سال دوری اور مجبوری کا جو اثر طبیعت پر مرتب ہوتا ہے، اس کی پرچھائیاں آپ کو جمال تماں ان تحریریوں میں نظر آئیں گی۔

یوں لندن بہت دلچسپ جگہ ہے اور اس کے علاوہ بظاہر اور کوئی خرابی نظر نہیں آتی کہ غلط جگہ واقع ہوا ہے۔ تھوڑی سی بے آرائی ضرور ہے۔ مثلاً مطلع ہمہ وقت ابر و کمر آلوہ رہتا ہے۔ صبح اور شام میں تمیز نہیں ہوتی۔ اسی لیے لوگ AM اور PM بتانے والی ڈائل کی گھڑیاں پہننے ہیں۔ موسم ایسا جیسے کسی کے دل میں بعض بھرا ہو۔ گھر اتنے چھوٹے اور گرم کہ محسوس ہوتا ہے کمرہ اوڑھے پڑے ہیں۔ پھر بقول ملک الشراء فلپ لارکن یہ کیسی مجبوری کہ

"Nowhere to go but indoors!"

روشن پلو یہ کہ شائگنگی، رواداری اور برداہری میں انگریزوں کا جواب نہیں۔ مذهب، سیاست اور سیکس پر کسی اور کیسی بھی محفل میں گفتگو کرنا خلاف تہذیب اور انتہائی معیوب حالت

میں اظہار خیال کرتے ہیں۔ بے حد خوش الطوار اور ہمدرود۔ کار والے اتنے خوش اخلاق کے اکلوتے پیدل چلنے والے کو راستہ دینے کے لیے اپنی اور دوسروں کی راہ کھوئی کر کے سارا ٹریفک روک دیتے ہیں۔ مرزا عبدالودود بیگ کہ سدا کے جذباتی ٹھہرے، سر راہ اپنی اس توقیر سے اتنے متاثر ہوتے ہیں کہ بے تحاشا جی چاہتا ہے زیبرا لائس پر ہی کھڑے ہو کر پہلے سب کو جھک جھک کر فرداؤ فرداؤ کورنیش بجا لائیں، پھر سڑک کراس کریں۔ مختصر یہ کہ کنج قفس میں اچھی گزرتی ہے۔

قفس میں کوئی اذیت نہیں مجھے صیاد
بس ایک حشر پا بال و پر میں رہتا ہے

کوئی لکھنے والا اپنے لوگوں، ہم عصر ادبیوں، ملکی ماحول و مسائل، لوک روایت اور کلچر سے کٹ کر کبھی کوئی زندہ اور تجربے کی وکھنی کھھالی سے نکلا ہوا فن پاہ تخلیق نہیں کر سکتا۔ برطانیہ میں رہنے والے ایشیائیوں میں سو میں سے ننانوے ان خوبصورت درختوں کے نام نہیں بتا سکتے جو ان کے مکانوں کے سامنے نہ جانے کب سے کھڑے ہیں۔ (رہا سوال آدمی، سواس نے درختوں کو کبھی نوٹس ہی نہیں کیا) نہ ان رنگ برلنگے پرندوں کے نام جو منہ اندھیرے اور شام ڈھلنے ان پر چھماتے ہیں اور نہ اس گرل فرینڈ کے بالوں کا شیڈ بنا سکتے ہیں جس کے ساتھ رات بھر بڑی روانی سے غلط انگریزی بولی۔ گولڈن آبرن، کاپر آبرن، ایش بلانڈ، چیسٹ نٹ براؤن، بیزیل براؤن، برگنڈی براؤن؟ کچھ معلوم نہیں۔ ان کی خیرہ نکاہیں تو، جو کچھ بھی ہو خدا کی قسم لا جواب ہو، کے قلمی مقام پر آ کر ٹھہر جاتی ہیں۔ غیر ملک کی زندگی اور معاشرے کا مشاہدہ اور اس کے مسائل کی تفہیم اور گرفت اتنی سرسری اور سطحی ہوتی ہے کہ کبھی میونٹم، آرٹ گیلری، تھیٹر، نائٹ کلب، سوہو کی شب تاب گلیوں کے طواف، ایسٹ اینڈ میں ذلت آمیز ”مگنگ“ یا چیزیںگ کراس پر گاہک کی منتظر شب زادیوں کی عنایات عاجله سے آگے نہیں بڑھ

پاتی۔ بہت تیر مارا تو برطانوی شریعت حاصل کر کے وہ رہی سماں عزت بھی گناہ دی جو نورست یا مہمان مزدور کی حیثیت سے حاصل تھی، یا یک وقت برٹش پاپورٹ اور "اباب وطن کی بے بسی کا انتقام" لینے کی غرض سے URDU4U.COM کسی انگریز عورت سے شادی کر لی اور اپنے حسابوں سارے انگلستان کی ازار بندی رشته سے مشکلیں کس دیں۔ نک سک اور نسلی اعتبار سے انگریزوں کا "اشاک" بہت اچھا ہے۔ قد کاٹھ، رنگ روپ اور تنیکھے ترشے نقشوں کے لحاظ سے ان کا شمار خوبصورتوں میں ہوتا ہے۔ مرزا کہتے ہیں کہ بد صورت انگریز عورت Rarity (نایاب) ہے۔ بڑی مشکل سے نظر آتی ہے۔ یعنی ہزار میں ایک۔ پاکستانی اور ہندوستانی اسی عورت سے شادی کرتا ہے۔ لیکن انگریز عورت کو جمالہ نکاح میں لانے سے نہ تو انگلستان فتح ہوتا ہے، نہ سمجھ میں آتا ہے۔ بلکہ جیسے جیسے وقت گزرتا ہے خود عورت بھی سمجھ میں نہیں آتی۔ چنانچہ جلا وطن ادیب (خواہ اس نے بہتر تجھناہ اور بدتر سلوک کی خاطر خود کو ملک بدر کیا ہو یا ذاتی اور سیاسی مجبوری کے تحت آسوہ حال جلا وطنی اختیار کی ہو) ہر پھر کر اسی چھوڑی ہوئی منزل اور گزری ہوئی زندگی کی تصویر کشی کرتا ہے جسے مرور ایام، غربت اور فاصلے نے اب آؤٹ آف فوکس کر کے گلیمرائز بھی کر دیا ہے۔ جلا وطن وہائش روی ادیب اس کی بہترین مثال ہیں۔ لندن میں مقیم یا آباد اردو ادبیوں کا بھی کچھ ایسا ہی احوال ہوا۔

کوئی ان کی بزم جمال سے کب اٹھا خوشی سے کہاں اٹھا
جو کبھی اٹھا بھی اٹھائے سے تو اسی طرف گمراں اٹھا

لندن میں اس راندہ زرگاہ پر کیا گزری اور کیسے کیسے باب بائے خرد افروز ہوئے، یہ ایک الگ داستان ہے جس میں کچھ ایسے پرده نشینوں کے نام آتے ہیں جو صاف چھپتے بھی نہیں، سامنے آتے بھی نہیں۔ اسے انشاء اللہ جلد ایک علاحدہ کتاب کی شکل میں پیش کروں گا۔ امر واقعہ یہ ہے کہ "زر گزشت" کی اشاعت کے بعد ارادہ تھا کہ کچھ

URDU4U.COM

سود خواراں میں اپنی خواری کی داستان آخری باب میں جمل ختم ہوئی ہے، وہیں سے دوسری جلد کا آغاز کروں گا۔ لیکن درمیان میں لندن، ایک اور بینک، ریڑھ کی ہڈی کی تکلیف اور ”آب گم“ آپڑے۔ کچھ اندریہ ہائے دور و دراز بھی ستانے لگے۔ مثلاً یہ کہ میرے ہم پیشہ و ہم مشرب و ہمراز یہ نہ سمجھیں کہ بینکنگ کیریئر تو مخف کیمبو فلاڑ اور بہانہ تھا۔ دراصل کیم جنوری ۱۹۵۰ء یعنی ملازمت کے روز اول ہی سے میری نیت میں فتور تھا۔ مخف مزاح نگاری اور خود نوشت کے لیے سوانح اکٹھے کرنے کی غرض سے فقیر اس حرام پیشے سے وابستہ ہوا (وہ بھی کیا زمانہ تھا جب حرام پیسے کی صرف ایک ہی شکل ہوا کرتی تھی، سود) دوسری حوصلہ شکن الجھن جو زرگشت حصہ دوم کی تصنیف میں مانع ہوئی، یہ تھی کہ یہ اردو نکشن ناموں کی شکل میں۔ افسانے اور ناول ان کی گرد کو نہیں پہنچتے۔ افسوس، میرے یہاں سوانح کا اتنا فقدان ہے کہ تادم تحریر زندگی کا سب سے اہم واقعہ میری پیدائش ہے (بچپن کا سب سے زیادہ قابل ذکر واقعہ یہ تھا کہ بڑا ہو گیا) اور غالباً آپ بھی مجھ سے متفق ہوں گے کہ اس پر میں کوئی تین ایک کا سنسنی خیز ڈراما نہیں لکھ سکتا۔ تیرا سبب خامہ خود بین و خود آرا کو روکے رکھنے کا یہ کہ اس اثناء میں لاڑ کوئن کے تاثرات نظر سے گزرے۔ وہ ٹرینی کالج، آسکسپورڈ کا پرینزیپنٹ اور بورڈ آف بریٹش لائبریری کا چیئرمین ہے۔ علمی و ادبی حلقوں میں عزت و توقیر کی نگاہ سے دیکھا جاتا ہے۔ اس کے ذاتی کتب خانے میں میں ہزار سے زائد کتابیں ہیں۔ وہ کہتا ہے کہ میں خود نوشت سوانح عمری کو سوانح عمری کے ساتھ کبھی نہیں رکھتا مزاح کی الماری میں رکھتا ہوں۔ عاجز اس کی ذہانت پر ہفتوں عش عش کرتا رہا کہ اس کی خود نوشت سوانح نو عمری زرگشت پڑھے بغیر وہ زیرِ اس نتیجے پر کیسے پہنچ گیا۔ ابھی اگلی طرافت کے نمونے پائے جاتے ہیں۔

اس مجموعے کے پیشتر کردار ماضی پرست، ماضی زدہ اور مردم گزیدہ ہیں۔ ان کا اصل مرض نائل جیا ہے۔ زمانی اور مکانی، انفرادی اور اجتماعی۔ جب انسان کو ماضی، حال سے نیا

پکش نظر آنے لگے اور مستقبل نظر اتنا ہی بند ہو جائے تو باور کرنا چاہیے کہ وہ بوڑھا ہو گیا ہے۔ یہ بھی یاد رہے کہ بڑھاپے کا جوانی لیوا حملہ کسی بھی عمر میں، بالخصوص جوانی میں ہو سکتا ہے۔ اگر افیم یا ہیرودین دستیاب نہ ہو تو پھر اسے یادِ ماضی اور فینٹسی میں جو تھکے ہاروں کی آخری پناہ گاہ ہے، ایک گونہ سرخوشی محسوس ہوتی ہے۔ جیسے کچھ حوصلہ مند اور جفاکش لوگ اپنے زورِ بازو سے اپنا مستقبل بناتے ہیں، اسی طرح وہ نورِ تخیل سے اپنا ماضی آپ بنایتا ہے۔ یادوں کا سر شور دیا دشتِ امروز میں بتتے بتتے خوابِ سراب کے آب گم میں اتر جاتا ہے۔ پھر اندر ہی اندر کیسیں ابھرتی گم ہوتی ہوئیں اور کیسیں کاربیزوں کی صورت، خیالِ بگولوں میں بوئی ہوئی کھیتی کو سینپتا رہتا ہے۔ اور کیسیں اچانک کسی چنان سے چشمہ آب زندگانی بن کے پھوٹ لکتا ہے۔ کبھی کبھی تو میں بھی اپنے اوپر ماضی کو مسلط کر لیتی ہیں۔ غور سے دیکھا جائے تو ایشیائی ڈرائے کا اصل ولن ماضی ہے۔ جو قوم جتنی پسماندہ، درمانہ اور پست حوصلہ ہو اس کو اپنا ماضی، معکوس اقلیدس تناسب (Inverse Geometrical Ratio) میں اتنا ہی نیادہ درخشاں اور دھراۓ جانے کے لائق نظر آتا ہے۔ ہر آزمائش اور ادیار و ابتلاء کی گھری میں وہ اپنے ماضی کی جانب راجح ہوتی ہے۔ اور ماضی بھی وہ نہیں کہ جو واقعتاً تھا، بلکہ وہ جو اس نے اپنی خواہش اور پسند کے مطابق از سر نو گھر کر آرائستہ پیراستہ کیا ہے۔ ماضی تمنائی، اس پاستانِ طرازی کے پس منظر میں مجنوح اتنا کا طاؤسی رقص دیدنی ہوتا ہے کہ مور فقط اپنا ناقچ ہی نہیں، اپنا جگل بھی خود ہی پیدا کرتا ہے۔ ناپتے ناپتے ایک ٹلسماںی لمحہ ایسا آتا ہے کہ سارا جگل ناپتے لگتا ہے اور مور خاموش کھڑا دیکھتا ہے جاتا ہے۔

ناٹل جیا اسی لمحہِ منجد کی داستان ہے
ٹھکست خورده انا اپنے لیے کھاں کھاں اور کیسی کیسی پناہیں
تراثتی ہے، یہ اپنے اپنے ذوق، طرف، تاب، ہزیمت اور

طاقت فرار پر مختصر ہے۔ تصوف، تکشیف، مراقبہ، شراب، مزاح، سیکس، ہیروین، ویلیم،
ماضی تمنائی، فینٹسی (خواب نیم روز) جس کو جو نشہ راس آ جائے۔ آرنلڈ نے ہار جانے
والے مگر ہار نہ مانے والے، دھیان دھول میں لت پت مشرق کی ہار سار کے بارے
میں لکھا تھا۔

The East bow'd low before the blast
In patient, deep disdain
She let the legions thunder past
And plunged in thought again.

اور اس مغرور مراقبے میں صدیاں بیت جاتی ہیں۔ سب سے زیادہ خواب آور اور گمرا
نشہ جو انسان کو حاضر و موجود سے بے نیاز کر دتا ہے، خود اپنے لو میں کسی خواب یا
خیال کے فشار و آمیزش سے پیدا ہوتا ہے۔ یہ بے خودی میسر آ جائے تو پھر سب گوارا،
سب کچھ پذیرا۔

ہزار آشنگلی مجموعہ یک خواب ہو جائے
صاحب مراہ الخیال سے روایت ہے کہ جب کفر و برہنگی
کے الزام میں سرمد کو پابجوان شہادت گاہ لے جایا گیا تو
وہ تنقیب کفت جlad کو دیکھ کر مسکرا دیا۔ اور گویا ہوا ”ندائے
تو شوم! بیا بیا کہ تو بہر صورتے می آئی من تر خواب می
شناسم“ پھر یہ شعر پڑھا اور سر تکوار کے نیچے رکھ کر ابدی
نیند سو گیا۔

شورے شد و از خواب عدم چشم کشودم
دیدم کہ باقیت شب فتنہ غوہم

قدم زمانے میں چین میں دستور تھا کہ جس شخص کا مذاق اڑانا مقصود ہوتا، اس کی ناک پر سفیدی پوت دیتے تھے۔ پھر وہ دکھیا کتنی بھی گبیر بات کہتا، کلاون ہی لگتا تھا۔ کم و بیش یہی حشر مزاج نگار کا ہوتا ہے۔ وہ اپنی فولس کیپ اتار کر پھینک بھی دے تو لوگ اسے جھاڑ پونچھ کر دوبارہ پہنا دیتے ہیں۔ مجھے یہ تو علم نہیں کہ کوچھ سود خواراں میں سر پر دستار رہی یا نہیں، تاہم آپ اس کتاب کا موضوع، مزاج اور ذائقہ مختلف پائیں گے۔ موضوع اور تجربہ خود اپنا پیرایہ اور لمحہ متعین کرتے چلے جاتے ہیں۔ اقبال خدا کے حضور مسلمانوں کا شکوہ اپنے استاد فتح الملک داغ دلوی کی نحرے چونچلے کرتی زبان میں نہیں لکھ سکتے تھے۔ رسول کی امراء و جان ادا اور طوائفوں سے متعلق منتو کے افسانوں کا ترجمہ اگر مولانا ابوالکلام آزاد کی جاتی زبان میں کر کے انہیں (طوائفوں کو) ان بالجبر سنایا جائے تو مجھے یقین ہے کہ ایک ہی صفحہ سن کر کان پکڑ لیں اور اپنے دھنے سے تائب ہو جائیں۔ وہ تو وہ، خود ہم اپنے طرز نگارش و معاش سے توبہ کر لیں کہ آج وہ، کل ہماری باری ہے۔ بہر کیف اس بار موضوع، مواد اور مشاہدات سب قدرے مختلف تھے۔ سو وہی لکھا جو دیکھا۔ قلندر ہرچہ گویدہ گویدہ۔

قصہ گو قلندر کو اپنی عیاری یا راست گفتاری کا کتنا ہی زعم ہو، اور اس نے اپنا سر کتنا ہی باریک کیوں نہ ترشوار رکھا ہو، باندگان حرف و حکایت کی پرانی عادت ہے کہ کمانی کا تانا بانا بننے بننے اچانک اس کا رنگ، رخ اور ذائقہ بدل دیتے ہیں۔ لیکن کبھی ایسا بھی ہوتا ہے کہ کمانی کتنے کتنے خود کرنے والے کو کچھ ہو جاتا ہے۔ وہ پھر وہ نہیں رہتا کہ جو تھا۔ سو کچھ ایسی ہی واردات اس نامہ سیاہ راقم سطور کے ساتھ ہوئی۔
وانہ ھو انجک و ابکی۔

چنگ را گیرید از دستم که کار از دست رفت
URDU4U.COM
لغہ ام خون گشت و از رگماتے ساز آید بروں

یہ نہ ادعا ہے، نہ اعتذار، فقط گزارش احوال واقعی ہے۔

بحمد اللہ میں اپنی طبعی اور ادبی عمر کی جس منزل میں ہوں وہاں انسان تحسین اور تنقیص دونوں سے ایس درجہ مستغفی ہو جاتا ہے کہ ناکرده تک کا اطراف کرن لا میں حجاب محسوس نہیں کرتا۔ چنانچہ اب مجھے ”کے کہ خداون نہ شد از قبیلہ مانیست“ پر اصرار کے باوجود یہ اقرار کرنے میں نجاالت محسوس نہیں ہوتی کہ میں طبع اصولاً اور عادتاً یا س پسند اور بہت جلد شکست مان لینے والا آدمی ہوں۔ قتوطیت غالباً مزاح نگاروں کا مقدر ہے۔ مزاح نگاری کے باوا آدمی ڈین سوف پر دیوانگی کے دورے پڑتے تھے اور اس کی یاس پسندی کا یہ عالم تھا کہ اپنی پیدائش کو ایک الیہ سمجھتا تھا۔ چنانچہ اپنی سالگرہ کے دن بڑے اترام سے سیاہ ماتھی لباس پہنتا اور فاقہ کرتا تھا۔ مارک ٹوین پر بھی اخیر عمر میں کلبیت طاری ہو گئی تھی۔ مرزا کہتے ہیں کہ ان مشاہیر مختلف سے تمہاری ممائشت بس اسی حد تک ہے۔ بہرحال، قبل از وقت مایوس ہو جانے میں ایک فائدہ یہ دیکھا کہ ناکامی اور صدمے کا ڈنک اور ڈر پہلے ہی نکل جاتا تھا۔ بعض نامور پہلوانوں کے گھر انوں میں یہ رواج ہے کہ ہونمار لڑکے کے بزرگ اس کے کان بچپن میں ہی توڑ دیتے ہیں، تا کہ آگے چل کر کوئی ناجار مخالف پہلوان توڑنے کی کوشش کرے تو ذرا تکلیف نہ ہو۔ مزاح کو میں دفاعی میکنزم سمجھتا ہوں۔ یہ تکوار نہیں، اس شخص کا زہ سبکتر ہے جو شدید زخمی ہونے کے بعد اسے پن لیتا ہے۔ زین بدھ ازم میں ہنسی کو گیان کا نیزہ سمجھا جاتا ہے۔ لیکن سچ پوچھتے تو اونچ نیچ کا سچا گیان اس سے پیدا ہوتا ہے جب کھجے پر چڑھنے کے بعد کوئی نیچے سے سیرھی ہٹا لے۔ مگر ایک کماوت یہ بھی سنی کہ بندر پیڑ کی پھنگ سے نہن پر گر پڑے تب بھی بندر ہی رہتا ہے۔ ”حولی“ کی کہانی ایک متروکہ ڈھنڈار حولی اور اس کے مغلوب الغضب مالک کے گرد

گھومتی ہے۔ ”سکول ماشر کا خواب“ ایک دکھنی گھوڑے، جام اور نشی سے متعلق ہے۔ ”شر دو قصہ“ ایک چھوٹے سے کمرے اور اس میں پچھتر سال گزار دینے والے سنگی آدمی کی کہانی ہے۔ ”دھیرج گنج کا پہلا یادگار مشاعرہ“ میں ایک قدیم قصبائی سکول اور اس کے ایک پیغمبر اور بانی کے کیری سپور پیش کئے گئے ہیں اور ”کار کالمی والا اور الہ دین بے چراغ“ ایک کھڑا کار، ناخواندہ پٹھان آڑھتی اور شخنی خورے اور لپاڑی ڈرامیور کا حکایتی طرز میں ایک طویل خاکہ ہے۔ ان میں جو کروار مرکزی، ثانوی یا مخفی صحنی حیثیت سے ابھرتے ہیں، وہ سب کے سب اصطلاح بہت ”عام“ اور سماجی رتبے کے لحاظ سے بالکل ”معمولی“ ہیں۔ اسی لے خاص التفات اور تأمل چاہتے ہیں۔ میں نے زندگی کو ایسے ہی لوگوں کے حوالے سے دیکھا، سمجھا، پر کھا اور چاہا ہے۔ اسے اپنی بد نصیبی ہی کہنا چاہیے کہ جن ”بڑے“ اور ”کامیاب“ لوگوں کو قریب سے دیکھنے کا اتفاق ہوا، انہیں بحیثیت انسان بالکل ادھورا، گھر دار اور یک رخا پایا۔ کسی دانا کا قول ہے کہ جس کثیر تعداد میں قادر مطلق نے عام آدمی بنائے ہیں، اس سے تو یہی ظاہر ہوتا ہے کہ انہیں بنانے میں اسے خاص لفظ آتا ہے، وگرنہ اتنے سارے کیوں بناتا۔ اور قرن ہا قرن سے کیوں بناتا چلا جاتا۔ جب ہمیں بھی یہ اتنے ہی اچھے اور پیارے لگنے لگیں تو جانتا چاہیے کہ ہم نے اپنے آپ کو پہچان لیا۔ یہ ایسے ہی عام انسانوں کا تذکرہ ہے۔ ان کی الف لیلی ایک ہزار ایک راتوں میں بھی ختم نہیں ہو سکتی کہ ”ہے ہر اک فرد جہاں میں ورق ناخواندہ“

ممکن ہے بعض طبائع پر جزئیات کی کثرت اور ”پلاٹ“ کا نقدان گراں گزرے۔ میں نے پہلے کسی اور صحن میں عرض کیا ہے کہ پلاٹ تو فلموں، ڈراموں، ناولوں اور سازشوں میں ہوتا ہے۔ ہمیں تو روزمرہ کی زندگی میں دور دور اس کا نشان نہیں ملا۔ رہی جزئیات نگاری اور باریک بینی تو اس میں فی نفسہ کوئی عیب نہیں اور نہ خوبی۔ جزئیات اگر مخفی خورده گیری پر مبنی نہیں، اور سچی اور جائز ہیں تو اپنی کہانی اپنی زبانی کہتی چلی جاتی ہے۔ انہیں توڑ مروڑ کر افسانوی سانچے میں ڈھالنے یا کسی آدرجی شکنچے میں کئے کی ضرورت

نئیں۔ گگول، چیخنے اور کلاڑ سیمون زندگی کی چھوٹی چھوٹی جزئیات اپنے کینوس پر بظاہر بڑی لاپرواٹی سے بکھیرتے چلے جاتے ہیں۔ پروست نے ایک پورا ناول ایک ڈنر پارٹی کی تفصیل بیان کرنے میں لکھ دیا جو یادوں کے Total Recall (تمل باز آفرینش) کی بہترین مثال ہے۔ انگریزی کے عظیم ترین (بغیر پلات کے ناول Ulysses کی کمائی ۱۹۱۶ء کو صبح آٹھ بجے شروع ہو کر اسی دن ختم ہو جاتی ہے۔ یوجین اوئیل کے ڈرائے Long Day's Journey Into Night کی بھی کچھ ایسی ہی کیفیت ہے۔ ان شاہکاروں کا حوالہ دینے کا مقصد صرف اتنا ہے کہ اگر میری کچھ بات نہیں بنی تو یہ سخنیک کا قصور نہیں، سراسر میری کم سوادی اور بے ہنری ہے کہ پڑھنے والا گناہ ہے گیا، جنگل کا سماں نہ دکھلا سکا۔ آبشار نیا گرا کی بیت اور بلندی کا اندازہ لگانے کے لیے اس کے نیچے کھڑے ہو کر اوپر دیکھنا ضروری ہے۔ میں جتنی بار اوپر دیکھتا ہوں، کلاہ پندار قدموں پر آن پڑتی ہے۔

یہاں ایک ادبی بدعت اور بد مذاقی کی وضاحت اور مذہرت ضروری سمجھتا ہوں۔ فارسی مصروعوں اور اشعار کے معنی فٹ نوٹ یا توسمیں میں دینے کی دو وجہیں ہیں۔ اولاً نئی نسل کے پڑھنے والوں کو ان کے معنی معلوم نہیں۔ دوم، خود مجھے بھی معلوم نہیں تھے۔ تفصیل اس اجھال پر ملال کی یہ کہ عاجز نے باقاعدہ فارسی صرف چار دن چوتھی جماعت میں پڑھی تھی اور ”آمد نامہ“ کی گردان سے اس قدر دہشت زد ہوا کہ ڈرائیکٹ لے لی۔ ہر چند کہ اس میں گردان نہیں تھی لیکن مقامات آہ و فغال کہیں نیاہ نکلے۔ اس میں میڑک تک میری مہارت صراحی اور طوطا بنانے سے آگے نہ بڑھ پائی۔ اور میں ہر دو اشیاء ڈرائیکٹ میں اسپیشلائز کرنے سے پہلے بھی بالکل ویسی ہی بنا سکتا تھا۔ ڈرائیکٹ ماشر کہتا تھا کہ تم اپنا نام اتنی محبت اور محنت سے لکھتے ہو کہ تمہاری Lettering (حرف کشی) اتنی خوبصورت ہے کہ تمہیں فیل کرنے کو جی نہیں چاہتا۔ اگر تم اسکچ کے نیچے یہ نہ لکھو کہ یہ انگور کی بیل ہے تو تمہیں گھڑو نجی بنانے کے سو میں سے

سو نمبر ملیں گے۔

تین کرم فرما ایسے ہیں جو بخوبی جانتے ہیں کہ میں فارسی سے ناولد ہوں۔ چنانچہ وہ اپنے خطوط اور گفتگو میں صرف فارسی اشعار سے میری چاند ماری کرتے ہیں۔ دس باہہ برس تو میں ستائشی حیرت، دوستانہ درگزر اور مودبانہ نافہی کے عالم میں یہ سب کچھ جھیلتا رہا۔ پھر اوسان درست ہوئے تو یہ و تیرہ اختیار کیا کہ اپنے جن احباب کے بارے میں مجھے بخوبی علم تھا کہ فارسی میں ان کی دست گاہ میرے برابر (یعنی صفر) ہے، انہیں ان کے اشعار سے ڈھیر کرنے لگا۔ اس عمل سے میری توقیر اور رعب فارسی دانی میں دس گنا اضافہ اور لطف صحبت و مراملت میں اسی قدر کمی ہو گئی۔ اس کتاب میں فارسی کے جو اشعار یا مصرعے جمال تھاں نظر آئیں وہ ان ہی تین کرم فرماؤں کے بے طلب عطا یا میں سے ہیں۔ یہ ہیں درویش بے بیا و بیش برادرم منظور الہی شیخ (مصنف در دل کشا اور سلسلہ روز و شب) جو پرسش حال کے لیے بصر کیش لاہور سے لندن اتر نیشنل کال بھی کریں تو پہلے عالات و عیادات سے متعلق فارسی اشعار سناتے ہیں۔ پھر میری فرمائش پر ان کا اردو ترجمہ و تشریح۔ اتنے میں وقت ختم ہو جاتا ہے اور آپ بڑا لائن کاٹ دیتا ہے۔ دوسرے دن وہ مجھے محبت، معدرت اور فارسی اشعار سے لبریز خط لکھتے ہیں کہ معاف کیجئے، آپ کا آپریشن کس چیز کا ہوا تھا۔ اور اب طبیعت کیسی ہے۔ جب سے نہ ہے بہت تردد ہے۔ وقت ضائع کرنے پر سعدی نے کیا خوب کہا ہے مگر بیدل نے اسی مضمون کو کہاں سے کہاں سے پہنچا دیا، واہ وا۔ دوسرے کرم فرما ہیں، ڈاکٹر ضیاء الدین شکیب کہ جب بھی بریش لاہوری جاتے ہیں، بک اسٹال سے ایک خوبصورت اور سمجھ میں آنے والا تصویری پوست کارڈ خریدتے ہیں۔ پھر اس پر فیضی، بیدل یا طالب آہلی کے شعر سے پانی پھیر کر مجھے پوست کر دیتے ہیں۔ اور تیسرا ہیں جبیب لبیب و صاحب طرز ادیب محبی مختار مسعود جو عاجز کے وسیع و عینی غلام کو پر کرنے سے ربع صدی سے بنتے ہوئے ہیں۔ اپنے دل پسند موضوعات پر گھنٹوں ہمارے آگے بین بجا تے اور مجبوراً خود ہی جھومتے رہتے ہیں۔ کئی بار ان سے

پوچھا، حضور والا، آپ کو یہ کیسے پتا چل جاتا ہے کہ ہمیں یہ بات معلوم نہیں۔ مگر وہ کسر نفسی سے کام لیتے ہیں۔ خود ذرا کریث نہیں لیتے۔ بس آسمان کی طرف شادوت کی انگلی سے اشارہ کر دیتے ہیں۔ اور اسی انگلی سے اپنا کان توبہ کے انداز میں پکڑ کر اگر بیٹھے ہوں تو اٹھ کھڑے ہوتے ہیں اور کھڑے ہوں تو بیٹھ جاتے ہیں۔ انکسار واستغفار کے مخلوط اظہار کے لیے یہ ان کی ادائے خاص ہے، جس کے دوست دشمن سب قتیل ہیں۔

فارسی اشعار کے جو معنی آپ حواشی میں ملاحظہ فرمائیں گے، وہ ان ہی کرم فرماؤں سے پوچھ کر لکھ دیے ہیں تا کہ سند رہے اور بھول جاؤں تو دویاہ ان سے رجوع نہ کرنا پڑے۔ خصوصاً مختار مسعود صاحب سے کہ جب سے وہ آرسی ڈی کے سلسلے میں ترکی کے سرکاری پھیرے لگا آئے ہیں وہ مزار پیر روی کے نواح میں درویشوں کا والہانہ رقص بچشم حیراں دیکھ آئے ہیں، فارسی اشعار کا مطلب ہمیں ترکی کے حوالے سے سمجھانے لگے ہیں۔ یوں تو ہم اپنے ایک اور دیرینہ کرم فرماء، پروفیسر قاضی عبدالقدوس ایم اے، بی ٹی سے بھی رجوع کر سکتے ہیں۔ لیکن وہ آسمان شعر کو بھی اپنے علم کے زور اور وفور سے ناقابل فہم بنادیتے ہیں۔

آسمان ز توجہ تو مشکل مشکل ز تجہاں تو آسمان

یقین تو یہ ہے کہ فارسی شعر کی مار آج کل کے قاری سے سی نہیں جاتی۔ بالخصوص اس وقت جب وہ بے محل بھی ہو۔ مولانا ابوالکلام آزاد تو نثر کا آرائشی فریم صرف اپنے پسندیدہ فارسی اشعار نانگنے کے لیے استعمال کرتے ہیں۔ ان اشعار بے محل نہیں ہوتے۔ ملحقہ نثر بے محل ہوتی ہے۔ وہ اپنی نثر کا تمام تر ریشمی کوکون (کوکون) اپنے گاڑھے گاڑھے لعاب دہن سے فارسی شعر کے گرد بنتے ہیں۔ لیکن یاد رہے کہ ریشم حاصل کرنے

کا زمانہ قدم سے ایک ہی طریقہ چلا آتا ہے۔ کوئے کو ریشم کے زندہ کیڑے سمیت
کھولتے پانی میں ڈال دیا جاتا ہے۔ جب تک وہ مر نہ جائے، ریشم ہاتھ نہیں گلتا۔

URDU4U.COM
مرزا کہتے ہیں کہ کلام غالب کی سب سے بڑی مشکل اس کی شرحیں ہیں۔ وہ نہ ہوں
تو غالب کو سمجھنا چندار مشکل نہیں۔ وہ یہ بھی کہتے ہیں کہ دنیا میں غالب واحد شاعر
ہے جو کبھی میں نہ ائے تو وگنا مزا دیتا ہے۔
خدا ان تین عالمیں کے درمیان اس فقیر پر تقدیر کو سلامت بے کرامت رکھے۔ جب
سے میری صحت خراب ہوئی ہے، ان کی طرف سے متعدد رہتا ہوں۔ کس کے گھر
جائے گا سیالاب بلا میرے بعد۔

ایک دفعہ میں نے منظور الہی صاحب سے عرض کیا کہ آپ نے اپنی دونوں کتابوں میں
فارسی کے نہایت خوبصورت اشعار نقل کئے ہیں۔ لیکن میری طرح، قارئین کی نئی نسل
بھی فارسی نا بلد ہیں۔ یوں ہی شد بد اور انکل سے سمجھنے کی کوشش کرتا ہوں تو مطلب
فوت ہو جاتا ہے۔ اگر اگلے ایڈیشن میں بریکٹ میں ان کا مطلب اردو میں بیان کر دیں
تو سمجھنے میں آسانی ہو گی۔

سوچ میں پڑ گئے۔ پھر آنکھیں بند کر کے، بند ہونٹوں سے اپنے دلاؤیز انداز میں مسکرائے۔
فرمایا، ”مگر بھائی صاحب، پھر مقصد فوت ہو جائے گا۔

اس پر مرزا کہنے لگے ”تم نے اس کتاب میں جو ڈھیر سارے انگریزی الفاظ بے دھڑنگ
(مرزا بے درنگ کا یہی تلفظ کرتے ہیں جو ان کے منہ سے بھلا معلوم ہوتا ہے) استعمال
کئے ہیں، ان پر بھی یہی فقرہ چست کیا جا سکتا ہے۔ انگریز تو دوسری زبانوں کے الفاظ
خاص خاص موقعوں پر دانستہ اور مصلحت استعمال کرتے ہیں۔ مثلاً ان کے کھانے پھیکے سیٹھے
اور بد مزہ ہوتے ہیں۔ لہذا اعلیٰ ریسٹورانوں میں ان کے نام ہمیشہ فرچ میں دیے جاتے
ہیں۔ فرچ آج بھی شائنسی اور سو فسٹی کیش کی زبان تصور کی جاتی ہے۔ لہذا انگریزوں
کو کوئی آرٹسٹک یا ناشائستہ بات کہنی ہو تو جھٹ فرچ فقرے کا گھوٹکھٹ نکال لیتے
ہیں۔ تمہیں معلوم ہو گا کہ سیمول سپیپس (۱۷۰۳-۱۶۳۳) نے اپنی شہر آفاق ڈائری

(جس میں اس نے اپنی آوارگیوں اور شبینہ فتوحات کا حال بڑی تفصیل سے بیان کیا ہے) شارت پینڈ میں لکھی تھی تا کہ اس کے ملازم نہ پڑھ سکیں۔ جمال کوئی ایسا نازک مقام آتا ہے انگریز اپنی روایتی کسر بیانی (Understatement) سے کام لیتے ہوئے، کہہ کر آگے بڑھ جاتے ہیں، تو وہ اس واردات کا اندرج فرنچ میں کرتا تھا۔ لیکن جمال بات اتنی ناگفتگی ہو جو کہ اکثر ہوتی تھی کہ فرنچ زبان میں سلگ اٹھے تو وہ اس رات کی بات کو بلا کم کاست ہسپانوی زبان میں قلبند کرتا تھا۔ گواہ یہ ہوئی لسانی درجہ بندی اعتبار مدارج بولالوی۔ اب ذرا علوم کی طرف نگاہ کیجئے۔ انگریزوں نے درختوں اور پودوں کے نام اور بیشتر قانونی اصطلاحیں جوں کی توں لاطینی سے مستعار لی ہیں۔ دانتی کی باتیں وہ بالعلوم یونانی زبان میں اٹھے واوین کے اندر نقل کرتے ہیں تا کہ کوئی انگریز نہ سمجھ پائے۔ اوپیرا کے کچے گانوں کے لیے اٹالین اور فلسفہ کی اوقت اصطلاحات کے لیے جرمن زبان کو ترجیح دے کر ناقابل فہم کو ناقابل برداشت بنا دیتے ہیں۔

اس طولانی تتمید کے بعد فرمایا۔ لیکن ہم انگریزی کے الفاظ صرف ان موقعوں پر استعمال کرتے ہیں جمال ہمیں یقین ہو کہ اس مفہوم کو اردو میں کہیں بہتر طریقے سے ادا کیا جا سکتا ہے۔

اس بر وقت تنہیہ کے باوجود آپ کو انگریزی الفاظ جا بجا نظر آئیں گے۔ سبب یہ کہ یا تو مجھے ان کے اردو مترادفات معلوم نہیں۔ یا وہ کسی روان دوال مکالے کی بنت میں پیوست ہیں۔ بصورت دیگر بہت مانوس اور عام ہونے کے علاوہ اتنے غلط تلفظ کے ساتھ بولے جاتے ہیں کہ اب انہیں اردو ہی سمجھنا چاہیے۔ کوئی انگریز انہیں پہچانتے یا اپنانے کے لیے تیار نہ ہو گا۔

”سکول ماشر کا خواب“ اور ”دھیرج گنج کا پہلا یادگار مشاعرہ“ پر محب و مشق دیرینہ محمد عبدالجمیل صاحب نے بکمال لطف و توجہ نظر ثانی کی اور اپنے مفید مشوروں سے نوازا۔ جیسے نقاست پسند اور منکر المزاج وہ خود تھے۔ ویسے ہی دھینے ان کے اعتراضات جو انہوں

نے میرے مسودے کے حاشیے پر اتنی بہلی پنسل سے نوٹ کئے تھے کہ انگلی بھی پھیر دیں تو مت جائیں۔ کچھ ایسی غلطیوں کی نشاندہی بھی کی جن کی اصلاح پر خامہ ہڈیاں رقم کسی طور آمادہ نہ ہوتا تھا۔ مثلاً میں نے ایک ترش مکالے کے دوران گجراتی سیٹھ سے کھلوا�ا تھا۔ ”ہم اس سالے لنگڑے گھوڑے کو لے کے کیا کرے گا؟“ جبیل بھائی کی لکھنؤی شانتگی اس کی متحمل نہ ہوئی۔ تاریباً پورا جملہ تو نہیں کالتا، صرف سالے کو قلم زد کر کے اس کے اوپر برادر نسبتی لکھ دیا۔ پھر فرمایا کہ ”حضرت! یہ کہ دک کیا ہوتا ہے؟ ہکا بکا لکھتے۔ ہمارے یہاں کہ دک نہیں بولا جاتا۔“ عرض کیا ”ہکا بکا میں صرف پھنی پھنی آنکھیں اور کھلا ہوا منہ نظر آتا ہے، جبکہ کہ دک میں ایسا لگتا ہے جیسے دل بھی دھک دھک سے نہ گیا ہو۔“ فرمایا ”تو پھر سیدھے سجاو دھک دھک کرنے لگا کیون نہیں لکھتے؟ اور ہاں مجھے جرت ہے کہ ایک جگہ آپ نے لوٹی لکھا ہے، زلت قلم ہی کھوں گا۔ معاف کیجئے۔ یہ لفظ آپ کے قلم کو زیب نہیں دیتا۔“ پوچھا ”تو پھر آپ کے ہاں لوٹی کو کیا کہتے ہیں؟“ فرمایا ”کچھ نہیں کہتے۔“

میں زور سے نہس دیا تو چونکے۔ دوسرے پہلو پر خیال گیا تو خود بھی دیر تک ہنتے رہے۔ رومال سے آنسو پوچھتے ہوئے کہنے لگے۔ ”ایسا ہی ہوتا ہے تو اس کی جگہ ”بد تیز“ لکھ دیجئے۔ تندیب کا تقاضا یہی ہے۔“ یہ سن کر میں ہکا بکا نہ گیا۔ اس لیے کہ میں نے یہ لفظ (بد تیز) دوسرے ابواب میں تین چار جگہ ایسے لوگوں کے بارے میں استعمال کیا تھا جو صرف لغوی معنی میں بد تیزی کے مرتكب ہوئے تھے۔ اس نے مذنب مفہوم کے ساتھ تو وہ مجھ پر بہتان طرازی اور ازالہ حیثیت عرفی کا مقدمہ چلا سکتے تھے۔ کچھ دیر بعد کلف لگے ممل کے کرتے کی آستین الٹ کر مسودے کی ورق گردانی کرتے ہوئے بولے ”دواب خانہ، سنگوٹیاں، آر اور جو جھنا شرفائے لکھنؤ نہیں بولتے۔“ عرض کیا ”میں نے اسی لیے لکھے ہیں۔“ پھر اٹھئے، کہنے لگے ”بہت دیر بعد آپ نے ایک

سمجھ داری کی بات کہی۔ ”پھر اس خوشی میں سگریٹ سے سگریٹ سلاگاتے ہوئے بولے ”مگر مشائق صاحب یہ بوک کیا ہوتا ہے؟ ہم نے نہیں سن۔“ عرض کیا ”جو ان اور مست
بکرا جس سے نسل کشی کے سلسلے میں رہوں کیا جاتا ہے۔ اس کی واڑھی ہوتی ہے اور جسم سے سخت بدبو آتی ہے۔ گوشت بھی بساندہ اور ریشے دار۔“ فرمایا۔ واللہ، ہم نے یہ لفظ ہی نہیں ایسا کبرا بھی نہیں دیکھا۔ لفظ، مفہوم اور کے گوشت نہیں سے کراہت آتی ہے۔ متنہی ہے۔ آپ اس کی جگہ کوئی اور کم بدبو دار جانور استعمال نہیں کر سکتے؟ کراچی میں اس لفظ کو کون سمجھے گا۔“ عرض کیا ”وہی جو متنہی تھے آوارا کو سمجھے گا۔ آپ تو غالب کے حافظ ہیں۔ آپ کو تو یہ لفظ معلوم ہونا چاہیے کہ اس کی ضد کا غالب نے عجیب سیاق و سابق میں ذکر کیا ہے۔ علائی کے نام اپنے خط میں لکھتے ہیں کہ تم خصی بکروں کے گوشت کے قلنے اڑا رہے ہو گے۔ لیکن بخدا میں تمہارے پلاوہ قلنے پر رشک نہیں کرتا۔ خدا کرے تمہیں بیکانیر کی مصری کا نکلدا میرنہ آیا ہو۔ جب یہ تصور کرتا ہوں کہ میر جان صاحب اس مصری کے نکلوں کو چبا رہے ہوں گے تو رشک سے اپنا کلیجہ چبانے لگتا ہوں۔ تحقیق طلب امر یہ کہ اس مصری کی ڈلی سے دراصل غالب کی کیا مراد تھی۔ محض مصری؟ سو وہ تو اعلیٰ سے اعلیٰ قسم کی، ملی میں منوں دستیاب تھی۔ حریت ہے محققین و شارحین کی طبع بد گمان ادھر نہیں گئی۔ حالانکہ غالب نے مصری کے تلازے کو عشقِ عاشقی کے ضمن میں ایک دوسرے خط میں بھی استعمال کیا ہے۔“

فرمایا ”جا چھوڑ دیا حافظ دیوان سمجھ کر۔ لیکن حضرت، یہ روہڑ کس زبان کا لفظ ہے؟ کریمہ الصوت۔ بالکل گنوارو لگتا ہے۔ کیا راجحتانی ہے؟“ عرض کیا ”خود ہمیں بھی یہی شبہ ہوا تھا۔ لہذا ہم نے ماجد بھائی سے پوچھا.....“
”کون ماجد بھائی؟“

”ماجد علی صاحب، سابق سی ایس پی۔ لندن منتقل ہو گئے ہیں۔ چھوٹے بڑے اپنے بیگانے، باس اور ماتحت سب انہیں ماجد بھائی کہتے ہیں، سوائے ان کی بیگم زہرہ نگاہ کے۔

وہ انہیں ماجد پچا کہتی ہیں۔ ان سے رجوع کیا تو انہوں نے تصدیق کر دی کہ غافل کی پرانی روئی کو جسے غریب غراءہ ہاتھوں سے قوم کے دوبادہ استعمال کرتے ہیں، روہڑ کہتے ہیں۔

یوں تو وہ عاجز کے لیے پیر و مرشد کا درجہ رکھتے ہیں اور ان کا فرمایا ہوا یہی شہ مستند ہی ہوتا ہے، تاہم میں نے مزید تشفی کے لیے پوچھا ”کیا بداوں میں بھی بولا جاتا ہے؟“ چہرے پر ایک بناوٹی خشونت اور لمحے میں خفیف سی مصنوعی لکنت پیدا کرتے ہوئے، جو بحثا بحث میں عصائے موسوی کا کام کرتی ہے، بولے ”یکھئے! ذاتی بے تکلفی اپنی جگہ، علمی مباحث اپنی جگہ، بدایوں کو بداوں کرنے کا حق صرف بدایوں والوں کو پہنچتا ہے۔

مثلاً یوں سمجھئے کہ کل کلاں کو آپ مجھے ماجد بھائی کی بجائے ماجد پچا کرنے لگیں تو لندن پولیس پولی گیمی (تعدد ازواج) میں دھر لے گی، آپ کا تو مزید کچھ نہیں بگھے گا۔ بہر کیف، روہڑ صحیح ہے۔ بداوں میں تو پھیری والے گھر گھر صدالگا کے روہڑ خریدتے تھے اور اس کے بدے رویوڑیاں دیتے تھے جنہیں انہے آپس میں بانٹ لیتے تھے۔“ علمی تحقیق و تدقیق سے خود فٹ بال کھیلنے کے متروکہ تھا۔ ماجد بھائی کی بذله سنگھی کے سامنے اچھے اچھے نہیں ٹھہر پاتے۔ راوی غیبت بیان کرتا ہے کہ ایک دفعہ ان کے باس (وزیر) کے دفتر کے سامنے کچھ دور پر لوگ عزت ماب کے غافل ”ایوب خان کا چچہ ایوب خان کا چچہ؟“ کے نفرے لگا رہے تھے۔ وزیر موصوف نے ماجد بھائی سے پوچھا ”یہ لوگ کیوں شور چا رہے ہیں؟“ انہوں نے جواب دیا۔ ”سر،“ کٹلری کے بارے میں کچھ کہہ رہے ہیں۔“

جمیل صاحب اس طویل تشریخ اور معتبر سند سے کچھ بیجے۔ ناک سے سگریٹ کا دھوکا خارج کرتے ہوئے بولے ”اگر آپ کو صاف روئی سے الرجی ہے تو روہڑ بھی چلے گا۔ لیکن ایک بات ہے۔ متروکات آپ کو بہت فیہی نیٹ کرتے ہیں۔ خیر، مجھے تو اچھے لگتے ہیں۔ کس واسطے کہ مجھے انتیک جمع کرنے کا شوق ہے۔ لیکن ممکن ہے پڑھنے والوں کو اتنے اچھے نہ لگیں۔ بریکٹ میں معنی لکھ دیجئے گا۔“

عرض کیا ”مرزا اکثر طعنہ دیتے ہیں کہ تم ان معدودے چند لوگوں میں سے ہو جنموں نے متروکہ جائیداد کا کوئی کلیم داخل نہیں کیا۔ وجہ یہ کہ چلتے وقت تم اپنے ساتھ متروکات کا دفینہ کھو کر، سموچا ڈھون کر پاکستان لے آئے۔ لفظن بر طرف، اگر ان میں سے ایک لفظ بھی ہاں، صرف ایک لفظ بھی دوبارہ راجح ہو گیا تو سمجھوں گا عمر بھر کی محنت سوارت ہوئی۔“
بولے ”پھر وہی“

افسوس! جیل صاحب صرف دو ابواب دیکھے پائے تھے کہ ان کا بلاوا آگیا۔ اب ایسا نکتہ وال، نکتہ سنج، نکتہ شناس کہاں سے لاوں جس کا اعتراض بھی نکتہ پروری، استعداد آفرینی اور دل آسانی سے خالی نہ تھا۔

آخر میں اپنی شریک (سوانح) حیات اور اس فاطمہ کا شکریہ بھی لازم ہے کہ انہوں نے اپنے تبعیم سقم شناس سے بہت سی خامیوں کی نشاندہی کی۔ تاہم بے شمار سخن ہائے سوختنی اور غلطی ہائے مضامین بوجوہ باقی نہ گئی ہوں گی۔ وہ سارا مسودہ دیکھ چکیں تو میں نے کہا۔ ”راجحتانی لمحہ اور محاوہ کسی طرح میرا پیچھا نہیں چھوڑتے۔ بہت دھوتا ہوں پر چڑی کے رنگ چھٹائے نہیں چھوڑتے۔

Out, Damned spot! out, I say!
جیرت ہے، اس دفعہ تم نے زبان کی ایک بھی غلطی نہیں نکالی۔
کہنے لگیں۔ ”پڑھائی ختم ہوتے ہی علی گڑھ سے اس گھر، گزھی میں آگئی۔ تینتا لیں برس ہو گئے۔ اب مجھے کچھ یاد نہیں کہ میری زبان کیا تھی اور تمہاری بولی کیا۔ اب تو سنتی ہوں بھی درست معلوم ہوتا ہے۔“

ایک دوسرے کی چھاپ، تک سب چھین کر اپنا لینے اور دیائے سندھ اور راوی کا ٹھہنڈا بیٹھا پانی پینے کے بعد تو یہی کچھ ہونا تھا۔ اور جو کچھ ہوا بہت خوب ہوا۔ فاتحہ اللہ رب العالمین۔

• حوصلہ •

○ آدمی ہے مگر دیکھنے کی تابے نہیں

یادش بیگرا میں نے ۱۹۷۵ء میں جب قبلہ کو پہلے پہل دیکھا تو ان کا حلیہ ایسا ہوا گیا
تحا جیسا اب میرا ہے۔ لیکن ذکر ہمارے یار طرح دار بشارت علی فاروقی کے خر کا ہے،
الذرا تعارف کچھ انہی کی زبانی سے اچھا معلوم ہو گا۔ ہم نے بارہا سنًا، آپ بھی سنئے۔
”وہ بیشہ سے میرے کچھ نہ کچھ لگتے تھے۔ جس زانے میں میرے خر نہیں بنے تھے
تو پھوپا ہوا کرتے تھے اور پھوپا بننے سے پہلے میں انہیں پچا خضور کہا کرتا تھا۔ اس سے
پہلے بھی یقیناً وہ کچھ اور لگتے ہوں گے، مگر اس وقت میں نے بولنا شروع نہیں کیا
تھا۔ ہمارے ہاں مراد آباد اور کانپور کے رشتہ ناطے ابی ہوئی سویوں کی طرح الجھے اور
چیچ در چیچ گھٹتے ہوتے ہیں۔ ایسا جلالی، ایسا مغلوب الغصب آدمی زندگی میں نہیں دیکھا۔
بارے ان کا انتقال ہوا تو میری عمر آدمی ادھر، آدمی ادھر، چالیس کے لگ بھگ
تو ہو گی۔ لیکن صاحب! جیسی دہشت ان کی آنکھیں دیکھ کر چھپیں میں ہوتی تھی،
وہی ہی نہ صرف ان کے آخری دم تک رہی بلکہ میرے آخری دم تک بھی رہے
گی۔ بڑی بڑی آنکھیں اپنے ساکٹ سے نکلی پڑتی تھیں۔ لال سرخ۔ ایسی وہی بالکل خون
کبوتر! لگتا تھا بڑی بڑی پتیلوں کے گرد لال ڈوروں سے ابھی خون کے فوارے چھوٹے
گلیں گے اور میرا منہ خونم خون ہو جائے گا۔ ہر وقت غصے میں بھرے رہتے تھے۔ بنے
کیوں؟ گالی ان کا نکیا کلام تھی۔ اور جو رنگ تقریر کا تھا وہی تحریر کا۔ رکھ ہاتھ لگتا
ہے دھواں مغز قلم سے۔ ظاہر ہے کچھ ایسے لوگوں سے بھی پالا پڑتا تھا جنہیں بوجوہ
گالی نہیں دے سکتے تھے۔ ایسے موقعوں پر زبان سے تو کچھ نہ کہتے، لیکن چہرے پر ایسا

ایک پریشن لاتے کہ قد آدم گالی نظر آتے۔ کس کی شامت آئی تھی کہ ان کی کسی بھی رائے سے اختلاف کرتا۔ اختلاف تو در کنار، اگر کوئی شخص محض ذر کے مارے ان کی رائے سے اتفاق کر لیتا تو فوراً اپنی رائے تبدیل کر کے الٹے اس کے سر ہو جاتے۔ اسے صاحب اباد اور گفتگو تو بعد کی بات ہے۔ بعض اوقات محض سلام سے مشتعل ہو جاتے تھے۔ آپ کچھ بھی کہیں، کیسی ہی بچی اور سامنے کی بات کہیں، وہ اس کی تردید ضرور کریں گے۔ کسی کی رائے سے اتفاق کرنے میں اپنی بکی سمجھتے تھے۔ ان کا ہر جملہ ”نہیں“ سے شروع ہوتا تھا۔ ایک دن کانپور میں کڑاکے کی سردی پڑی تھی۔ میرے منہ سے نکل گیا کہ ”آج بڑی سردی ہے“ بولے ”نہیں“ کل اس سے نیا ڈبے گی۔“

”وہ پچھا سے پھوپا بنے اور پھوپا سے خر لیکن مجھے آخر وقت تک لگا اٹھا کر بات کرنے کی جگارت نہ ہوئی۔ نکاح کے وقت وہ قاضی کے پبلو میں بیٹھے تھے۔ قاضی نے مجھ سے پوچھا، قبول ہے؟ ان کے سامنے منہ سے ہاں کہنے کی جرات نہ ہوئی۔ بس اپنی ٹھوڑی سے دو مودبانہ ٹھوٹکیں مار دیں جنہیں قاضی اور قبلہ نے رشتہ مناکحت کے لیے ناکافی سمجھا۔ قبلہ کڑک کر بولے۔ ”دونڈے، بولتا کیوں نہیں؟“ ڈانت سے میں نرسوں ہو گیا۔ ابھی قاضی کا سوال بھی پورا نہیں ہوا تھا کہ میں نے ”جب ہاں قبول ہے“ کہہ دیا۔ آواز یکنہت اتنے زور سے نکلی کہ میں خود چونک پڑا۔ قاضی اچھل کر سرے میں گھس گیا۔ حاضرین کھلکھلا کر ہنسنے لگے۔ اب قبلہ اس پر بھنا رہے تھے کہ اتنے زور سے ”ہاں“ سے بیٹی والوں کی بیٹی ہوتی ہے۔ بس تمام عمر ان کا یہی حال رہا۔

اور تمام عمر میں کرب قرابت داری اور قربت قبری دونوں میں بتلا رہا۔ حالانکہ اکلوتی بیٹی، بلکہ اکلوتی اولاد تھی۔ اور یوں کو شادی کے بڑے ارمان تھے لیکن قبلہ نے مائیوں کے دن میں اس وقت جب میرا رنگ نکھرانے کے لیے ابھن ملا جا رہا تھا، کھلا بھیجا کہ دولہا میری موجودگی میں اپنا منہ سرے سے باہر نہیں نکالے گا۔ دو سو

قدم پہلے سواری سے اتر جائے گا اور پیدل چل کر عقد گاہ تک آئے گا۔ عقد گاہ انہوں نے اس طرح کما جیسے اپنے فیض صاحب قتل گاہ کا ذکر کرتے ہیں۔ اور مج تو یہ ہے کہ قبلہ کی دہشت دل میں ایسی بیٹھ گئی کہ مجھے تو عروی چھپر کھٹ بھی چھانی گھٹ لگ رہا تھا۔ انہوں نے یہ شرط بھی لگائی کہ براتی پلاو، زردہ ٹھوننے کے بعد یہ ہرگز نہیں کہیں گے کہ گوشت کم ڈالا اور شکر ڈیوڑھی نہیں پڑی۔ خوب سمجھ لو، میری حوصلی کے سامنے بینڈ باجا ہرگز نہیں بجے گا اور تمہیں رندھی نچوانی ہے تو body Over my dead، اپنے کوٹھے پر نچواو۔

کسی زمانے میں راجپوتوں اور عربوں میں لڑکی کی پیدائش نخوست اور قدر الہی کی نشانی تصور کی جاتی تھی۔ ان کی غیرت یہ کیسے گواہ کر سکتی تھی کہ ان کے گھر بارات چڑھے۔ داماد کے خوف سے وہ نوزائدہ لڑکی کو زندہ گاڑ آتے تھے۔ قبلہ اس وحشیانہ رسم کے خلاف تھے۔ وہ داماد کو زندہ گاڑ دینے کے حق میں تھے۔

چال اور تیور سے کوتوال شر لگتے تھے۔ کون کہہ سکتا تھا کہ بانس منڈی میں ان کی عمارتی لکڑی کی ایک مععملی سی دکان ہے۔ نکلا ہوا قد، چلتے تو قد، سینہ اور آنکھیں تینوں بیک وقت نکال کر چلتے تھے۔ اے صاحب! کیا پوچھتے ہیں، اول تو ان کے چرے کی طرف دیکھنے کی بہت نہیں ہوتی تھی اور کبھی جی کڑا کر کے دیکھ بھی لیا تو بس لال بجھوکا آنکھیں ہی آنکھیں نظر آتی تھیں۔ نگہ گرم سے اک آگ پختی ہے اسد۔ رنگ گندمی، آپ جیسا، ہے آپ اس گندم جیسا بتاتے ہیں جسے کھاتے ہی حضرت آدم، بیک بیوی و دو گوش جنت سے نکال دیے گئے۔ جب دیکھو جلاتے تھتاتے رہتے۔ مزاج، زیان اور ہاتھ کسی پر قابو نہ تھا۔ دائیٰ طیش سے لرنہ براندام رہنے کے سبب ایسٹ، پتھر، لاثھی، گولی، گالی کسی کا بھی نشانہ دائیٰ طیش نہیں لگتا تھا۔ کبھی کبھی موچھیں جنہیں گال دینے سے پہلے اور بعد میں تاؤ دیتے۔ آخری زمانے میں بھوؤں کی بھی بل دینے لگے۔ گھٹا ہوا کسرتی بدن ململ کے کرتے سے جھلکتا تھا۔ چنی ہوئی آستین اور اس سے

بھی ممین چنی ہوئی دو پلی نوپی۔ گرمیوں میں خس کا عطر لگاتے۔ سکری کی سلاہی کا چوڑی دار پاجامہ۔ چوڑیوں کی یہ کثرت کہ پاجامہ نظر نہیں آتا تھا۔ دھولی الگنی پر نہیں سکھاتا تھا۔ علیحدہ بانس پر دستانے کی طرح چڑھا دیتا تھا۔ آپ رات کے دو بجے بھی دروانہ کھکھنا کر بلاسیں تو چوڑی دار ہی میں برآمد ہوں گے۔

والله! میں تو یہ تصور کرنے کی بھی جرات نہیں کر سکتا کہ دائی نے انہیں چوڑی دار کے بغیر دیکھا ہو گا۔ بھری بھری پنڈیوں پر خوب کھبھتا تھا۔ ہاتھ کے بنے ہوئے ریشی ازار بند میں چاہیوں کا گچھا چھپھنا تا رہتا۔ جو تالے برسوں پہلے بے کار ہو گئے تھے ان کی چاہیاں بھی اس گچھے میں محفوظ تھیں۔ حد یہ کہ اس تالے کی بھی چاہی تھی جو پانچ سال پہلے چوری ہو گیا تھا۔ محلے میں اس چور کا برسوں چرچا رہا، اس لیے چور صرف تالا، پھرہ دینے والا کتا اور ان کا شجرہ نسب چرا کر لے گیا تھا۔ فرماتے تھے کہ اتنی ذیلیں چوری صرف کوئی عزیز رشتہ دار ہی کر سکتا تھا۔ آخری زمانے میں یہ ازار بندی گچھا بہت وزنی ہو گیا تھا اور موقع بے موقع فلمی گیت کے بازو بند کی طرح کھل کھل جاتا۔ کبھی جھک کر گرم جوشی سے مصالحہ کرتے تو دوسرے ہاتھ سے ازار بند تھاتے۔ مسی جوں میں نپر پچر ۱۰۰ ہو جاتا اور منہ پر لو کے تھیڑے پڑنے لگتے تو پاجامے سے ائر کنڈیشنگ کر لیتے۔ مطلب یہ تھا کہ چوڑیوں کو گھٹنوں گھٹنوں پانی میں بھگو کر، سر پر انگوچھا ڈالے، تربوز کھاتے۔ خس خانہ و برفاعب کماں سے لاتے۔ اس کے محتاج بھی نہ تھے۔ کتنی ہی گری پڑے، دکان بند نہیں کرتے تھے۔ کہتے تھے، میاں! یہ تو بُرنس پیٹ کا وہندا ہے۔ جب چڑے کی جھونپڑی (پیٹ) میں آگ لگ رہی ہو تو کیا گری کیا سردی! لیکن ایسے میں کوئی شامت کا مارا گا بک آ لکھے تو برا بھلا کہہ کے بھگا دیتے تھے۔ اس کے باوجود وہ کھنچا کھنچا دویاہ انہی کے پاس آتا تھا۔ اس لیے کہ جیسی عمدہ لکڑی ہے یچتے تھے، وسی سارے کانپور میں کہیں نہیں ملتی تھی۔ فرماتے تھے، داغی لکڑی بندے نے آج تک نہیں پتی۔ لکڑی اور داغ دار؟ داغ تو دو ہی چیزوں پر سمجھا ہے،

دل اور جوانی۔

○ لفظ کے لچمن اور بازاری پان

تمباکو، قوام، خربوزے اور کڑھے ہوئے کرتے لکھتو سے، 'حقہ مراد آباد اور تالے علی گڑھ سے منگواتے تھے۔ علوہ سونن اور ڈپٹی نذیر احمد والے محاورے دل سے۔ دانت گرنے کے بعد صرف محاوروں پر گزراہ تھا۔ گالیاں البتہ مقامی بلکہ خانہ ساز دیتے جن میں سلاست و روانی پائی جاتی تھی۔ طبع زاد لیکن بلاغت سے غالی۔ بس جغرافیہ سا کھینچ دیتے تھے۔ سلیم شاہی جوتیاں اور چڑی آپ کے جے پور سے منگواتے تھے۔ صاحب! آپ کا راجستان بھی خوب تھا۔ کیا کیا سوغاتیں گنوائی تھیں اس آپ نے؟ 'کھانڈ'، 'سانڈ'، 'بھانڈ' اور رانڈ۔ اور یہ بھی خوب رہی کہ مارواڑیوں کو جس چیز پر بھی پیار آتا اس کے نام میں ٹھُڈ اور ڈلگا دیتے ہیں۔ مگر یہ بات آپ نے عجیب ہتائی کہ راجستان میں رانڈ سے مراد خوبصورت ہوتی ہے۔ مارواڑی زبان میں چج مج کی بیوہ کے لیے بھی کوئی لفظ ہے کہ نہیں؟ یا بھی خوبصورت "نور علی نور" بلکہ "حور علی حور" ہوتی ہیں۔ لیکن یہ بھی درست ہے کہ سو سو سال قبل تک رندھی سے بھی مراد صرف عورت ہوتی تھی۔ جب سے مردوں کی نتیں خراب ہوئیں اس لفظ کے لچمن بھی گزر گئے۔ صاحب! راجستان کے تین طرفہ تحفون کے تو ہم بھی قائل اور گھائل ہیں۔ میرا بائی، مہدی حسن اور ریشممال۔

ہاں، تو میں کہہ یہ بہا تھا کہ باہر نکلتے تو باٹھ میں پان کی ڈبیا اور بہہ رہتا۔ بازار کا پان ہرگز نہیں کھاتے تھے۔ بازاری پان صرف رنڈوے، 'تماش بین اور بمبی' والے کھاتے ہیں۔ صاحب، یہ نفاست اور پرہیز میں نے انہی سے سیکھا۔ ڈبیا چاندی کی، 'نقشین'، 'بھاری'، ٹھوس۔ اس میں جگہ جگہ ڈینٹ نظر آتے تھے جو انسانی سروں سے تصادم کے باعث پڑے تھے۔ طیش میں اکثر پانوں بھری ڈبیا پھینک مارتے۔ بڑی دیر تک یہ پتہ ہی نہیں

چلتا تھا کہ مضروب کے سر اور چہرے سے خون نکل رہا ہے یا بکھرے پانوں کی لالی نے غلط جگہ رنگ جملایا ہے۔ بٹوے خاص طور سے آپ کی جائے پیدائش، بیاست ٹونک سے منگواتے تھے۔ کہتے تھے کہ وہاں کے پتوے ایسے ڈورے ڈالتے ہیں کہ ایک ذرا گھنڈی کو جھوٹوں ہاتھ لگا دو تو بھو آپی آپ مصاجبوں کی باچھوں کی طرح کھلتا چلا جاتا ہے۔ گُنکا بھوپال سے آتا تھا۔ لیکن خود نہیں کھاتے تھے۔ فرماتے تھے، میٹھا پان، نھمری، گُنکا اور نادل۔ یہ سب نابالغوں کے شغل ہیں۔ شاعری سے کوئی خاص دلچسپی نہ تھی۔ رویف قافیہ سے آزاد شاعری سے بطور خاص چلتے تھے۔ یوں بھی، بقول شنخے، آزاد شاعری کی مثال ایسی ہے جیسے بغیر نیٹ کے نینس کھیلنا۔ لیکن اتنا ضرور تھا کہ اردو فارسی کے جتنے بھی اشعار لکڑی، آگ، دھوئیں، ہیکڑی، لڑ مرنے، ناکاہی اور خواری سے متعلق ہیں سب یاد کر رکھے تھے۔ صورت حال کبھی قابو سے باہر ہو جاتی تو شعر سے اس کا دفعیہ فرماتے۔ آخری زمانے میں عربت گزیں اور مردم بیزار ہو گئے تھے اور صرف دشمنوں کے جنازے کو کندھا دینے کے لیے باہر نکلتے تھے۔ خود کو کاسنی اور یوں کو موتیا رنگ پہنچتا تھا۔ شیر و انی یہی شہ موتیا رنگ کے ٹر کی پنی۔

○ واہ کیا باتے کوئے برتن کی!

بشارت کی زبانی تعارف ختم ہوا۔ اب کچھ میری کچھ ان کی زبانی سننے اور رہی سی زبانِ غلق سے، جسے کوئی نہیں پکڑ سکتا۔

کانپور سے پہلے بانس منڈی اور پھر کوپر گنج میں قبلہ کی عمارتی لکڑی کی دکان تھی۔ اس کو آپ ان کا جیلہ معاش اور دیلہ مردم آزاری کہہ سکتے ہیں۔ تھوڑی بہت جلانے کی لکڑی بھی رکھتے تھے مگر اسے کبھی لکڑی نہیں کہا۔ سوختہ یا ہیزم سوختنی کہتے تھے۔ ان کی دکان کو کبھی کوئی نا آشنا مزاج نال کہہ دیتا تو دوسری لے کر دوڑتے۔ جوانی میں پنسیری لے کر دوڑتے تھے۔ تمام عمر پتھر کے باٹ استعمال کئے۔ فرماتے تھے، لوہے

کے فرگی باث بھاری اور بے برکت ہوتے ہیں۔ پتھر کے باث کو تو بازوں میں بھر کے، سینے سے لگا کے اٹھانا پڑتا ہے۔ اعمال تو دور رہے، کبھی کسی کو یہ جرات نہ ہوئی کہ ان کے پتھر کے بالوں ہی کو تلوکار دیکھ لے۔ کس کی شامت آئی تھی کہ ان کی دی ہوئی رقم یا لوٹائی ہوئی ریزگاری کو گن کر دیکھے۔ اس زمانے میں یعنی اس صدی کی تیسری دہائی میں عمارتی لکڑی کی کھپت بہت کم تھی۔ ”سال“ اور چیڑ کا رواج عام تھا۔ بہت ہوا تو چوکھت اور دروازے شیشم کے بنایے۔ ساگوان تو صرف امراء روؤسا کی ڈائینگ نیبل اور گوروں کے تابوت میں استعمال ہوتی تھی۔ فرنپتھر ہوتا ہی کہاں تھا۔ بھلے گھروں میں فرنپتھر کے ذیل میں صرف چاپائی آتی تھی۔ جمال تک ہمیں یاد پڑتا ہے، ان دونوں کرسی صرف دو موقعوں پر نکالی جاتی تھی۔ اول، جب حکیم، وید، ہومیوپتھ، پیر فقیر اور سیانوں سے مایوس ہو کر ڈاکٹر کو گھر بلایا جائے۔ اس پر بینہ کر وہ جگہ جگہ اسیتھے وہ سکوپ لگا کر دیکھتا کہ مریض اور موت کے درمیان جو طبع حاصل تھی اسے ان حضرات نے اپنی داؤں اور تعویذ گندوں سے کس حد تک پر کیا ہے۔ اس زمانے کا دستور تھا کہ جس گھر میں موسمی یا میمن لکڑی کی پتاری میں روئی میں رکھے ہوئے پانچ انگور آئیں یا سولاہیت پنے ڈاکٹر آئے (اور اس کے آگے ہٹو پھو کرتا ہوا یمار دار خصوصی اس کا چڑے کا بیگ اٹھائے) تو اڑوں پڑوں والے جلدی جلدی کھانا کھا کر خود کو تعزیت اور کندھا دینے کے لیے تیار کر لیتے تھے۔ درحقیقت ڈاکٹر کو صرف اس مرحلے پر بلا کر اس کرسی پر بٹھایا جاتا تھا جب وہ صورت حال پیدا ہو جائے جس میں دو ہزار سال پہلے لوگ حضرت عیسیٰ کو آزماتے تھے۔ کرسی کے استعمال کا دوسرا اور آخری موقع ہمارے یہاں ختنوں پر آتا تھا جب لڑکے کو دولما کی طرح سجا بنا اور مٹی کا کھلونا ہاتھ میں دے کر اس کرسی پر بٹھا دیا جاتا تھا۔ اس جلاوی کرسی کو دیکھ کر اچھے اچھوں کی گھنگھی بندھ جاتی تھی۔ غربیوں میں اس مقصد کے لیے نئے مات یا لمبی وضع کے کورے مٹکے کو اٹا کر سرخ کپڑا ڈال دیتے تھے۔

○ چارپائی

جس تو یہ ہے کہ جمال چارپائی ہو وہاں کسی فرنچیز کی ضرورت، نہ گنجائش، نہ تک۔ انگلستان کا موسم اگر اتنا ذیل نہ ہوتا اور انگریزوں نے بروقت چارپائی ایجاد کی ہوتی تو نہ صرف یہ کہ وہ موجودہ فرنچیز کی کھمکھیز سے بچ جاتے، بلکہ پھر آرام وہ چارپائی چھوڑ کر، کالوینیز بنانے کی خاطر، گھر سے باہر نکلنے کو بھی ان کا دل نہ چاہتا۔ ”اوور کولڈ“ سورج بھی ان کی سلطنت پر ایک صدی تک ہمہ وقت چمکتے رہنے کی ڈیوٹی سے بچ جاتا۔ اور کم از کم آج کل کے حالات میں انوائیں کھنوائی لے کر پڑ رہنے کے لیے ان کے گھر میں کوئی ڈھنگ کی چیز تو ہوتی۔ ہم نے ایک دن پروفیسر قاضی عبدالقدوس ایم اے، بی ٹی سے کہا کہ بقول آپ کے انگریز تمام ایجادوں کے موجود ہیں۔ آسائش پسند، بے حد پر یکیکل لوگ ہیں۔ حیرت ہے چارپائی استعمال نہیں کرتے۔ بولے، ادواں کئے سے جان چراتے ہیں۔ راقم الحروف کے خیال میں ایک بنیادی فرق ذہن میں ضرور رکھنا چاہیے وہ یہ کہ یورپیں فرنچیز صرف بیٹھنے کے لیے ہوتا ہے جبکہ ہم کسی ایسی چیز پر بیٹھتے ہی نہیں جس پر لیٹ نہ سکیں۔ مثال میں دری، گدیلے، قالین، جازم، چاندنی، چارپائی، کوچہ یا ر اور پہلوئے دلدار کو پیش کیا جا سکتا ہے۔ ایک چیز ہمارے ہاں البتہ اسی تھی جسے صرف بیٹھنے کے لیے استعمال کیا جاتا تھا۔ اسے حکمرانوں کا تخت کہتے تھے۔ لیکن جب انہیں اسی پر لٹکا کر اور پھر لٹا کر نہلا دیا جاتا تو وہ یہ تختہ کھلاتا تھا اور اس عمل کو تختہ اللنا کہتے تھے۔

○ اسٹیشن، لکڑی منڈی اور بازارِ حسن میں بھوگے

مقصد اس تمید غیر دل پذیر کا یہ کہ جمال چارپائی کا چلن ہو وہاں فرنچیز کی بنس پہنچ

نہیں سکتی۔ اب اسے چوب عمارتی کرنے یا ہیزم غیر سوختی، وہنا اس کا بھی ہمیشہ مندا ہی رہتا تھا کہ دکانوں کی تعداد گاہوں سے زیادہ تھی۔ لہذا کوئی شخص ایسا نظر آ جائے جو حلے اور چال ڈھال سے ذرا بھی گاہک معلوم ہو تو لکڑی منڈی کے دکاندار اس پر ٹوٹ پڑتے۔ بیشتر گاہک گرد و نواح کے دیہاتی ہوتے جو زندگی میں پہلی اور آخری بار لکڑی خریدنے کا پور آتے تھے۔ ان بچاروں کا لکڑی سے دو ہی مرتبہ سابقہ پڑتا تھا۔ ایک اپنا گھر بناتے وقت دوسرے اپنا کیا کرم کرواتے ہے۔ قیام پاکستان سے پہلے جن پڑھنے والوں نے دل یا لاہور کے ریلوے اسٹیشن کا نقشہ دیکھا ہے وہ اس چھیننا جھپٹی کا بخوبی اندازہ کر سکتے ہیں۔ ۱۹۷۵ء میں ہم نے دیکھا کہ دل سے لاہور آنے والی ٹرین کے رکتے ہی، جیسے ہی مسافر نے اپنے جسم کا کوئی حصہ دروازے یا کھڑکی سے باہر نکلا، قلی نے اسی کو مضبوطی سے کپڑے کے سالم مسافر کو ہتھیلی پر رکھا اور ہوا میں اوہر اٹھا لیا۔ اور اٹھا کر پلیٹ فارم پر کسی صراحی یا حقے کی چلم پر بٹھا دیا۔ لیکن جو مسافر دوسرے مسافروں کے دھکے سے خود بخود ڈبے سے باہر نکل پڑے، ان کا حشر ویسا ہی ہوا جیسا اردو کی کسی نئی نویلی کتاب کا نقادر کے ہاتھ ہوتا ہے۔ جو چیز جتنی جس کے ہاتھ گلی، سر پر رکھ کر ہوا ہو گیا دوسرے مرحلے مسافر پر ہولوں کے دلال اور ایجنت ٹوٹ پڑتے۔ سفید ڈرل کا کوٹ پتلون، سفید قیص، سفید رومال، سفید کینوس کے جوتے، سفید موزے، سفید دانت۔ اس کے باوجود محمد حسین آزاد کے الفاظ میں ہم یہ نہیں کہہ سکتے کہ چنبلی کا ڈیہر پڑا نہ رہا ہے۔ ان کی ہر چیز سفید اور اجلی ہوتی، سوائے چہرے کے۔ ہنستے تو معلوم ہوتا تو اپنے رہا ہے۔ یہ مسافر پر اس طرح گرے جیسے انگلستان میں رنگی کی گنید اور ایک دوسرے پر کھلاڑی گرتے ہیں۔ ان کی ساری تنگ و دو کا مقصد خود کچھ حاصل کرنا نہیں بلکہ دوسروں کو حاصل کرنے سے باز رکھتا ہوتا تھا۔ مسلمان دلال ترکی ٹپی سے پچانے جاتے۔ وہ دل اور یوپی کے آنے والے مسلمان مسافروں کو ٹوٹی دار لوٹے، مستورات، کشت اطفال اور قیمتی پرائیٹ کے بھجکے سے فوراً پچان لیتے اور "السلام علیکم، Brother in Islam" کہ کر لپٹ جاتے۔ مسلمان مسافروں کے ساتھ صرف مسلمان

دلال ہی دھینگا مشتی کر سکتے تھے۔ جس دلال کا ہاتھ مسافر کے کپڑوں کے مضبوط ترین حصے پر پڑتا وہی اسے گھینٹا ہوا باہر لے آتا۔ جن کا ہاتھ لباس کے کمزور یا بوسیدہ حصوں پر پڑتا، وہ بعد میں ان کو بطور دستی رومال استعمال کرتے۔ نیم ملبوس مسافر قدم قدم پر اپنی ستر کشائی کرواتا، اسٹیشن کے باہر قدم رکھتا تو لا تعداد پہلوان جنوں نے اکھاڑے کو ناکافی محسوس کر کے تانگے چلانے کا پیشہ اختیار کر لیا تھا خود اس کو چھوڑ دیتے۔ اگر مسافر کے تن پر کوئی چیزرا اتفاقاً بیج رہا تو اسے بھی نوج کر تانگے کی پچھلی سیٹ پر رام چندر جی کی کھڑاؤں کی طرح سجا دیتے۔ اگر کسی کے چوزی دار کے کمر بند کا سرا تانگے والے ہاتھ لگ جاتا تو وہ غریب گہ پر ہاتھ رکھے اسی میں بندھا چلا آتا۔ کوئی مسافر کا دامن آگے سے کھینچتا کوئی پیچھے سے نیخانی کرتا۔ آخری راؤنڈ میں ایک مگرزا ساتانگے والا سواری کا دایاں ہاتھ اور دوسرا منڈا اس کا بیاں ہاتھ پکڑ کر war of tug کھینلنے لگتے۔ لیکن قبل اس کے کہ ہر دو فریقین اپنے اپنے حصے کی ران اور دست اکھیز کر لے جائیں، ایک تیرا پھر تیلا تانگے والا ناٹگوں کے چڑے ہوئے چمنے کے نیچے بیٹھ کر مسافر کو یکخت اپنے کندھوں پر اٹھا لیتا اور تانگے میں جوت کر ہوا ہو جاتا۔

کم و بیش یہی نقشہ کو پر گنج کی لکڑ منڈی کا ہوا کرتا تھا، جس کے قلب میں قبلہ کی دکان تھی۔ گودام بالعوم دکان سے ہتھ، عقب میں ہوتے تھے۔ گاہک پکڑنے کے لیے قبلہ اور دو تین چڑی مار دکانداروں نے یہ کیا کہ دکانوں کے باہر سڑک پر لکڑی کے چھوٹے چھوٹے کیکن بنالیے۔ قبلہ کا کیکن مند، تکنے، ہتھ، اگالدان اور اسپرنگ سے کھلنے والے چاقو سے آراستہ تھا۔ کیکن گیوا ایک نوع کا مچان تھا جہاں سے گاہک کو مار کرتے تھے۔ پھر اسے چکار پچکار کر اندر لے جیا جاتا جہاں کوشش یہ ہوتی تھی کہ خالی ہاتھ اور بھری جیب واپس نہ جانے پائے۔ جیسے ہی کوئی شخص جو قیافے سے گاہک گلتا، سامنے سے گزرتا تو دور و نزدیک کے دکاندار اسے ہاتھ کے اشارے سے یا آواز دے کر بلاتے ”ہماراج! ہماراج!“ ان ہماراجوں کو دوسرے دکانداروں کے پیچے سے

چھڑانے اور خود گھسیٹ کر اپنے کچھار میں لے جانے کے دوران اکثر ان کی گیڑیاں کھل کر پیروں میں الجھ جاتیں۔ اس سلسلے میں آپس میں اتنے جھگڑے اور ہاتھا پائی ہو چکی تھی کہ منڈی کے تمام بیوپاریوں نے ہنچایتی فیصلہ کیا کہ گاہک کو صرف دکاندار آواز دے کر بلائے گا جس کی دکان کے سامنے سے وہ گزر رہا ہو۔ لیکن جیسے ہی وہ کسی دوسرے دکاندار کے حلقہ تشدد میں داخل ہو گا تو اسے کوئی اور دکاندار ہرگز آواز نہ دے گا۔ اس کے باوجود چینا چینی اور کشمکش بچھاڑ بڑھتی ہی گئی تو ہر دکان کے آگے چونے سے حد بندی کی لائن کھینچ دی گئی۔ اس سے یہ فرق پڑا کہ کشتی بند ہو گئی۔ کبڑی ہونے لگی۔ بعض دکانداروں نے مار پیٹ، گاہکوں کو ہانکا کرنے اور انہیں ڈنڈا ڈول کر کے اندر لانے کے لیے بگڑے پہلوان اور شر کے چھٹے ہوئے شہداء اور مسٹنڈے پارٹ نائم ملازم رکھ لیے تھے۔ کساد بازاری اپنی انتہا کو پہنچ ہوئی تھی۔ یہ لوگ دن میں لکڑ منڈی میں گاہکوں کو ڈرا وھمکا کر ناقص اور کنڈم مال خریدواتے اور رات کو یہی فریضہ بازار حسن میں انجام دیتے۔ بہت سی طوائفوں نے اپنی آبرو کو ہر شب سے زیادہ غیر محفوظ رکھنے کی غرض سے ان کو بطور ”پپ“ ملازم رکھ چھوڑا تھا۔ قبلہ نے اس قسم کا کوئی غنڈا یا بد کردار پہلوان ملازم نہیں رکھا کہ انہیں زور بازو پر پورا بھروسہ تھا۔ لیکن اوروں کی طرح مال کی چرائی کٹائی میں مار کٹائی کا خرچ بھی شامل کر لیتے تھے۔

○ آلاتے اخراج خون : جونکے، سینگی، لاثمی

ہمه وقت طیش کا عالم طاری رہتا تھا۔ سونے سے پہلے ایسا موڑ بنا کر لیتے کہ آنکھ کھلتے ہی غصہ کرنے میں آسانی ہو۔ پیشانی کے تین بل سوتے میں بھی نہیں مٹتے تھے۔ غصے کی سب سے خالص قسم وہ ہوتی ہے جو کسی اشتعال کی محتاج نہ ہو یا کسی بہت ہی

معمولی سی بات پر آ جائے۔ غصے کے آخر ہوتے ہوتے یہ بھی یاد نہیں رہتا تھا کہ آیا کس بات پر تھا۔ یہوی ان کو رونہ نہیں رکھتے دیتی تھی۔ غالباً ۱۹۳۵ء کا واقعہ ہے۔ ایک دن عشاء کی نماز کے بعد گڑگڑا گڑگڑا کر اپنی دینیہ پریشانیاں دور ہونے کی دعا میں مانگ رہے تھے کہ ایک تارہ پریشانی کا خیال آتے ہی ایک دم جلال آگیا۔ دعا ہی میں کہنے لگے کہ تو نے میرے پرانی پریشانیاں ہی کون سی رفع کر دیں جو اب یہ نئی پریشانی دور کرے گا۔ اس رات مصلہ تہ کرنے کے بعد پھر کبھی نماز نہیں پڑھی۔

ان کے غصے پر یاد آیا کہ اس زمانے میں کن میلنے مخلوق بازاروں میں پھیری لگاتے تھے۔ کان کا میل نکالنے پر ہی کیا موقف، دنیا جہان کے کام گھر بیٹھے ہو جاتے تھے۔ بزری، گوشت اور سودا سلف کی خریداری، جامات، تعلیم، زچگی، پیڑھی، کھاث کھولے کی یہاں تک کہ خود اپنی مرمت بھی، سب گھر بیٹھے ہو جاتی۔ یہیوں کے ناخن نہری سے کاشنے اور پینچھے ملنے کے لیے نائنیں گھر آتی تھیں۔ کپڑے بھی مغلانیاں گھر آ کر سینتی تھیں تا کہ نامحمرموں کو ناپ تک کی ہوانہ لگے۔ حالانکہ اس زمانے کے زنانہ پوشش کے جو نمونے ہمارے نظر سے گزرے ہیں وہ ایسے ہوتے تھے کہ کسی بھی لیٹر بکس کا ناپ لے کر سینے جا سکتے تھے۔ غرض کہ سب کام گھر ہی میں ہو جاتے۔ حد یہ کہ موت تک گھر میں واقع ہوتی تھی اس کے لیے باہر جا کر کسی ٹرک سے اپنی روح قبض کروانے کی ضرورت نہیں پڑتی تھی۔ فساد خون سے کسی کے بار بار پھوڑے پھنسی نکلیں یا دماغ میں خیالات فاسدہ کا ہجوم دن دیہاڑے بھی رہنے لگے تو گھر پر ہی فعد کھول دی جاتی تھی۔ فاضل و فاسد خون نکلانے کی غرض سے اپنا سر پھڑوانے یا پھوڑنے کے لیے کسی سیاسی جلسے میں جانے یا حکومت کے خلاف مظاہرہ کر کے لامبھی کھانے کی ضرورت نہیں پڑتی تھی۔ اس زمانے میں لامبھی کو آلہ اخراج خون کے طور پر استعمال نہیں کیا جاتا تھا۔ جو نک اور لگانے والی کنجھیاں روز پھیری لگاتی تھیں۔ اگر اس زمانے کے کسی حکیم کا ہاتھ آج کل کے نوجوانوں کی نبض پر پڑ جائے تو کوئی

نوجوان ایسا نہ پچے جس کے جہاں تھاں سینگی لگی نظر نہ آئے۔ رہے ہم جیسے آج کل
کے بزرگ کہ

کی جس سے بات اس کو ہدایت ضرور کی
تو کوئی بزرگ ایسا نہ پچے گا جس کی زبان پر حکیم صاحبان
جو نک نہ لگوا دیں۔

ہم واقعہ یہ بیان کرنے چلے تھے کہ گرمیوں کے دن تھے۔
قبلہ اولے کا قورمہ اور خربونہ تناول فرما کر کیبن میں تیولو
کر رہے تھے کہ اچانک کن میلنے نے کیبن کے دروازے
پر بڑے زور سے آواز لگائی ”کان کا میل“ خدا جانے میٹھی
نیند سو رہے تھے یا کوئی بہت ہی حسین خواب دیکھ رہے
تھے جس میں گاہک ان سے ملنے داموں دھڑا دھڑی لکڑی خرید
رہے تھے، ہڑپڑا کر اٹھ بیٹھے۔ ایک دفعہ تو وال گئے۔ پتن
کے پاس پڑی ہوئی لکڑی اٹھا کر اس کے پیچھے ہو لیے۔
کینے کی یہ جرات کہ ان کے کان سے فقط ایک گز دور
بلکہ پاس ایسے گستاخانہ طریقے سے چیخنے۔ یہ کہنا تو درست
نہ ہو گا کہ آگے آگے وہ اور پیچھے پیچھے یہ۔ اس لیے
کہ قبلہ غصے میں ایسے بھرے ہوئے تھے کہ کبھی کبھی اس
سے آگے بھی نکل جاتے۔ سڑک پر کچھ دور بھاگنے کے
بعد کن میلیا گلیوں میں نکل گیا اور آنکھوں سے او جمل ہو
گیا۔ مگر قبلہ محض اپنی چھٹی حس کی بتای ہوئی سمت میں
دوڑتے رہے اور یہ وہ سمت تھی جس طرف کوئی شخص
جس کے پانچوں حواس سلامت ہوں، جارحانہ انداز میں لکڑی
لاٹھی گھماتا ہرگز نہ جاتا کہ یہ تھانے کی طرف جاتی تھی۔

اس وحشیانہ دوڑ میں قبلہ کی لکڑی اور کن میلنے کا گپڑ جس کے ہر پیچ میں اس نے میل نکالنے کے اوزار اڑس رکھے تھے، نہیں پر گر گیا۔ اس میں سے ایک ڈیبا بھی نکلی جس میں اس نے کان کا میل جمع کر رکھا تھا۔ نظر بچا کر اسی میں سے تو لہ بھر میل نکال کر دکھا دیتا کہ دیکھو یہ تمہارے کان سے نکلا ہے۔ کسی کے کان سے گور کے بھنگے برآمد کر کے کہتا کہ تمہارے کان میں جو بھن بھن تن تن کی آوازیں آ رہی تھیں وہ انہیں کی تھیں۔ لیکن یہ سچ ہے کہ وہ کان کی بھول بھلیوں میں اتنی دور تک سچ سچ سلامی ڈالتا چلا جاتا کہ محسوس ہوتا بھی کان کے راستے آنسیں بھی نکال کر ہتھیلی پر رکھ دے گا۔ قبلہ نے اس گپڑ کو چڑھا کر بلی اپنی کیبن کے سامنے اس طرح گاڑ دی جس طرح اگلے وقتوں میں کوئی بے صبرا ولی عمد، یا وہ نہ ہو تو پھر کوئی دشمن، بادشاہ سلامت کا سر کاٹ کر نیزے پر ہر خاص و عام کی اطلاع کے لیے بلند کر دیتا تھا۔ اس کی دہشت ایسی بیٹھی کہ دکان کے سامنے سے بڑھنی، کھٹ بنے، سینگل لگانے والیوں اور سحری کے لیے جگانے والوں نے بھی نکنا چھوڑ دیا۔ ملحقة مسجد کا کرسیہ الصوت موزن بھی عقب والی گلی سے آنے جانے لگا۔

○ ہانی کی لڑی، بالی عمریا اور چنگی داڑھی

قبلہ اپنا مال بڑی توجہ، محنت اور محبت سے دکھاتے تھے۔ ”محبت“ کا اضافہ ہم نے اس لیے کیا کہ وہ گاہک کو تو شیر کی نظر سے دیکھتے، مگر اپنی لکڑی پر محبت سے ہاتھ پھیرتے رہتے۔ کوئی ساگوان کا تختہ ایسا نہیں تھا جس کے ریشوں کے ابر اور رگوں (Veins) کا طفرمی، اگر وہ چاہیں تو یادداشت سے کلفت پر نہ بنا سکتے ہوں۔ لکڑی منڈی میں وہ واحد دکاندار تھے جو گاہک کو اپنا اور ہر شہیر اور بلی کا شجرہ نسب ازیر کرایتے تھے۔ ان کا اپنا شجرہ نسب بلی سے بھی نیاہ لمبا تھا۔ اس پر اپنے جد اعلیٰ کو ناٹگ رکھا تھا۔ ایک بلی کی قامت زیبا کی طرف اشارہ کرتے ہوئے کہتے، سوا انتالیس فٹ بلی ہے،

گونڈہ کی ہے۔ افسوس! اصغر گونڈوی کے غوغائے شاعری نے گونڈہ کی بلیوں کی شرت کا بیڑا غرق کر دیا۔ لاکھ کمو، اب کسی کو یقین ہی نہیں آتا کہ گونڈے کی اصل وجہ شرت خوبصورت بلیاں تھیں۔ اصغر گونڈوی سے پہلے ایسی سیدھی، بے گاٹھے بلی ملتی تھی کہ چالیس فٹ اونچے سرے پر سے چھلا چھوڑو تو بے روک، سیدھے نیچے جھن سے آ کے ٹھہرتا تھا۔ ان کے ہاں کا ہر شہتیر اصلی اور خاندانی تھا۔ بیشتر تو غالص مغل یا روہیل ہند کے پھلان معلوم ہوتے تھے کہ ہر آئے گئے کے کپڑے پھاڑتے اور خود مشکل سے چرتے تھے۔ کبھی قبلہ کونے میں پڑے ہوئے گرم و سرد و سیالاب چشیدہ Seasoned تخت کی طرف اتنے ادب و احترام سے اشادہ کرتے گوا ابھی ابھی جو دی ہی پہاڑ کی تراوی سے کشتی نوح میں سے اکھاڑ کر بطور خاص ایک "دانہ" آپ کے Approval کے لیے لے آئے ہیں۔ کبھی میری ساگوان کے لئے پر شفت سے ہاتھ پھیرتے ہوئے کہتے، میاں! ابھی اس کی عمر ہی کیا ہے، پچھے ہے۔ بہت سے بہت ۸۰ سال۔ ڈیڑھ ڈیڑھ سو سال کا ساگوان اراودی کے جنگلوں میں آندھی طوفان میں بالکل کھڑی کمر استادہ رہتا ہے۔ لیکن صاحب! ہے بلا کا سیزند۔ سینکڑوں بارشوں اور سات دیاؤں کا پانی پی کے یہاں پہنچا ہے۔ اور اس لئے پر تو مگر مجھ نے پیشاب بھی کیا ہے۔ (انگلی سے اشادہ کرتے ہوئے) یہ جو کنول نیں گہ نظر آ رہی ہے، اس پر۔ مگر مجھ جس لکڑی پر موت دے اس کو حشر تک نہ دیک لگ سکتی ہے نہ آگ۔ اس پر خواجہ عبدالجبار جو منشیانہ ڈیک کے لیے لکڑی خریدنے آئے تھے، پوچھ بیٹھے "کیا مگر مجھ بخلی کے کہے کی بجائے درخت پر....." وہ جملہ مکمل نہ کر پائے تھے کہ قبلہ تک کر بولے۔ "جی نہیں، مگر مجھ تو سیل اہل اسلام میں زنجیر سے بندھے ہوئے ہیں کے گلاس سے پانی پی کے سڑک پر مل مل کے استجا سکھاتے ہیں، آپ کے والد ماجد کی طرح۔ آیا خیال شریف میں؟"

بس چوبیس گھنٹے مزاج کی کچھ ایسی ہی جو والا کمھی کیفیت رہتی تھی۔ ایک دفعہ حاجی محمد

اسحاق چڑے والے کچھ شیشم خریدنے آئے۔ قبلہ یوں تو ہر لکڑی کی تعریف میں نہیں آسمان کے قلابے ملا دیتے تھے، لیکن شیشم پر جو مجھ فریفتہ تھے۔ اکثر فرماتے ”تحت طاؤس میں شاہ جمال نے شیشم ہی لگوانی تھی۔ شیشم کے گن گاہک اور قدر داں تو قبر میں جا سوئے۔ مگر کیا بات ہے شیشم کی! جتنا استعمال کرواتنے ہی جو ہر کھلتے ہیں۔ شیشم کی جس چاپائی پر میں پیدا ہوا، اسی پر دادا میاں کی ولادت ہوئی تھی۔“ اپنے حسن تولد و توارد کو قبلہ چاپائی اور دادا جان دونوں کے لیے باعث سعادت اور افتخار سمجھتے تھے۔“ حاجی محمد اسحاق بولے۔ ”یہ لکڑی تو صاف معلوم نہیں ہوتی۔“ قبلہ نہ جانے کتنے برسوں بعد مسکرائے۔ حاجی صاحب کی داڑھی کو ٹنکلی باندھ کر دیکھتے ہوئے ارشاد فرمایا۔ ”یہ بات ہم نے شیشم کی لکڑی، کافی کی لیا، بالی عمریا اور چھی داڑھی میں ہی دیکھی کہ جتنا ہاتھ پھیرو اتنی ہی چکتی ہے۔ اعلیٰ ذات کی شیشم کی پہچان یہ ہے کہ آرا، رندہ، بربا سب ہندے (کندہ) اور ہاتھ شل ہو جائیں۔ یہ چیز تھوڑا ہی ہے کہ ایک ذرا کیل ٹھونکو تو الف سے لے کر یہ تک چر جائے۔ پر ایک بات ہے۔ تانہ کٹی ہوئی چیز سے بن مرکار کی ایک آبشار پھوٹ پڑتا ہے۔ گلتا ہے، اس میں نہیاں جا رہا ہوں۔ جس دن کارخانے میں چیز کی کٹائی ہونے والی ہو اس دن میں عطر لگا کر نہیں آتا۔“ قبلہ کا موڈ بدلا تو حاجی محمد اسحاق کی ہمت بندھی۔ کرنے لگے، یہ شیشم تو واقعی اعلیٰ درجہ کی معلوم ہوتی ہے مگر یزندہ نہیں لگتی۔ قبلہ کے آگ ہی تو لگ گئی۔ فرمایا ”یزندہ..... کتنے فاقوں میں سیکھا ہے، یہ لفظ اگر فقط یزندہ ہی چاہیے تو سب سے زیادہ یزندہ سامنے والی مسجد کے غسل میت کا تختہ ہے۔ بڑا پانی پیا ہے اس نے۔ لاوں؟ اسی پر لٹا دوں گا۔“

○ سائیں کے ساتھ عزت ساداتے بھی گئی

یوں تو ان کی زندگی ڈیل کارنیگی کے ہر اصول کی اول تا آخر نہایت کامیاب خلاف ورزی تھی، لیکن بڑنس میں انہوں نے اپنے ہتھنڈے الگ ایجاد کئے تھے۔ گاہک سے جب تک یہ نہ کملوا لیں کہ لکڑی پسند ہے، اس کی قیمت اشارتاً بھی نہیں بتاتے تھے۔ وہ پوچھتا بھی تو صاف ٹال جاتے۔ ”آپ بھی کمال کرتے ہیں، آپ کو لکڑی پسند ہے۔ لے جائیے، گھر کی بات ہے۔“ گاہک جب قطعی طور پر لکڑی پسند کر لیتا تو قبلہ قیمت بتاتے بغیر ہاتھ پھیلا کر بیانہ طلب کرتے۔ ستا سال تھا۔ وہ دوپنی یا چونی کی سائی پیش کرتا جو اس سودے کے لیے کافی ہوتی۔ اشارے سے دھنکارے ہوئے کہتے، چاندی دکھاؤ (یعنی کم از کم ایک کلدار روپیہ نکالو) وہ بیچاہہ شرما حضوری ایک روپیہ نکالتا جو اس زمانے میں پسندہ سیر گیوں یا سیر بھر اصلی گھنی کے برابر ہوتا تھا۔ قبلہ روپیہ لے کر اپنی ہتھیلی پر اس طرح رکھے رہتے کہ اسے تسلی کے لیے نظر تو آتا رہے، مگر جھپٹا نہ مار سکے۔ ہتھیلی کو اپنے نیاہ قریب بھی نہ لاتے مبادا سودا پٹنے سے پہلے ہی گاہک بدک جائے۔ کچھ دیر بعد خود بخود کہتے، مبارک ہو سودا پکا ہو گیا۔ پھر قیمت بتاتے جسے سن کر وہ ہکا بلکا نہ جاتا۔ وہ قیمت پر جنت کرتا تو کہتے، عجیب گھنی چکر ہو، سائی دے کر پھرتے ہو۔ ابھی روپیہ دے کے سودا پکا کیا ہے۔ ابھی تو اس میں سے تمہارے ہاتھ کی گرمائی بھی نہیں گئی اور ابھی پھر گئے۔ اچھا کہ دو کہ یہ روپیہ تمہارا نہیں ہے۔ کہو کہو۔ قیمت ناپ قول کر ایسی بتاتے کہ کائیاں سے کائیاں گاہک دیدھا میں پڑ جائے اور یہ فیصلہ نہ کر سکے کہ پیشگی ڈوبنے میں کتنا نقصان ہے یا اس کے بھاؤ لکڑی خریدنے میں۔ دوران جنت کتنی ہی گمرا گری بلکہ ہاتھا پائی ہو جائے وہ اپنی ہتھیلی کو چت ہی رکھتے۔ مٹھی کبھی بند نہیں کرتے تھے تا کہ بے آبرو ہوتے ہوئے گاہک کو اطمینان رہے کہ کم از کم سائی تو محفوظ ہے۔ ان کے بارے میں ایک قصہ مشور تھا کہ ایک سرپھرے گاہک سے جھگڑا ہوا تو دھوپی پاث کا داؤ لگا کر نہیں پر دے مارا اور چھاتی پر چڑھ کے بیٹھ گئے۔ لیکن اس پوز میں بھی اپنی ہتھیلی جس پر روپیہ رکھا تھا، چت ہی رکھی تا کہ

اسے یہ بدگمانی نہ ہو کہ روپیہ تھیا نا چاہتے ہیں۔ لیکن اس میں شک نہیں کہ جیسی بے داغ اور اعلیٰ لکڑی وہ بیچتے تھے وہی بقول ان کے ”تمیس باغ بہشت میں شاخ طوبی سے بھی دستیاب نہ ہو گی۔ داغی لکڑی بندے نے آج تک نہیں بیچی۔ سو سال بعد بھی دیک لگ جائے تو پورے دام واپس کر دوں گا۔“ بات دراصل یہ تھی کہ وہ اپنے اصول کے پکے تھے۔ مطلب یہ کہ تمام عمر ”اوپنجی دکان“ صحیح مال، غلط دام، پر سختی سے کار بند رہے۔ سنا ہے کہ دنیا کے سب سے بڑے فیشن اپبل ”ہیرڈر“ کا دعویٰ ہے کہ ہمارے یہاں سوئی سے لے کر ہاتھی تک دستیاب ہے۔ کہنے والے کہتے ہیں کہ قیمت بھی دونوں کی ایک ہوتی ہے۔ ہیرڈر اگر لکڑی بیچتا تو بخدا ایسی ہی اور ان ہی داموں بیچتا۔

○ یہ چھوڑ کر آئے ہیں

کانپور سے بھرت کر کے کراچی آئے تھے تو دنیا ہی اور تھی۔ اجنبی ماحول، بیروزگاری، بے گھری اس پر مستزاد۔ اپنی آبائی حوالی کے دس بارہ فونو مختلف زاویوں سے کھنچوا لائے تھے۔ ذرا یہ سائیڈ پوز دیکھئے۔ اور یہ شک تو کمال کا ہے۔ ہر آئے گئے کو فونو دکھا کر کہتے۔ ”یہ چھوڑ کر آئے ہیں۔“ جن دفتروں میں مکان کے الٹ منٹ کی درخواستیں دی تھیں۔ ان کے بڑے افراد کو بھی کثیرے کے اس پار سے تصویری ثبوت اتحقان دکھاتے۔ ”یہ چھوڑ کر آئے ہیں۔“ واسک اور شیر و انی کی جیب میں اور کچھ ہو یا نہ ہو، حوالی کا فونو ضرور ہوتا تھا۔ یہ درحقیقت ان کا وزینگ کارڈ تھا۔ کراچی کے فلیٹوں کو کبھی ماقص کی ڈیبا، کبھی ڈربے، کبھی کاکب کہتے۔ لیکن جب تین میئنے ہوتیاں چٹکانے کے باوجود ایک کاکب میں سرچھانے کو جگہ نہ ملی تو آنکھیں کھلیں۔ احباب نے سمجھایا ”فلیٹ ایک گھنٹے میں مل سکتا ہے، کشوؤں کی ہتھیلی پر پیسہ رکھو اور جس فلیٹ کی چاہو چاہی لے لو۔“ مگر قبلہ تو اپنی ہتھیلی پر پیسہ رکھوانے کے عادی تھے، وہ کماں مانتے۔ میئنون

فلیٹ الات کروانے کے سلسلے میں بھوکے پیاسے، پریشان حال سرکاری دفتروں کے چکر
کاٹتے رہے۔ زندگی بھر کسی کے مہمان نہ رہے تھے۔ اب بیٹی داماد کے ہاں مہمان رہنے
کا عذاب بھی سما۔

○ اب کیا ہوئے گا

انسان جب کسی گھلا دینے والے کرب یا آزمائش سے گزرتا ہے تو ایک ایک ساعت
ایک ایک برس بن جاتی ہے اور یوں لگتا ہے جیسے ”ہر برس کے ہوں دن پچاس ہزار“
بیٹی کے گھر تکڑے توڑنے یا اس پر بار بنتے کا وہ تصور بھی نہیں کر سکتے تھے۔ کانپور
میں کبھی اس کے ہاں کھڑے ایک گلاس پانی بھی پیتے تو ہاتھ پر پانچ دس روپے رکھ
دیتے لیکن اب؟ صبح سر جھکائے ناشتہ کر کے نکلتے تو دن بھر خاک چجان کر مغرب
سے ذرا پہلے لوٹتے۔ کھانے کے وقت کہ دیتے کہ ایرانی ہوٹل میں کھا آیا ہوں۔ جوتے
انہوں نے ہمیشہ رحیم بخش جفت ساز سے بنائے، اس لیے کہ اس کے بنائے ہوئے جوتے
چھپراتے بہت تھے۔ ان جوتوں کے تلے اب اتنے گھس گئے تھے کہ چھپانے کے لاکن
نہ رہے۔ پیروں میں نہیں کیا ہے گئیں۔ شیروانیاں ڈھیلی ہو گئیں۔ یکار یوی رات کو
درد سے کراہ بھی نہیں سکتی تھی کہ سدمہیانے والوں کی نیند خراب ہونے کا اندیشہ تھا
ملل کے کرتوں کی لکھنوی کڑھائی میل میں چھپ گئی۔ چھنٹیں نکلنے کے بعد آتینیں

انگلیوں سے ایک ایک باشت یچے لکھی رہتیں۔ خضابی موچھوں کا بل تو نہیں گیا، لیکن
صرف بل کھائی ہوئی نوکیں سیاہ ہے گئیں۔ چار چار دن نہانے کو پانی نہ ملتا۔ مویتا کا
عطر لگائے تین میٹنے ہو گئے۔
یوی گھبرا کر بڑے بھولپن سے مضافاتی لبجے میں کھتیں۔ ”اب کیا ہوئے گا؟ ہو گا کی

بجائے ”ہوئے گا“ ان کے منہ سے بہت پیارا لگتا تھا۔ اس ایک فقرے میں وہ اپنی ساری سراسیمگی، مخصوصیت، بے بسی اور مخاطب کے علم نجوم اور اس کی بے طلب مدد پر بھروسہ سمجھی کچھ سمو دیتی تھیں۔ قبلہ اس کے جواب میں ہمیشہ بڑے اعتقاد اور تمکنت سے ”دیکھتے ہیں“ کہہ کر ان کی تشفی کر دیتے تھے۔

○ یہ نور دستے و ضربتے گاری گا ہے مقام

ہر دکھ، ہر عذاب کے بعد زندگی آدمی پر اپنا ایک راز کھول دیتی ہے۔ بودھ گیا کہ چھاؤں تلے بدھ بھی ایک دکھ بھری تپیا سے گزرے تھے۔ جب پیٹ پیٹھ سے لگ گیا، آنکھیں اندر ہے کنوؤں کی تھے میں بے نور ہو گئیں اور ہڈیوں کی ملا میں بس سانس کی ڈوری انکی نہ گئی تو گوتم بدھ پر بھی ایک بھید کھلا تھا۔ جیسا اور جتنا اور جس کارن آدمی دکھ بھوگتا ہے، ویسا ہی بھید اس پر کھلتا ہے۔ نروان ڈھونڈنے والے کر نروان مل جاتا ہے۔ اور جو دنیا کی خاطر کشت اٹھاتا ہے تو دنیا اس کو راستہ دیتی چلی جاتی ہے۔ سو گلی گلی خاک پھانکنے اور دفتر دفتر دکھے کھانے کے بعد قبلہ کے قلب حزین پر کچھ القا ہوا۔ وہ یہ کہ قاعدے قانون داناوں اور جاہروں نے کمزور دل والوں کو قابو میں رکھنے کے لیے بنائے ہیں۔ جو شخص ہاتھی کی لگام ہی تلاش کرتا ہے جائے وہ کبھی اس پر چڑھ نہیں سکتا۔ جام اس کا ہے جو بڑھ کر خود ساقی کو جام و مینا سمیت اٹھا لے۔ بالفاظ دیگر، جو بڑھ کر تالا توڑ ڈالے، مکان اسی کا ہو گیا۔ کانپور سے چلے تو اپنی جمع جھنا، شجرہ، اسپرنگ سے کھلنے والا چاقو، اختری بائی فیض آبادی کے تین ریکارڈ، مراد آبادی حصے اور صراحی کے بزر کیریئر اسٹینڈ کے علاوہ اپنی دکان کا تالا بھی ڈھو کر لے آئے تھے۔ علی گڑھ سے خاص طور پر بنوا کر ملگوا یا تھا۔ تین سیر سے کم کا نہ ہو گا۔ مذکورہ بالا القا کے بعد بُرنس روڈ پر ایک اعلیٰ درجے کا فلیٹ اپنے لیے پند فرمایا۔ ماربل کی ٹائلز، سمندری ہوا کے رخ کھلنے والی کھڑکیاں جن میں رنگیں شیشے لگے تھے۔ دروازے

کے زنگ آؤد تالے پر اپنے علیگ تالے کی ایک ہی ضرب سے فلیٹ میں اپنی آباد کاری بلا منت سرکاری۔ گویا پروفیسر قاضی عبدالقدوس کے الفاظ میں، اول الذکر کو ثانی الذکر پر مار کر آخر الذکر کا قبضہ لے لیا۔ تختی دیوالیہ پینٹ کرو کے لگا دی۔ اس سے پہلے اس پر ”کشوؤین متروکہ الملائک“ کا نام لکھا تھا۔ قبلہ عالم جلال میں سے اسے وہیں سے کیلوں سمیت اکھاڑ لائے تھے۔ تختی پر نام کے آگے مضطرب کانپوری بھی لکھوا دیا۔ پرانے والق کاروں نے پوچھا۔ ”آپ شاعر کب سے ہو گئے؟“ فرمایا ”میں نے آج تک کسی شاعر پر دیوانی مقدمہ چلتے نہیں دیکھا، نہ ڈگری، قرقی ہوتے دیکھی۔“

فلیٹ پر قبضہ ہونے کے کوئی چار ماہ بعد قبلہ اپنے چڑی دار کا گھٹنا رفوکر رہے تھے کہ کسی نے بڑے گستاخانہ اندازے سے دروازہ کھکھلایا۔ مطلب یہ کہ نام کی تختی کو پھٹ پھٹایا۔ جیسے ہی انہوں نے ہڑبڑا کر دروازہ کھولا، آنے والے نے خود کا تعارف اس طرح کرایا گویا اپنے عمدے کی چیز اس ان کے منہ پر اٹھا کر دے ماری۔ ”افر، ملکہ، کشوؤین، ایویکوی پر اپرلی“ پھر ڈپٹ کر کہا۔ ”بڑے میاں! سنا نہیں، الات منٹ آرڈر دکھاؤ۔“ قبلہ نے واسکٹ کی جیب سے حویلی کا فونو نکال کر دکھایا۔ ”یہ چھوڑ کر آئے ہیں۔“ اس نے فونو کا نوٹس نہ لیتے ہوئے قدرے درشتی سے کہا۔ ”بڑے میاں! سنا نہیں، الات منٹ آرڈر دکھاؤ۔“ قبلہ نے بڑی رسان سے اپنے باسیں پیر کا سلیم شاہی جوتا اتارا، اور اتنی ہی رسان سے کہ اس کو گمان تک نہ ہوا کیا کرنے والے والے ہیں، اس کے منہ پر مارتے ہوئے بولے۔ ”یہ ہے یاروں کا الات منٹ آرڈر، کاربن کاپی بھی ملاحظہ فرمائیے گا۔“ اس نے اب تک، یعنی تادم تذیل، رشوت ہی رشوت کھائی تھی جو تے نہیں کھائے تھے پھر کبھی ادھر کا رخ نہیں کیا۔

○ جسہ حویلی میں تھا ہمارا گھر

قبلہ نے بڑے جتن سے لی مارکیٹ میں ایک چھوٹی سی لکڑی کی دکان کا ڈول ڈالا۔ یہوی

کے جیز کے زیور اور ویلی اسکٹ کی بندوق اونے پونے بیج ڈالی۔ کچھ مال ادھار خریدا۔ ابھی دکان ٹھیک سے جی بھی نہ تھی کہ ایک انگم نیکس انپکٹ آنکلا۔ کھاتے، رجسٹریشن، روکڑ بی اور رسید بک طلب کیں۔ دوسرے دن قبلہ ہم سے کہنے لگے۔ ”مشاق صاحب! سنا آپ نے میون جوتیاں چلخالا، دفتروں میں اپنی اوقات خراب کرواتا پھرا۔ کسی نے پلٹ کرنہ پوچھا کہ بھیا کون ہو۔ اب دل گلی دیکھئے، کل ایک انگم نیکس کا تمیں مار خان دندناتا آیا۔ لئے کبوتر کی طرح سینہ پھلانے۔ میں نے سالے کو یہ دکھا دی۔ ”یہ چھوڑ کر آئے ہیں، چندرا کر پوچھنے لگا۔ ”یہ کیا ہے؟“ ہم نے کہا۔ ”ہمارے ہاں اسے محل سرا کہتے ہیں۔“

چ جھوٹ کا حال مرزا جانیں کہ انہیں سے روایت ہے کہ اس محل سرا کا ایک بڑا فونو فریم کروا کے اپنے فلیٹ کی کاغذی سی دیوار میں کیل ٹھوک رہے تھے کہ دیوار کے اس پار والے پڑوی نے آ کر درخواست کی کہ ذرا کیل ایک فٹ اوپر ٹھوکیں تا کہ دوسرے سرے پر میں اپنی شیر و اپنی لینکا سکوں۔ دروازے زور سے کھولنے اور بند کرنے کی دھمک سے اس زندگی کیل پر ساری محل سرا پنڈولم کی طرح جھولتی رہتی تھی۔ گھر میں ڈاکیا پا نئی دھون بھی آتی تو اسے بھی دکھاتے ”یہ چھوڑ کر آئے ہیں۔“

اس حولی کا فوٹو ہم نے بھی بار بار دیکھا۔ اسے دیکھ کر ایسا لگتا تھا جیسے کیمرے کو مونا نظر آنے لگا ہے۔ لیکن کیمرے کے ضعف بصارت کو قبلہ اپنے زور بیان سے دور کر دیتے تھے۔ یوں بھی ماضی ہر شے کے گرد ایک رومانی ہالہ کھینچ دیتا ہے۔ گزرا ہوا درد بھی ساتا لگتا ہے۔ آدمی کا جب سب کچھ چھن جائے تو وہ یا تو مست ملنگ ہو جاتا ہے یا کسی فینٹسی لینڈ میں پناہ لیتا ہے۔

نہ ہو اگر یہ فریب پھیم تو دم نکل جائے آدمی کا
شجرہ اور جو می بھی ایک ایسی ہی جائے اماں تھی۔ ممکن ہے
بے ادب نگاہوں کو یہ تصویر میں ڈھنڈار دھکلائی دے، لیکن

جب قبلہ اس کی تعمیراتی نڑاکتوں کی تشریع فرماتے تو اس کے آگے تاج محل بالکل سیدھا سپاٹ گنوار و گھروندہ معلوم ہوتا۔ مثلاً دوسری منزل پر ایک دروازہ نظر آتا تھا جس کی چوکھت اور کوڑ جھڑ پکھے تھے۔ قبلہ اسے فرانسیسی دریچہ بتاتے تھے۔ اگر یہاں واقعی کوئی ولايتی دریچہ تھا تو یقیناً یہ وہی دریچہ ہو گا جس میں جڑے ہوئے آئینہ جمل نما کو توڑ کر ساری کی ساری ایسٹ ایٹیا کمپنی آنکھوں میں اپنے جوتوں کی وصول جھوٹکتی گزر گئی۔ ڈیوڑھی میں داخل ہونے کا جو بے کواڑ پھانک تھا وہ دراصل شاہ جہانی محراب تھی۔ اس کے اوپر ایک ٹوٹا ہوا چھبھا تھا جس پر سر دست ایک چپل تیلوںہ کر رہی تھی۔ یہ راجپوتی جھروکے کی باقیات ہتائی جاتی تھیں، جن کے عقب میں ان کے دادا کے وقت میں ایرانی قالینوں پر آذر بائیجانی طرز کی قوالی ہوتی تھی۔ پچھلے پر جب نیند کے غلبے سے غالی آنکھیں مندنے لگتیں تو وقفے وقفے سے نقری گلاب پاشوں سے حصار محفل پر عرق گلاب مقطر چھڑکا جاتا۔ فرش اور دیواریں قالینوں سے ڈھکی رہتی تھیں۔ فرماتے تھے کہ ”ختے پھول غلیچے پر تھے وتنے ہی باہر با غلیچے میں تھے۔“ یہاں اطالوی محفل کے کمار چوبی زیر انداز پر گنگا جمنی منقش اگالدان رکھے رہتے تھے، جن میں چاندی کے ورنے میں لپٹی ہوئی گلوریوں کی پیک جب تھوکی جاتی تو بلوریں گلے میں اترتی چڑھتی صاف نظر آتی، جیسے تھرماہیر میں پارا۔

○ وہ ازدحام کہ عقل دھرنے کی جگہ نہیں

حوالی کے چند اندر وہی کلوڑ اپ بھی تھے۔ کچھ کیمرے کی آنکھ اور کچھ چشم تصور کے رہیں منت۔ ایک سہ دری تھی جس کی دو محرابوں کی دراڑوں میں بازنطینی اینٹوں پر کانپوری چڑیوں کے گھونسلے نظر آ رہے تھے ان پر Moorish Arches کی تھمت تھی۔ چراغ رکھنے کا ایک آلا (طاچپر) ایسے آرٹسٹک زاویے سے ڈھا تھا کہ پر تگالی آرج کے

آثار دکھائی پڑتے تھے۔ فتوں میں اس کے پہلو میں ایک چبی گھروچی نظر آ رہی تھی جس کا شاہ جہانی ڈیرا ان ان کے جد نے آب دار خانہ خاص سے بدست خود چرایا تھا۔ شاہ جہانی ہو یا نہ ہو اس کے مغل ہونے میں کوئی شبہ نہ تھا، اس لیے اس کی ایک نانگ تیموری تھی۔ حولی کی غلام گردشیں فتوں میں نظر نہیں آتی تھیں، لیکن ایک ہمارے کا بیان ہے کہ ان میں گردش کے مارے خاندانی بڑے بوڑھے رلے پھرتے تھے۔ شمالی حصے میں ایک ستون جو مدتمیں ہوئیں چھت کا بوجھ اپنے اوپر سے اوٹھے کے احسان کی طرح ایسا رچکا تھا^{URDU4U.COM} Roman Pillars کا نادر نمونہ بتایا جاتا تھا۔ حرمت تھی کہ یہ چھت سے پلے کیوں نہ گرا۔ اس کی ایک وجہ یہ ہو سکتی ہے کہ چاروں طرف گردن گردن ملے میں دبے ہونے کے باعث، اس کے گرنے کے لیے کوئی خالی جگہ نہ تھی۔ ایک مشکتہ دیوار کے ساتھ لکھری کی بوسیدہ نیسی (سیڑھی) اس طرح کھڑی تھی کہ یہ کہنا منزل منہدم نہیں ہوتی تھی تو یہاں وکُورین اسٹائل کا Grand Staircase ہوا کرتا تھا۔ اس غیر موجود چھت پر جہاں اب چکاؤڑیں بھی نہیں لٹک سکتی تھیں، قبلہ ان آہنی کڑیوں کی نشاندہی کرتے جن میں دادا کے زمانے میں المانوی فانوس لٹکے رہتے تھے، جن کی چیپتی روشنی میں وہ گھنٹھریاں خجیریاں بجتیں جو کبھی دو کوہاں والے باختری اونٹوں کی محمل نشینوں کے ساتھ آئی تھیں۔ اگر یہ فتوں ان کی رنگ کمنٹری کے ساتھ نہ دیکھے جاتے تو کسی طرح یہ قیاس و ذہن میں نہیں آ سکتا تھا کہ پانچ سو مرلیع گز کی ایک لڑکھڑائی حولی میں اتنے فون تغیر اور ڈھیر ساری تمدیبوں کا ایسا گھسان کا ازدحام ہو گا کہ عقل دھرنے کی جگہ نہ رہے گی۔ پہلی مرتبہ فتوں دیکھیں تو خیال ہوتا تھا کہ کیمرہ مل گیا ہے۔ پھر ذرا غور سے دیکھیں تو حرمت ہوتی تھی کہ یہ ڈھنڈار حولی اب تک کیسے کھڑی ہے۔ مرزا کا خیال تھا کہ اب اس میں گرنے کی بھی طاقت نہیں رہی۔

○ و ترا کوٹھے پے ننگے پاؤں آتا یاد ہے

حوالی کے صدر دروازے سے چند قدم کے فاصلے پر جہاں فوٹو میں گھورے پر ایک کلا مرغا
گردن پچلاۓ اذان دے رہا تھا، وہاں ایک شکستہ چپوتے کے آثار نظر آ رہے تھے۔
اس کے پھرول کے جوڑوں اور درزوں میں سے پودے روشنی کی تلاش میں گھبرا کر
باہر نکل پڑے تھے۔ ایک دن اس چپوتے کی طرف اشارة کر کے فرمائے گئے کہ یہاں
آب مصفا سے لبریز سنگ سرخ کا ہشت پہلو حوض ہوا کرتا تھا جس میں ولایتی گولڈ
вш تیرتی رہتی تھیں۔ عارف میاں اس میں پایونیر اخبار کی کشیاں تیرایا کرتے تھے۔
یہ کہتے کہتے قبلہ جوش بیان میں اپنی چھڑی لے کر انھے کھڑے ہوئے۔ اس سے پھی
ہوئی دری پر ہشت پہلو حوض کا نقشہ کھینچنے لگے۔ ایک جگہ فرضی لکیر قدرے ٹیڑھی
کھینچنی تو اسے پیر سے رگڑ کر مٹایا۔ چھڑی کی نوک سے اس بد ذات مچھلی کی طرف
اشارة کیا جو سب سے لڑتی پھرتی تھی۔ پھر ایک کونے میں اس مچھلی کی بھی نشاندہی
کی جس کا جی مانہ تھا۔ انہوں نے کھل کر تو نہیں کہا کہ آخر ہم ان کے خود تھے،
لیکن ہم سمجھ گئے کہ کہ اس مچھلی کا جی کھٹھی چیزیں اور سوندھی مٹی کھانے کو بھی
چاہ رہا ہو گا۔

قبلہ کبھی ترگ میں آتے تو اپنے اکلوتے بے تکلف دوست رئیس احمد قدوالی سے فرماتے
کہ جوانی میں میں جون کی نیک دوپر میں ایک حسین دوشیزہ کا کوٹھوں کھوٹھوں ننگے پاؤں
پیر ان کی حوالی میں تپتی چھت پر آتا، اب تک (مع ڈانیلاگ) یاد ہے۔ یہ بات مرزا
کی سمجھ میں آج تک نہ آئی۔ اس لیے کہ ان کی حوالی سے منزلہ تھی، جبکہ دائیں
بائیں پڑوس کے دونوں مکان ایک ایک منزلہ تھے۔ حسین دوشیزہ اگر ننگے پیر ہو اور زیور
حیا اتنا نے کے لیے اتاوی بھی ہو، تب بھی یہ کرتب ممکن نہیں۔ تاو قنیکہ حسینہ ان
کے عشق میں دوشیزہ ہونے کے علاوہ دونت بھی نہ ہو جائے۔

○ پلکھن

فونو میں حویلی کے سامنے ایک چھتیار "پلکھن" اداں کھڑی تھی۔ اس کا تھم ان کے جد اعلیٰ سمند سیاہ زانو پر سوار، کارچوپی کام کے چھٹے میں چھپا کر قحط کے زمانے میں دمشق سے لائے تھے۔ قبلہ کے قول کے مطابق ان کے پردادا کے ابا جان کما کرتے تھے کہ "بے سر و سامانی کے عالم میں یہ نگ خلاق، نگ اسلاف، نگ وطن نگے سر، نگے پیر، گھوڑے کی نگی پیٹھ پر، نگی تکوار ہاتھ میں لیے خیر کے سنگاخ نگے پہاڑوں کو پھلانگنا، وارد ہندوستان ہوا۔" جو تصویریہ فخریہ کھینچتے تھے اس سے تو یہی ظاہر ہوتا تھا کہ اس وقت بزرگوار کے پاس ستر پوشی کے لیے گھوڑے کی دم کے سوا اور کچھ نہ تھا۔ جائیداد، محل سرا، خدام، مال و متاع سب کچھ وہیں چھوڑ آئے۔ البتہ اثاث البیت کا سب سے قیمتی حصہ یعنی شجرہ نسب اور پلکھن کا تھم ساتھ لے آئے۔ گھوڑا جو انہی کی طرح نجیب الطرفین اور وطن مالوف سے بیزار تھا، تھم اور شجرے کے بوجھ سے رانوں تلے سے نکلا پڑ رہا تھا۔

○ شجرے کی ہر شاخ پر نابغہ بیٹھا تھا

زندگی کی دھوپ جب کڑی ہوئی اور پیروں تلے سے نہیں جائیداد نکل گئی تو آئندہ نسلوں نے اسی شجر اور شجرے کے سامنے تلے برآمد کیا۔ قبلہ کو اپنے بزرگوں کی ذہانت و فطانت پر بڑا ناز تھا۔ ان کا ہر بزرگ نادرہ روزگار تھا اور ان کے شجرے کی ہر شاخ پر ایک نابغہ بیٹھا اوٹکھ رہا تھا۔

قبلہ نے ایک فونو اس پلکھن کے نیچے ٹھیک اس جگہ کھڑے ہو کر کھنچوایا تھا جہاں ان کی نال گزی تھی۔ فرماتے تھے، اگر کسی تھم تحقیق کو میری حویلی کی ملکیت میں شبہ ہو تو نال نکال کر دیکھ لے۔ جب آدمی کو یہ نہ معلوم ہو کہ اس کی نال کہاں گزی

ہے اور پرکھوں کی ہڈیاں کہاں دفن ہیں تو وہ منی پلانٹ کی طرح ہو جاتا ہے جو مٹی کے بغیر صرف بوتلوں میں پھلتا پھولتا ہے۔ اپنی نال، پرکھوں اور پلکھوں کا ذکر اتنے فخر،
غلو اور کثرت سے کرتے کرتے یہ احوال ہوا کہ پلکھوں کی جزیں شجرے میں اتر آئیں،
جیسے گھنٹوں میں پانی اتر آتا ہے۔

○ امپورڈ بزرگ اور یونانی ٹاکے

وہ زمانے اور تھے۔ شرافت اور نجابت کے معیار بھی مختلف تھے۔ جب تک بزرگ اصلی بزرگ امپورڈ یعنی ماوراء النہری اور خیبر کے اس پار سے آئے ہوئے نہ ہوں، کوئی ہندوستانی مسلمان خود کو عزت دار اور نجیب نہیں گردانتا تھا۔ غالب کو تو شیخی گھارنے کے لیے اپنا (فرضی) استاد ملا عبدالصمد تک ایران سے امپورٹ کرنا پڑا۔ قبلہ کے بزرگوں نے جب بے روزگاری اور عسرت سے نگک آ کر وطن چھوڑا تو آنکھیں نم اور دل گداز تھے۔ بار بار اپنا دست افسوس زانوئے اسپ پر مارتے اور ایک راوی شیعہ بیان کے بقول ایک دوسرے کی واڑھی پر ہاتھ پھیر کے استغفار اللہ، استغفار اللہ کہتے۔ تا نہ ولایت جس سے ملے، اپنے حسن اخلاق سے اس کا دل جیت لیا۔

پہلے جان، پھر جان جان، پھر جان جانا ہو گئے

پھر یہی پیارے لوگ بدرج.....

پہلے خان، پھر خان خان، پھر خان خانا ہو گئے

حوالی کے آرکی ٹیکچر کی طرح قبلہ کے امراض بھی شاہانہ

ہوتے تھے۔ بچپن میں دائیں رخسار پر غالباً آموں کی فصل

میں پھنسی نکلی تھی جس کا داغ باقی تھا۔ فرماتے تھے، جس

سال میرے یہ اورنگ زیبی پھوڑا نکلا، اسی سال بلکہ اسی

ہفتے ملکہ وکٹوریہ راندھ ہوئی۔ سانحہ کے پیٹے میں آئی تو شاہینمانی

جس بول میں بتلا ہو گئے۔ فرماتے تھے کہ غالب مغل بچہ تھا۔ ستم پیشہ ڈومنی کو اپنے زہر عشق سے مار ڈالا مگر خود اسی گویا کہ میرے والے عارضے میں مرا۔ ایک خط میں مرقوم ہے کہ جرس جرس پیتا ہوں اور قطروہ قطروہ خارج کرتا ہوں۔ دے کا دوہہ ذرا تھمتا تو قبلہ بڑے فخر سے فرماتے کہ فیضی صاحب کو بھی یہی مرض لاحق تھا۔ اس نے ایک قطعہ میں کہا ہے کہ دو عالم میرے سینے میں سا گئے، مگر آدھا سانس کسی طور نہیں سا رہا۔ اپنے والد مرجم کے بارے میں فرماتے تھے کہ راج روگ یعنی اکبری گنگوہنی میں انتقال فرمایا۔ مراد اس سے آئتوں کی لٹی بی تھی۔ مرض تو مرض، قبلہ ناک تک اپنی نہیں تھی، یونانی بتاتے تھے۔

○ ”مردہ“ از غیب بروں آید و گارے بکند

قبلہ کو دو غم تھے پہلے غم کا ذکر بعد میں آئے گا کہ وہ جانگسل تھا۔ دوسرا غم دراصل اتنا ان کا اپنا نہیں تھا جتنا یوں کا تھا جو بیٹھے کی تمنا میں گھل رہی تھی۔ اس غریب نے بڑی متین مانیں۔ قبلہ کو شربت میں نقش گھول گھول کر پلائے۔ ان کے تکنے کے نیچے تعویذ رکھے۔ چھپ چھپ کر مزاروں پر چادریں چڑھائیں۔ ہمارے ہاں لوگ جب زندوں سے مایوس ہو جاتے ہیں تو ایک ہی آس باقی رہ جاتی ہے۔

مردہ از غیب بروں آید و گارے بکند

بچاس میل کے دائے میں کوئی مزار ایسا نہ بچا جس کے سرہانے کھڑے ہو کر وہ اس طرح پھوٹ پھوٹ کرنہ روئی ہوں کہ اہل قبر کے پسمندگان بھی تدفین کے وقت یوں نہ روئے ہوں گے۔ اس زمانے کے اہل القبور، صاحب کرامات ہوں یا نہ ہوں، کم از کم قبر کے اندر ضرور ہوتے تھے۔ آج کل جیسا حال نہیں تھا کہ مزار اگر غالی از میت

ہے تو نعمت جانے ورنہ اللہ جانے اندر کیا دفن ہے۔ جس کا اس دھوم سے عرس شریف
منایا جا رہا ہے۔ کوئی دن نہیں جاتا کہ کراچی کے اخباروں میں ایسے اشتہار نہ دیکھتے
ہو کہ آج فلاں آستانہ عالیہ پر چادر شریف چڑھائی جا رہی ہے۔ پانچ بجے گاگر شریف،
جلوس کی شکل میں لے جائی جائے گی۔ پھر اس سے مزار شریف کو غسل شریف یا
جائے گا۔ بعد نماز مغرب لنگر شریف تقسیم ہو گا۔ ہم نے بعض نو دیافت بزرگوں کے
نو تعمیر مزاروں کے ضمن میں ”شریف“ پر تاکید اتنا زور دیکھا ہے کہ دل میں طرح
طرح کے وسو سے اٹھنے لگتے ہیں۔ ہم ضعیف الاعتقاد ہیں نہ وہابی، لیکن کراچی کے ایک
مزار کے بارے میں جو ہمارے سامنے پر ہوا ہے، بالاعلان یہ تسلیم کرنے کے لیے تیار
ہیں کہ اس سے متعلق ہر چیز شریف ہے، سوائے صاحب مزار کے۔

خیر یہ تو ایک جملہ معتبر ہے تھا جو روانی میں پھیل کر پورا پیرا بن گیا۔ عرض یہ کرتا
تھا کہ قبلہ خود کو کسی زندہ پیر سے کم نہیں سمجھتے تھے۔ انہیں جب یہ پتا چلا کہ یہوی
اولاد نزینہ کی منت مانگنے چوری چھپے نامحمر مزاروں کے مزاروں پر جانے لگی ہیں تو بہت خفا
ہوئے۔ وہ جب بہت خفا ہوتے تو کھانا چھوڑ دیتے تھے۔ حلوائی کی دکان سے ربوی، موتو
چور کے لذو اور کچوری لا کر کھا لیتے۔ دوسرے دن یہوی کاسنی رنگ کا دوپٹا اوڑھ لیتیں
اور ان کے پسندیدہ کھانے یعنی دوپیانہ، ڈیوڑھی شکر والا زردہ اور بہت تیز مرچوں کے
ماش کے دی بڑے کھلا کر انہیں مٹا لیتیں۔ قبلہ انہی مرغوبات پر اپنے ایرانی اور عربی
النسل بزرگوں کی نیاز دلواتے البتہ ان کے دی بڑوں میں مرچیں برائے نام ڈلواتے۔
مزاروں پر جانے کی اجازت دے دی مگر اس شرط پر کہ مزار کا کمین ” ذات کا کمبوہ
نہ ہو، کمبوہ مرد اور غزل گو شاعر سے پرداہ لازم ہے، خواہ مردہ ہی کیوں نہ ہو۔ میں
ان کے رنگ و ریشہ سے واقف ہوں۔“ ان کے دشمنوں سے روایت ہے کہ قبلہ خود
بھی جوانی میں شاعر اور نھیں کی طرف سے کمبوہ تھے۔ اکثر فرماتے ”مرنگ کمبوہ جشنے
وارد“

○ کٹے کھنے بلاو کے گلے میں گھنٹی

رفتہ رفتہ یوی کو صبر آگیا۔ ایک بیٹی تھی۔ قبلہ کو وہ عزیز سے عزیز تر ہوتی گئی۔ انہیں اس حد تک صبر آگیا کہ اکثر فرماتے، خدا بڑا رحیم و کرم ہے۔ اس نے بڑا فضل کیا کہ بیٹا نہ دیا، اگر مجھ پر پڑتا تو تمام عمر خوار ہوتا اور اگر نہ پڑتا تو ناخلف کو عاق کر دیتا۔

سیانی بیٹی کتنی بھی چیزی ہو، ماں باپ کی چھاتی پر پہاڑ ہوتی ہے۔ لڑکی، ضرورت رشتہ کی اشتہاری اصطلاحوں کے مطابق، قبول صورت، سلیقه شعار، خوش اطوار، امور خانہ داری سے بخوبی واقف۔ لیکن کس کی شامت آئی تھی کہ قبلہ کی بیٹی کا پیغام دے۔ ہمیں آتش نمرود میں کوونے کا ذاتی تجربہ تو نہیں لیکن وثوق سے کہ سکتے ہیں کہ آتش نمرود میں بے خطر کوونے سے کمیں زیادہ خطرناک کام نمرود کے شجرہ نب میں کوڈ پڑتا ہے۔ جیسا کہ پہلے عرض کر چکے ہیں، قبلہ ہمارے دوست بشارت کے پھوپھا، چچا اور اللہ جانے کیا کیا لگتے تھے۔ دکان اور مکان، دونوں اعتبار سے، پڑوی بھی تھے۔ بشارت کے والد بھی رشتہ کے حق میں تھے، لیکن رقعہ سینج سے صاف انکار کر دیا کہ بھوکے بغیر پھر بھی گزارا ہو سکتا ہے لیکن ناک اور ناگ کے بغیر تو شخصیت نامکمل سی معلوم ہو گی۔ بشارت نے ریل کی پڑی سے خود کو بندھوا کر بڑی لائیں کے انہیں سے اپنی خودکشی کروانے کی دھمکی دی۔ رسیوں سے بندھوانے کی شرط خود اس لیے لگا دی کہ یعنی اس وقت پر اٹھ کر بھاگ نہ جائیں۔ لیکن ان کے والد نے صاف کہہ دیا کہ اس کٹ کھنے بلاو کے گلے میں تمہیں گھنٹی ڈالو۔

قبلہ "دممع" بد لحاظ، منہ پھٹ مشہور ہی نہیں، تھے بھی وہ دل سے بلکہ بے دل سے بھی۔ کسی کی عزت نہیں کرتے تھے۔ دوسرے کو حقیر سمجھنے کا کچھ نہ کچھ جواز ضرور نکال لیتے۔ مثلاً کسی کی عمر ان سے ایک مینہ بھی کم ہو تو اسے لوٹا کرتے اور

اگر ایک سال نیا ہو تو بڑھنا!

○ بے و سہ اور چار نقطے

بشارت نے ان دنوں بی اے کا امتحان دیا تھا اور پاس ہونے کا امکان، بقول ان کے فضی
فضی تھا۔ فضی فضی اتنے نور، فخر اور وثوق سے کہتے اپنی کائنا توں نصف نالائق
سے ممتحن کو کڑی آنماش میں ڈال دیا ہے۔ فرصت ہی فرصت تھی۔ کیرم اور کوٹ
پیس کھلتے۔ روحوں کو بلاست اور ان سے ایسے سوال کرتے کہ زندوں کو جیا آتی۔
کبھی دن بھر بیٹھے نظیر اکبر آبادی کے کلیات میں وہ نقطے والے بلینک پر کرتے رہتے
جو فضی نول کشور پریس نے بہ تقاضائے تہذیب و تعریفات ہند خالی چھوڑ دیئے تھے۔ گنگو
میں ہر جملے کے بعد شعر کا "ٹھیکا" لگاتے۔ افسانہ نویسی کی مشق و مشقت بھی جاری
تھی۔ نیاز فتح پوری کی اطلسی فقرہ طرازی اور ابوالکلام کی جھومتی جھامتی گج گامنی
نشر کی چھاپ، ایک انسی پر موقف نہیں، اچھے اچھوں کی طرز تحریر پر تھی۔ بعضوں پر
ماتھے کے جھومر کی مانند۔ کچھ پر دھوپی کے نشان کی طرح۔ اور کچھ پر اس طرح جیسے
انگریز ملاح اپنی محبواؤں کی تصویریں جسم پر گدوانیتے ہیں۔ جب ذرا گردن جھکائی دیکھ
لی۔ کسی کی محتاجی نہیں۔ اردو نشر اس زمانے میں فیل پا میں بنتا تھی۔ اس میں کچھ
افاقہ ہوا تو مجنون فلک سیر کھا کر ٹیکوڑی ادب پاروں کے اڑن غایلچے پر سوار ہو گئی۔
بشارت کے ایک افسانے کا کلامکس کچھ اس طرح تھا۔

"نجم آراء کی حسن آفرینیوں، سحر انگریزوں اور حرث سامانیوں سے مشام جان معطر تھی۔
وہ لغزیدہ لغزیدہ قدموں سے آگے بڑھی اور فرط جیا سے اپنی اطلسی بانسوں کو اپنی ہی
دزدیدہ دزدیدہ آنکھوں پر رکھا۔ سلیم نے انجم آراء کے دست حنائی کو اپنے آہنی ہاتھ
میں لے کر پتھرائی ہوئی آنکھوں سے اس کی ہیرا تراش کلائی اور ساق بلوریں کو دیکھا
اور گلنار سے لبوں پر چار نقطے ثبت کر دیئے۔"

اس زمانے میں لفظ "بوسہ" فتح سمجھا جاتا تھا لہذا اس کی جگہ فقط لگا دیئے جاتے تھے۔ بشارت گن کرتے ہی کلتے گاتے جن کی اجازت اس وقت کے حالات، حیا یا ہیر و سینے نے دی ہو۔ ہمیں اچھی طرح یاد ہے کہ اس زمانے میں انجمن ترقی اردو کے رسالے میں ایک مضمون چھپا تھا۔ اس میں جمل جمل لفظ بوسہ آیا وہاں وہاں مولوی عبدالحق نے بر بنائے تہذیب اس کے بچے یعنی ب، و، س، ہ چھاپ کر اتنا اس کی لذت و طوالت میں اضافہ فرمایا۔ یہاں ہمیں ان کا یا اپنے حبیب لبیب کی طرز نگارش کا مذاق اٹانا مقصود نہیں، ہر زمانے کا اپنا اسلوب اور آہنگ ہوتا ہے۔ لفظ کبھی انگرکھا، کبھی عبا و عمامة، کبھی ڈنر جیکٹ یا فوسل کیپ، کبھی پیر میں پاکل یا بیڑی پسند نظر آتے تھے۔ اور کبھی کوئی مداری اپنی قاموںی ڈگنگی بجا تا ہے تو لفظوں کے سدھے بذر نانپنے لگتے ہیں۔ مولانا ابوالکلام آزاد اپنا سن پیدائش اس طرح بتاتے ہیں۔

"یہ غریب الدیار عمد، نا آشناۓ عصر، بیگانہ خویش، نمک پروردہ ریش، خرابہ حرست کہ موسم بہ احمد، مدعو بابی الكلام ۱۸۸۸ء مطابق ذوالحجہ ۱۳۰۵ھ میں ہستی عدم سے اس عدم ہستی میں وارد ہوا اور تمہت حیات سے متہم۔"

اب لوگ اس طرح نہیں لکھتے۔ اس طرح پیدا بھی نہیں ہوتے۔ اتنی نجات، طوالت واذیت تو آج کل بیزیرین پیدائش میں بھی نہیں ہوتی۔

○ کہ آتش فشاں میں چلا گے

بالآخر ایک سالنی صبح بشارت نے بقلم خود رقہ لکھا اور رجڑی سے بھجوa دیا۔ حالانکہ مکتب الیہ کے مکان کی دیوار ملی ہوئی تھی۔ رقہ ۲۳ صفحات اور کم و بیش پچاس اشعار پر مشتمل تھا جن میں سے آدھے اپنے اور آدھے عندلیب شادانی کے تھے جن سے قبلہ کے برادرانہ مراسم تھے۔ اس زمانے میں رقہ زعفران سے لکھے جاتے تھے۔ لیکن اس رقے کے لیے تو زعفران کا ایک کھیت بھی ناکافی ہوتا۔ لہذا صرف القاب و آداب زعفران

سے اور بقیہ مضمون سرخ روشنائی سے نیڈ کے موٹے نب سے لکھا۔ جن حصوں پر بطور خاص توجہ دلانی مقصود تھی انہیں نیلی روشنائی سے باریک حروف میں لکھا۔ معاً اگرچہ گستاخانہ لیکن لمحہ برابر فدویانہ اور مضمون بے حد خوشامانہ تھا۔ قبلہ کے حسن اخلاق، شفقت، خوش خوئی، خوش معاملگی، صلد رحمی، نرم گفتاری، مردانہ وجہت..... مختصر یہ کہ ہر اس خوبی کی جی کھول کر تعریف کی جس کا شابہ تک قبلہ کے کروار میں نہ تھا۔ ساتھ ساتھ قبلہ کے دشمنوں کی نام بنا مٹ کر برائی کی۔ ان کی تعداد اتنی تھی کہ کہ ۲۳ صفحات کے کوئے میں بند کر کے کھل کرنا انہی کا کام تھا۔ بشارت نے جی کرنا کر کے یہ تو لکھ دیا کہ میں شادی کرنا چاہتا ہوں، لیکن اس وضاحت کی ہمت نہ پڑی کہ کس سے۔ مضمون بے بلط و ژولیدہ سمی لیکن قبلہ اپنے حسن سیرت اور دشمنوں کی حرامزدگیوں کے بیان سے بہت خوش ہوئے۔ اس سے پہلے ان کو کسی نے وجہہ بھی نہیں کہا تھا۔ دو دفعہ پڑھ کر اپنے منشی کو پکڑا دیا کہ تم ہی پڑھ کر بتاؤ صاحزادے کس سے نکاح کرنا چاہتے ہیں۔ اوصاف تو میرے بیان کئے ہیں۔

قبلہ دیر تک اپنے مبینہ اوصاف حمیدہ پر دل ہی دل میں اترایا کئے۔ گلیشنر تھا کہ پچھلا جا رہا تھا۔ مسکراتے ہوئے منشی جی سے گویا ہوئے۔ بعضے بعضے بے استادے شاعر کے اشعار میں کبھی کبھی الف گرتا ہے۔ اس کے اشعار میں تو الف سے لے کرے تک سارے حروف جنمی ایک دوسرے پر گرے پڑ رہے ہیں۔ جیسے عید گاہ میں نمازی ایک دوسرے کی کمر پر رکوع و سجود کر رہے ہوں۔

بشارت کی جرات رندانہ کی کہانی جس نے سنی ششدربہ گیا۔ خیال تھا کہ کوہ آتش فشاں پھٹ پڑے گا۔ قبلہ نے اگر ازراہ ترم سارے خاندان کو قتل نہیں کیا تو کم از کم ہر ایک کی نانگیں ضرور توڑ دیں گے۔ لیکن یہ سب کچھ نہیں ہوا۔ قبلہ نے بشارت کو اپنی غلامی میں قبول کر لیا۔

○ راونہ کیون مارا گیا؟

URDU4U.COM

قبلہ کی دکانداری اور اس کی لائی ہوئی آنفل کی ایک مثال ہو تو بیان کریں۔ کوئی گاہک اشارتاً یا کنایتاً بھی ان کی کسی بات پر بھاؤ پر شک کرے تو پھر اس کی عزت ہی نہیں، ہاتھ پر کی بھی خیر نہیں۔ ایک دفعہ عجلت میں تھے۔ لکڑی کی قیمت چھوٹتے ہی دس روپے میں بتا دی۔ دیساتی گاہنے پونے دس روپے لگائے اور یہ گالی یدتے ہوئے مارنے کو دوڑے کہ جٹ گنوار کو اتنی جرات کیسے ہوئی دکان میں ایک ٹوٹی ہوئی چاپائی پڑی رہتی تھی جس کے بانوں کو چرا چرا کر آرا کھینچنے والے مزدور چلم میں بھر کے سلفے کے دم لگاتے تھے۔ قبلہ جب باقاعدہ مسلح ہو کر حملہ کرنا چاہتے تو اس چاپائی کا سیروا یعنی سربانے کی پٹی نکال کر اپنے دشمن یعنی گاہک پر جھستے۔ اکثر سیروے کو پچکارتے ہوئے فرماتے۔ ”عجب سخت جان ہے۔ آج تک اس کا فریکچر نہیں ہوا۔ لٹھ رکھنا بزدلوں اور گنواروں کا ویژہ ہے۔ اور لاٹھی چلانا، قصائی، کنجروں، غندوں اور پولیس کا کام ہے۔“ استعمال کے بعد سیروے کی فرشت ایڈ کر کے یعنی انگوچھے سے اچھی طرح جھاڑ پوچھ کر واپس جھلنگ میں لگا دیتے۔ اس طریقہ واردات میں غالباً یہ حکمت پوشیدہ تھی کہ چاپائی تک جانے اور سیروا نکالنے کے وقت میں اگر غصے کو ٹھہڑا ہونا ہے تو ہو جائے۔ اور اگر ان کے معتوب کی بینافی اور عقل زائل نہیں ہوئی ہے تو وہ اپنی ناگنوں کے استعمال میں مزید بخل سے کام نہ لے۔ ایک قدم چینی کہاوت ہے کہ لڑائی کے جو ۳۷۰ پینترے داناوں نے گنوائے ہیں۔ ان میں جو پینتر اس سے کارآمد ہتیا گیا ہے وہ یہ ہے کہ بھاگ لو۔ اس کی تصدیق ہندو دیو ملا سے بھی ہوتی ہے۔ راون کے دس سر اور بیس ہاتھ تھے۔ پھر بھی مارا گیا۔ اس کی وجہ ہماری سمجھ میں تو یہی آتی ہے کہ بھاگنے کے لیے صرف دو ناگلوں تھیں۔ حملہ کرنے سے پہلے قبلہ کچھ دیر خوختات ہے کہ مخالف اپنی جان بچانا چاہتا ہے تو بچا لے۔ فرماتے تھے، آج تک ایسا نہیں ہوا کہ کسی شخص کی ٹھکائی کرنے سے پہلے میں نے اسے گالی دے کر خبردار نہ کیا ہو۔ کیا شعر ہے وہ بھلا سا؟ ہاں!

پشہ سے سکھے شیوہ مردالگی کوئی
جب قصد خون کو آئے تو پہلے پکار دے

URDU4U.COM

انسانی کردار میں مچھر کی صفات پیدا کر کے اتنا فخر کرتے ہم نے انہی کو دیکھا۔ پروفیسر قاضی عبدالقدوس، ایم اے، بی ائی نے ان کے خیالات سے متاثر ہو کر اپنے دو بقراطی پیچھوں کے مجموعہ بغوان ”خطبات چاکسو“ کی آؤٹ لائی بنائی۔ ”مشرقی شعر و روایت میں پشہ کا مقام“ تاریخی تناظر میں معروضی زاویے سے ”اور ”موازنہ پشہ و شاہین“ ہمارے قارئین ماشاء اللہ عاقل ہیں۔ اشارے کی بھی ضرورت نہیں کہ میدان کس کے ہاتھ رہا۔

○ ہوں لا تُقْ تَعْزِيرٍ پَ الزَّامُ غَلطٌ هُ

قبلہ کی بیت سب کے دلوں پر بیٹھی تھی، بجز دائیں جانب والے دکاندار کے۔ ۹ قوچ کا رہنے والا، نہایت خود سر، ہتھ چھٹ، بد معاملہ اور بد زیان آدمی تھا۔ عمر میں قبلہ سے بیس سال کم ہو گکہ یعنی جوان اور سرکش۔ چند سال پہلے تک اکھاڑے میں باقاعدہ زور کرتا تھا، پہلوان سیٹھ کھلاتا تھا۔ ایک دن ایسا ہوا کہ ایک گاہک قبلہ کی سرحد میں ۳/۲ داخل ہو چکا تھا کہ پہلوان سیٹھ اسے پکڑ کر گھینتا ہوا اپنی دکان میں لے گیا اور قبلہ ”ہماراج! ہماراج“ پکارتے ہی رہ گئے۔ کچھ دیر بعد وہ اس کی دکان میں گھس کر گاہک کر چھڑا کر لانے کی کوشش کر رہے تھے کہ پہلوان سیٹھ نے ان کی وہ گلی دی جو وہ خود سب کو دیا کرتے تھے۔

پھر کیا تھا۔ قبلہ نے اپنے اسلحہ خانہ خاص یعنی چاپائی سے پئی نکلی اور نگلے پیور دوڑتے ہوئے اس کی دکان میں دوبارہ داخل ہوئے۔ گاہک نے نیچ بچاؤ کرنے کی کوشش کی اور اولین غفلت میں اپنا دانت تڑوا کر مصالحتی کارروائی سے ریٹائر ہو گیا۔ دریدہ دہن

پہلوان سیٹھ دکان چھوڑ کر بگشت بھاگا۔ قبلہ اس کے پیچھے سرپت۔ تھوڑی دور جا کر اس کا پاؤں ریل کی پھری میں الجھا اور وہ منہ کے بل گرا۔ قبلہ نے جا لیا۔ پوری طاقت سے ایسا وار کیا کہ پٹی کے دو نکڑے ہو گئے۔ معلوم نہیں اس سے چوت آئی یا ریل کی پھری پر گرنے سے۔ وہ دیر تک بے ہوش پڑا رہا۔ اس کے گرد خون کی تلیاں سی بن گئی۔

پہلوان سیٹھ کی نانگ کی ملٹی پل فریکچر میں گنگریں ہو گیا اور نانگ کاٹ دی گئی۔ فوجداری مقدمہ بن گیا۔ اس نے پولیس کو خوب پیسہ کھلایا۔ اور پولیس نے دیرینہ عدالت کی بنا پر قبلہ کا اقدام قتل میں چالان پیش کر دیا۔ تعریرات ہند کی اور بہت سی دفعات بھی لگا دیں۔ لمبی چھوڑی فرد جرم سن کر قبلہ فرمائے گئے کہ نانگ کا نہیں، تعریرات ہند کا ملٹی پل فریکچر ہوا ہے۔ پولیس گرفتار کر کے لے جانے لگی تو یہوی نے پوچھا۔ ”اب کیا ہوئے؟“ کندھے اچکاتے ہوئے بولے۔ ”ویکھیں گے“ عدالت مجھتری میں پیچ بچاؤ کرنے والے گاہک کا دانت اور آلہ قتل یعنی چاپائی مع خون پلاں ہوئی پٹی کے بطور Exhibits پیش ہوئے۔ مقدمہ سیشن پرداز ہو گیا۔ قبلہ کچھ عرصے ریمانڈ پر جوڑیش حوالات میں رہے تھے۔ اب جیل میں باقاعدہ خونیوں، ڈاکوؤں، جیب کتروں اور عادی مجرموں کے ساتھ رہنا پڑا۔ تین چار مچیتوں کے بعد وہ بھی قبلہ کو اپنا پچا کرنے اور مانے گے۔

ان کی طرف سے یعنی بھیت وکیل صفائی، کانپور کے ایک لاکھ بیرون مصطفیٰ رضا قزلباش نے پیروی کی۔ مگر وکیل اور موکل کا کسی ایک نکتے پر بھی اتفاق رائے نہ ہو سکا۔

مثلاً قبلہ بھند تھے کہ حلف انھا کر یہ بیان دوں گا کہ مصروف نے اپنی ولدیت غلط لکھوائی ہے۔ اس کی صورت اپنے باپ سے نہیں، باپ کے ایک ایواش دوست سے ملتی ہے۔

بیرون موصوف یہ موقف اختیار کرنا چاہتے تھے کہ چوت ریل کی پھری پر گرنے سے آئی ہے نہ کہ ملزم کی مبینہ ضرب سے۔ ادھر قبلہ کمرہ عدالت میں فلمی بیرون کی طرح نہل نہل اور کثیرے کو جھنجھوڑ جھنجھوڑ کر یہ اعلان کرنا چاہتے تھے کہ میں سپاہی بچہ ہوں۔ دکانداری میرے لیے کبھی ذریعہ عزت نہیں رہی۔ بلکہ عرصہ دراز سے ذریعہ

آمنی بھی نہیں رہی۔ ناگ پر وار کرنا ہماری شان پسے گری اور شیوہ مردالگی کی توہین ہے۔ میں تو دراصل اس کا سر پاش پاش کرنا چاہتا تھا۔ لہذا اگر مجھے سزا دینی ہی ضروری ہے تو ناگ توڑنے کی نہیں، غلط نشانے کی دیجئے۔ ہوں لاک تعزیر پر الزام غلط ہے۔

○ ایام اسیری اور جون کا "بلڈ ٹیسٹ"

عدالت میں فوجداری مقدمہ چل رہا تھا۔ قرآن کہتے تھے کہ سزا ہو جائے گی اور خاصی لمبی۔ گھر میں ہر پیشی کے دن رونا پیٹنا مجبات۔ اعزہ اور احباب اپنی جگہ پریشان اور سراسیمہ کہ ذرا سی بات پر یہ نوبت آگئی۔ پولیس انہیں ہتھکڑی پہنانے سارے شر کا چکر دلا کر عدالت میں پیش کرتی اور پہلوان سیمچھ سے حق الخدمت وصول کرتی۔ بھولی بھالی یہوی کو یقین نہیں آتا تھا۔ ایک ایک سے پوچھتیں۔ ”بھیا! کیا سچ مجھ کی ہتھکڑی پہنائی تھی؟“ عدالت کے اندر اور باہر قبلہ کے تمام دشمنوں یعنی سارے شر کا ہجوم ہوتا۔ سارے خاندان کی ناک کٹ گئی۔ مگر قبلہ نے کبھی منہ پر تویہ اور ہتھکڑی پر رومال نہیں ڈالا۔ گشت کے دوران موچھوں پر تاؤ دیتے تو ہتھکڑی جھن جھن جھن کرتی۔ رمضان آئے تو کسی نے مشوہد دیا کہ نماز رونہ شروع کر دیجئے۔ اپنے کان ہی پور کے مولانا حسرت موبہانی تو روزے میں چکلی بھی پیتے تھے۔ قبلہ نے بڑی حقارت سے جواب دیا۔ ”لاحول ولا قوہ! میں شاعر تھوڑا ہی ہوں۔ یہ نام ہو گا غم روزگار سبھ نہ سکا۔“

یہوی نے کئی مرتبہ پچھایا۔ ”اب کیا ہوئے گا؟“

ہر بار ایک ایک ہی جواب ملا۔ ”دیکھ لیں گے۔“

طیش کے عالم میں جو بات منہ سے نکل جائے یا جو حرکت سرزد ہو جائے اس پر انہیں کبھی نادم ہوتے نہیں دیکھا۔ فرماتے تھے کہ آدمی کے اصل کردار کی جھلک تو طیش کے کوندے میں ہی دکھائے دیتی ہے۔ چنانچہ اپنے کسی کرتوت یعنی اصل کردار پر پیشان

یا پریشان ہونے کو مردوں کی شان کے خلاف سمجھتے تھے۔ ایک دن ان کا بھتیجا شام کو جیل میں کھانا اور جوئیں مارنے کی دوا دے گیا۔ دوا کے اشتہار میں لکھا گیا تھا کہ اس کے ملنے سے جوئیں اندھی ہو جاتی ہیں۔ پھر انہیں آسانی سے پکڑ کر مارا جا سکتا ہے۔ جوں اور لیکھ مارنے کی مروجہ ترکیب بھی درج تھی۔ یعنی جوں کو باسیں ہاتھ کے انگوٹھے پر رکھو اور دائیں انگوٹھے کے ناخن سے چٹ سے کچل دو۔ اگر جوں کے پیٹ سے کلا لایا گرا عنابی خون نکل تو فوراً ہماری دوا ”اکسیر جالینوس“ مصافی خون پی کر اپنا خون صاف سمجھے۔ پرچے میں یہ ہدایت بھی تھی کہ دوا کا کورس اس وقت تک جاری رکھئے جب تک کہ جوں کے پیٹ سے صاف شدہ سرخ خون نہ نکلنے لگے۔ قبلہ نے جنگلے کے اس طرف سے اشارے سے سمجھتے کہ کہا کہ اپنا کان میرے منہ کے قریب لاو۔ پھر اس سے کہا کہ برخوردارا زندگی کا کوئی بھروسہ نہیں۔ دنیا، اس جیل سمیت، سرائے قلنی ہے۔ غور سے سنو۔ یہ میرا حکم بھی ہے اور وصیت بھی۔ لوہے کی الماری میں دو ہزار روپے آٹے وقت کے لیے روپی کے اخباروں کے نیچے چھپا آیا تھا۔ یہ رقم نکال کر ان (شر کا نای غنڈہ) کو دے دینا۔ اپنی چچی کو میری طرف سے دلاسا دینا۔ ان کو میری دعا کہنا اور یہ کہنا کہ ان چھوٹوں کی ایسی ٹھکائی کرے کہ گھر والے صورت نہ پچان سکیں۔ یہ کہہ کر اخبار کا ایک مسلا ہوا پرنہ سمجھتے کو تھما دیا، جس کے حاشیہ پر ان چھ گواہان استغاثہ کے نام درج تھے، جن کو پڑوانے کا انہوں نے جیل میں اس وقت منصوبہ بنایا تھا۔ جب ایسی ہی حرکت پر انہیں آج کل میں سزا ہونے والی تھی۔

ایک دفعہ اتوار کو ان کا بھتیجا جیل میں ملاقات کو آیا اور ان سے کہا کہ جیل تک با آسانی سفارش پہنچائی جا سکتی ہے۔ اگر آپ کا جی کسی خاص کھانے مثلاً زردہ یا دہی بڑے شوق کی مشتوفی، سگریٹ یا مہوے کے پان کو چاہے تو چوری چھپے ہفتے میں کم از کم ایک بار آسانی سے پہنچایا جا سکتا ہے۔ چچی نے تاکید سے کہا ہے۔ عید نزدیک آ رہی ہے۔

رو رو کر آنکھیں سجائی ہیں۔

قبلہ نے جیل کے کھدر کے نیکر پر دوڑتا ہوا کھٹل پکڑتے ہوئے کہا۔ مجھے قطعی کسی چیز کی حاجت نہیں۔ اگلی دفعہ آؤ تو سراج فوٹو گرافر سے حویلی کا فوٹو کھنچو کے لے آتا۔ کئی مینے ہو گئے دیکھے ہوئے۔ جدھر تمہاری چیز کے کمرے کے چن ہے، اس رخ سے کھینچے تو اچھی آئے گی۔

سنتری نے نہن پر زور سے بوٹ کی تھاپ لگاتے اور تحری ناث تحری رائفل کا کندہ بجاتے ہوئے ڈپٹ کر کہا کہ ملاقات کا وقت ختم ہو چکا ہے۔ عید کا خیال کر کے سمجھتے کی آنکھیں ڈبڈا آئیں اور اس نے نظریں پیچی کر لیں۔ اس کے ہونٹ کاپ رہے تھے۔

قبلہ نے اس کا کان پکڑا اور سمجھنے کر اپنے منہ تک لانے کے بعد کہا، ہاں! ہو سکے تو جلد ایک تیز چاقو، کم از کم چھ انچ کے پھل والا، ڈمل روٹی یا عید کی سویوں میں چھپا کر بھجو دو۔ دوم، بمبی میں Pentangular شروع ہونے والا ہے۔ کسی ترکیب سے مجھے روزانہ اسکور معلوم ہو جائے تو والد! ہر روز ”روز عید“ ہو، ہر شب ”شب برات“ خصوصاً وزیر اعلیٰ کا اسکور دن کے دن معلوم ہو جائے تو کیا کہنا۔

سزا ہو گئی۔ ڈیڑھ سال قید بامشقت۔ فیصلہ سن۔ سر اٹھا کر اوپر دیکھا۔ گویا آسمان سے پوچھ رہے ہوں۔ ”تو دیکھ رہا ہے، یہ کیا ہو رہا ہے؟ How's That?“ پولیس نے ہٹکڑی ڈالی۔ قبلہ نے کسی قسم کے رد عمل کا اظہار نہیں کیا۔ جیل جاتے وقت یہوی کو کمالا بھیجا کہ آج میرے جد اعلیٰ کی روح پر فتوح کتنی مسرور ہو گی۔ کتنی خوش نصیب بی بی ہو تم کہ تمہارا دوہما (جی ہاں! یہی لفظ استعمال کیا تھا) ایک حرام زادے کی ٹھکائی کر کے مردوں کا زیور پہنے جیل جا رہا ہے۔ لکڑی کی نانگ لگوا کر گھر نہیں آ رہا۔ دو رکعت نماز شکرانے کی پڑھنا۔ سمجھتے کو تاکید کی کہ حویلی کی مرمت کرتے رہتا۔ اپنی چیز کا خیال رکھنا۔ ان سے کہنا، یہ دن بھی گزر جائیں گے۔ دل بھاری نہ کریں اور جمعہ کو کاسنی دوپٹا اوڑھنا نہ چھوڑیں۔

بیوی نے پچھوایا اب کیا ہوئے گا؟
جواب ملا، دیکھا جائے گا

○ ٹارزن کی واپسی

دو سال تک دکان میں تالا پڑا رہا۔ لوگوں کا خیال تھا کہ جیل سے چھوٹنے کے بعد چپ چپاتے کیس اور چلے جائیں گے۔ قبلہ جیل سے چھوٹے۔ ذرا جو بدلتے ہوں۔ ان کی ریڑھ کی ہڈی میں جوڑ نہیں تھے۔ جلپانی زیان میں کہاوت ہے کہ بندر درخت سے نہیں پر گر پڑے، پھر بھی بندر ہی رہتا ہے۔ سو وہ بھی ٹارزن کی طرح! Auuuaauuuu چلگھاڑتے جیل سے نکلے۔ سیدھے اپنے آبائی قبرستان گئے۔ والد کی قبر کی پاسنٹی کی خاک سر پر ڈالی۔ فاتحہ پڑھی اور کچھ سوچ کر مسکرا دیئے۔ دوسرے دن دکان کھولی۔ کیبین کے باہر ایک بلی گاڑ کر اس پر ایک لکڑی کی نانگ بڑھتی سے بنا کر لٹکا دی۔ صبح اور شام اس کو رسی سے کھینچ کر اس طرح چڑھاتے اور اتارتے تھے جس طرح اس نمانے میں چھاؤنیوں میں یونین جیک چڑھایا اتارا جاتا تھا۔ جن نادیندوں نے دو سال سے رقم دا رکھی تھی انہیں یاد وہانی کے دھمکی آمیز خطوط لکھے۔ اور اپنے دستخطوں کے بعد بریکٹ میں (سزا یافتہ) لکھا۔ جیل جانے سے پہلے خطوط میں خود کو بڑے فخر سے ”ننگ اسلاف“ لکھا کرتے تھے۔ کسی کی مجال نہ تھی کہ اس سے اتفاق کرے۔ اتفاق تو درکنار، مارے ڈر کے اختلاف بھی نہیں کر سکتا تھا۔ اب اپنے نام کے ساتھ ننگ اسلاف کے بجائے ”سزا یافتہ“ اس طرح لکھنے لگے جیسے لوگ ڈگریاں یا خطاب لکھتے ہیں۔ قانون اور جیل سے ان کی جھجک نکل پچھی تھی۔

تو قبلہ جیسے گئے تھے ویسے ہی جیل کاٹ کر واپس آگئے۔ طبطنے اور آواز کے کڑکے میں ذرا فرق نہ آیا۔ اس اثاثا میں اگر زمانہ بدل گیا تو اس میں ان کا کوئی قصور نہ تھا۔ اب ان کی رائے میں قطعیت کے علاوہ فقطیت بھی پیدا ہو گئی۔ ان کا فرمایا

ہوا مستند تو پہلے ہی تھا، اب مختتم بھی ہو گیا۔ سیاہ محل کی رام پوری نوبی اور نیادہ ترچھی ہو گئی۔ یعنی اتنی جھکا کر شیر ہی اوڑھنے لگے کہ دائیں آنکھ ٹھیک سے نہیں کھول سکتے تھے۔ اب کبھی یوں گھبرا کے ”اب کیا ہوئے گا؟“ کیس تو وہ ”دیکھتے ہیں“ کے بجائے ”دیکھ لیں گے“ اور ”دیکھتی جاؤ“ کرنے لگے۔ رہائی کے دن نزدیک آئے تو داڑھی کے علاقے کے بال بھی گپھے دار موچھوں میں شامل کر لیے جو اب اتنی گھنی ہو گئی تھیں کہ ایک ہاتھ سے کپڑا کر انہیں اٹھاتے، تب کہیں دوسرے ہاتھ سے منہ میں لقمہ رکھ پاتے تھے۔ جیل ان کا کچھ بگاڑ نہ سکی۔ فرماتے تھے ”یہیں تیرے پیر ک میں ایک مشی فاضل پاس جعلیا ہے۔ فصاحت یار خان۔ غبن اور دھوکہ وہی میں تین سال کی کاٹ رہا ہے، با مشقت۔ پہلے شعلہ، اب حزیں تخلص کرتا ہے۔ بلا کا بسیار گو۔ چکی پیٹے میں اپنی ہی تانہ غزل گاتا رہتا ہے۔ موٹا پیتا ہے اور پٹتا ہے۔ اب یہ کوئی شاعری تو ہے نہیں۔ تسلی پر خود کو غالب سے کم نہیں سمجھتا۔ حالانکہ مماثلت صرف اتنی ہے کہ دونوں نے جیل کی ہوا کھائی۔ خود کو روپیلہ بتاتا ہے۔ ہو گا۔ لگتا نہیں۔ قیدیوں سے بھی منہ چھپائے پھرتا ہے۔ اپنے بیٹے کو ہدایت کر رکھی ہے کہ میرے بارے میں کوئی پوچھے تو کہ دینا کہ والد صاحب عارضی طور پر نقل مکلفی کر گئے ہیں۔ جیل کو کبھی جیل نہیں کہتا، زندگی کہتا ہے۔ اور خود کو قیدی کے بجائے، اسیر۔ اے صاحب! غنیمت ہے جیلر کو عزیز مصر نہیں کہتا۔ اسے تو چکی کو آسیا کرنے میں بھی عار نہ ہوتی، مگر میں تو جانوں پاٹ کی عربی معلوم نہیں۔ شاید وہ سمجھتا ہے کہ استفراغ اور اسماں کرنے سے قے دست تو بد نہیں ہوتے، بدیو جاتی رہتی ہے۔ ٹھیک ہی سمجھتا ہے۔ کس واسطے کہ اس کے باپ کا انتقال ہیسے میں ہوا تھا۔ اے صاحب! میں یہاں کسی کی جیب کاٹ کر تھوڑا ہی آیا ہوں۔ شیر کو پنجھرے میں قید کر دو، تب بھی شیر ہی رہتا ہے۔ گیدڑ کو کچھار میں آزاد چھوڑ دو، اور نیادہ گیدڑ ہو جائے گا۔ اب ہم ایسے بھی گئے گزرے نہیں کہ جیل کا گھنٹا (گھنٹوں تک تک) پہنچتے ہی طبیعت میں سوز و گداز

پیدا ہو جائے۔” بلکہ ہمیں تو قبلہ کی باتوں سے ایسا لگتا تھا کہ پھٹا ہوا کپڑا پہنے اور جیل میں قیام فرمانے کو سنت یوسفی سمجھتے ہیں۔ ان کے مزاج میں جو ٹیڑھ تھی وہ کچھ اور بڑھ گئی۔ کوئے پر کتنے ہی صدے گزر جائیں، کتنا ہی بوڑھا ہو جائے، اس کے پر و بال کالے ہی رہتے ہیں۔ اکل کھرے کھرے، کھردے کھرے یا کھوٹے، وہ جیسے کچھ بھی تھے ان کا ظاہر و باطن ایک تھا۔

تن اجرا من گاؤلا بگا جیسے بھیں
ایسے سے کاگا، بھلے باہر بھیتر ایک

فرماتے تھے، الحمد للہ! میں منافق، یا کار نہیں۔ میں نے گناہ کو یہیش گناہ سمجھ کر کیا۔ دکان دو سال سے بند پڑی تھی۔ چھوٹ کر گھر آئے تو یہوی نے پوچھا۔ ”اب کیا ہوئے گا؟“ ”یہوی! ذرا تم دیکھتی جاؤ۔“

○ لبِ معشوق

اب کے دکان چلی اور ایسی چلی کہ اوروں ہی کو نہیں خود انہیں بھی حیرت ہوئی۔ دکان کے باہر اسی شکار گاہ یعنی کیبن میں اسی نہیں سے گاؤں تکنے کی نیک لگا کر بیٹھتے۔ مگر زاویہ پر گیا تھا۔ پیروں کا رخ اب فرش کی بہ نسبت آسان کی طرف نیاہ تھا۔ جیل میں سکونت پزیر ہونے سے پہلے قبلہ گاہک کو ہاتھ کے ملتجیانہ اشارے سے بلایا کرتے تھے۔ اب صرف انگشت شہادت کے خفیف سے اشارے سے طلب کرنے لگے۔ انگلی کو اس طرح حرکت دیتے جیسے ڈانوال ڈول پینگ کو ٹھمکی دے کر اس کا قبلہ درست کر رہے ہوں۔ حقے کی نے میں اب ایک فٹ کا اضافہ کر لیا۔ حقہ اب پیتے کم، گڑگڑاتے

نیا ہے۔ بدیو دار دھوئیں کا چھلا اس طرح چھوڑتے کہ گاہک کی ناک میں نہ کی طرح لٹک جاتا۔ اکثر فرماتے ”واجد علی شاہ، جان عالم پیانے،“ جو شخص کبھی حقے کے پاس سے بھی گزرا ہے، وہ بخوبی اندازہ لگا سکتا ہے کہ جان عالم پیا کا پالا کیسے لوں سے پڑا ہو گا۔ چنانچہ معزولی کے بعد وہ فقط حقہ اپنے ہمراہ میا برج لے گئے۔ پری خانے کے تمام معشوق لکھنو میں ہی چھوڑ گئے۔ اس لیے کہ معشوق کو نیچہ پکڑ کے گڑگڑایا نہیں جا سکتا۔

○ بلی پ لٹکا دوں گا

مشتی دیا زرائی گم کے رسالے ”زانہ“ کے کاتب سے عرفی کا مشہور شعر احاطے کی دیوار پر ڈامر سے لکھوا دیا۔

عرفی تو میندیش زغماتے رقباں
آواز سگان کم نہ کند رزق گدا را

ہمیں اس شعر سے نلی عصیت اور جانبداری کی بو آتی ہے۔ کہ اگر شعر کہہ سکتے تو دوسرا مصرع کچھ یوں ہوتا۔ ”آواز گدا کم نہ کند رزق سگان را“
کچھ دن بعد ان کا لٹکرا دشمن یعنی پہلوان سیٹھ دکان بڑھا کر کیس اور چلا گیا۔ قبلہ بات بے بات ہر ایک کو دھمکی دینے لگے کہ سالے کو بلی پ لٹکا دوں گا۔ بیت کا یہ عالم کہ اشادہ تو بہت بعد کی بات ہے، قبلہ جس گاہک کی طرف نگاہ اٹھا کر بھی دیکھ لیں، اسے کوئی دوسرا نہیں بلاتا تھا۔ اگر وہ از خود دوسرا دکان میں چلا بھی جائے تو دکاندار اسے لکڑی نہیں دکھاتا تھا۔ ایک دفعہ ایسا بھی ہوا کہ سڑک پر یوں ہی کوئی راہ گیر

منہ اٹھائے جا رہا تھا کہ قبلہ نے اسے انگلی سے اندر آنے کا اشارة کیا۔ جس دکان کے سامنے سے وہ گزر رہا تھا، اس کا مالک اور میم اسے گھستئے ہوئے قبلہ کی دکان میں اندر دھکیل گئے۔ اس نے قبلہ سے روہاںسا ہو کر کہا کہ میں تو مول گنج پتالگوں کے پیچے دیکھنے جا رہا تھا۔

○ وہ انتظار تھا جسہ گا یہ وہ شجر تو نہیں

پھر یا کیک ان کا کارروبار ٹھپ ہو گیا۔ وہ کمز مسلم لیکی تھے۔ اس کا اثر ان کی بڑنیس پر پڑا۔ پھر پاکستان بن گیا۔ انہوں نے اپنے نعرے کو حقیقت بننے دیکھا۔ اور دونوں کی پوری قیمت ادا کی۔ گاہکوں نے آنکھیں پھیر لیں۔ لکڑ منڈی کے چوبے شیر ہو گئے۔ عزیز و اقارب جن سے وہ تمام عمر لڑتے جھگڑتے اور نفرت کرتے رہے، ایک ایک کر کے پاکستان چلے گئے تو ایک جھکٹے کے ساتھ یہ اکشاف ہوا کہ وہ ان نفرتوں کے بغیر زندہ نہیں ہے سکتے۔ اور جب اکلوتی بیٹی اور داماد بھی اپنی دکان پیچ کھوچ کے کراچی سدھارے تو انہوں نے بھی اپنے خیہے کی طباہیں کاٹ ڈالیں۔ دکان اونے پونے ایک دلال کے ہاتھ پیچی۔ لوگوں کا کہنا تھا کہ ”بے نای“ سودا ہے۔ دلال کی آڑ میں دکان دراصل اسی لنگڑے پہلوان سینھ نے خرید کر ان کی ناک کاٹ کاٹی ہے۔ خفیف سا شبہ تو قبلہ کو بھی ہوا تھا، مگر ”اپنی بلا سے بوم بے یا ہما رہے“ والی صورت حال تھی۔ ایک ہی جھکٹے میں پیڑھیوں کے رشتے ناتے ثوٹ گئے اور قبلہ نے پرکھوں کی جنم بھوم چھوڑ کر ان کے خوابوں کی سرنین کا رخ کیا۔

ساری عمر شیش محل میں اپنی مور پنگھ انا کا ناج دیکھتے دیکھتے، قبلہ بھرت کر کے کراچی آئے تو نہ صرف نہیں اجنبی گئی، بلکہ اپنے پیروں پر نظر پڑی تو وہ بھی کسی اور کے لگے۔ کھولنے کو تو لی مارکیٹ میں ہر چند رائے روڑ پر شتم پشم دکان کھول لی، مگر بات

نہیں بنی۔ گجراتی میں مثل ہے کہ پرانے بیکلے پر نیا منہ نہیں چڑھایا جا سکتا۔ آنے کو تو وہ ایک نئی سربز نہیں میں آ گئے، مگر ان کی بوڑھی آنکھیں پلکھن کو ڈھونڈتی رہیں۔ پلکھن تو درکنار، انہیں تو کراچی میں نیم تک نظر نہ آیا۔ لوگ جسے نیم بتاتے تھے وہ دراصل بکان تھی جس کی نبولی کو لکھنؤ میں حکیم صاحب عالم، پچش اور بواسیر کے نہیوں میں لکھا کرتے تھے۔

وہ انتظار تھا جس کا یہ وہ شجر تو نہیں
 کہاں کانپور کے دیساٹی گاہک، کہاں کراچی کے نخیل ساگوان
 خریدنے والے، وہ حقیقت انہیں جس بات سے سب سے نیاہ
 تکلیف ہوئی وہ یہ تھی کہ یہاں اپنے قرب و جوار میں،
 یعنی اپنے سایہ زحمت میں ایک شخص بھی ایسا نظر نہیں آیا
 جسے وہ وجہ و بے خطر گلی دے سکیں۔ ایک دن کھنے لگے
 ”یہاں تو بڑھی آری کا کام زبان سے لیتا ہے۔ چار پانچ
 دن ہوئے۔ ایک دریدہ وہن بڑھی آیا۔ اقبال مسجح نام تھا۔
 میں نے کہا، اے پرے ہٹ کر کھڑا ہو۔ کہنے لگا، حضرت
 عیسیٰ بھی تو ترکھان تھے۔ میں نے کہا، کیا کفر کلتا ہے؟
 ابھی بلی پڑ لیکا دوں گے۔ کہنے لگا، وہ لوک وی ایسی کہندے
 سال“ (وہ لوگ بھی حضرت عیسیٰ سے یہی کہتے تھے)

○ میر تقی میر کراچی میں

پہلی نظر میں انہوں نے کراچی کو اور کراچی نے ان کو مسترد کر دیا۔ اٹھتے بیٹھتے کراچی میں کیڑے ڈالتے۔ شکایت کا انداز کچھ ایسا ہوتا تھا۔ ”حضرت“ یہ مچھر ہیں یا مگر مچھ۔ کراچی کا مچھر ڈی ڈی ٹی سے بھی نہیں مرتا۔ صرف

قوالوں کی تالیوں سے مرتا ہے۔ یا غلطی سے کسی شاعر کو کاٹ لے تو باوڑا ہو کر بے اولادا مرتا ہے۔ نمرود مردود کی موت ناک میں مجھر گھنے سے واقع ہوئی تھی۔ کراچی کے مجھروں کا شجرہ نسب کئی نمردوں کے واسطے سے اس مجھر سے جا ملتا ہے۔ اور ذرا زبان تو ملاحظہ فرمائے۔ میں نے پہلی مرتبہ ایک صاحب کو پڑھنے والے کو پکارتے سننا تو میں سمجھا اپنے کتنے کو بلا رہے ہیں۔ معلوم ہوا یہاں چپر اسی کو پڑھنے والا کہتے ہیں۔ ہر وقت کچھ نہ کچھ پچھڑا اور لفڑا ہوتا رہتا ہے۔ ٹوکو تو کہتے ہیں، اردو میں اس صورت حال کے لیے کوئی لفظ نہیں ہے۔ بھائی میرے، اردو میں یہ صورت حال بھی تو نہیں ہے۔ بھینی والے لفظ اور صورت حال دونوں اپنے ساتھ لائے ہیں۔ میر تھی میر اونٹ گاڑی میں منہ باندھے بیٹھے رہے۔ اپنے ہم سفر سے اس لیے بات نہ کی کہ ”زبان غیر سے اپنی زبان گزرتی ہے“ میر صاحب کراچی میں ہوتے تو بخدا ساری عمر منہ پر ڈھانا باندھے پھرتے، یہاں تک کہ ڈاکوؤں کا سا بھیں بنائے پھرنے پر کسی ڈیکھتی میں دھر لیے جاتے۔ اماں، ٹونک والوں کو امرود کو صفری کہتے تو ہم نے بھی سن تھا۔ یہاں امرود کو جام کہتے ہیں۔ اور اس پر نمک مرچ کے بجائے ”صاحب“ لگا دیں تو مراد نواب صاحب لسیلہ ہوتے ہیں۔ اپنی طرف وکُوریہ کا مطلب ملکہ ٹوریہ ہوتا تھا۔ یہاں کسی ترکیب سے دس بارہ بننے ایک گھوڑے پر سواری گانٹھ لیں تو اسے وکُوریہ کہتے ہیں۔ میں دو دن لاہور رکا تھا۔ وہاں دیکھا کہ جس بازار میں کوئلوں سے منہ کلاں کیا جاتا ہے، وہ ہیرا منڈی کھلاتی ہے۔ اب یہاں نیا فیشن چل پڑا ہے۔ گانے والے کو گلوکار اور لکھنے والے کو قلم کار کہنے لگے ہیں۔ میاں، ہمارے وقتوں میں تو صرف نیکو کار اور بدکار ہوا کرتے تھے۔ قلم اور گلنے سے یہ کام نہیں لیا جاتا تھا۔

”میں نے لا لو کھیت، بہار کالوںی، چاکی والوں اور گولیمار کا چپہ چپہ دیکھا ہے۔ چودہ پندرہ لاکھ آدمی (اخبار والے اب آدمی کہنے سے شرمتاتے ہیں۔ افراد اور نفوس کہتے ہیں) ضرور رہتے ہوں گے۔ لیکن کمیں کتابوں اور عطیریات کی دکان نہ دیکھی۔ کافند تک کے پھول نظر نہ آئے۔ کانپور میں ہم جیسے شرفاء کے گھروں میں کمیں نہ کمیں موٹیا کی بیل

ضرور چڑھی ہوتی تھی۔ حضور والا، یہاں موتیا صرف آنکھوں میں اترتا ہے۔ حد ہو گئی، کراپی میں لکھ پتی، کروڑ پتی، سینھ لکڑی اس طرح نپاتا ہے گویا کم خواب کا پارچہ خرید رہا ہے۔ لکڑی دن میں دو فٹ بکتی ہے اور براہ خریدنے والے پچاس۔ میں نے رسول اپلوں پر پکایا ہوا کھانا بھی کھایا ہے۔ لیکن براۓ کی انگلیوں پر جو کھانا کے گاہ صرف دوزخی مردوں کے چالیسوں کے لیے مناسب ہے۔

”بھر پائے ایسی بنس سے! مانا کہ روپیہ بہت کچھ ہوتا ہے، مگر بھی کچھ تو نہیں۔ زر کو حاجت روا کرنے والا، قاضی الحاجات کما گیا ہے۔ تسلیم، مگر جب یہ خود سب سے بڑی حاجت بن جائے تو وہ صرف موت سے رفع ہو گی۔ میں نے تو زندگی میں ایسی کافی کھتری لکڑی نہیں پی۔ نہ فروختنی، نہ سوختنی۔ بڑھنی کی یہ مجال کہ چھاتی پر چڑھ کے کمیشن مانگے۔ نہ دو تو مال کو گندے اندھے کی طرح قیامت تک سیتے رہو۔ ہائے! نہ ہوا کانپور، بولے سے سالے کی ناک اتار کر ہتھیلی پر رکھ دیتا کہ جا اپنی جروا کو دین مر میں دے دیتا۔ واللہ یہاں کا تو باوا آدم ہی نرالا ہے۔ سنتا ہوں یہاں کے بازار حسن نیپیر روڑ اور جاپانی روڑ پر شب زادیاں اپنے اپنے درشنا درپیشوں میں لال بیان جلتے ہی خجرا بچھاتیوں کے خوانچے لگا کر بینہ جاتی ہیں۔ فلموں میں بھی اشرف المعلقات ہی کی نمائش ہوتی ہے۔ یہ تو وہی مثل ہوئی کہ اوچھے کے گھر تیز، باہر باندھوں کہ بھیت۔ جمہوریہ اسلامیہ کی سرکار بے سروکار کچھ نہیں کرتی۔ لیکن کسی طوائف کو شادی بیاہ میں مجرے کے لیے بلانا ہو تو پہلے اس کی اطلاع تھانہ متعلقہ کو دینی پڑتی ہے، رندھی کو پرمٹ، راشن کارڈ پر ملتے ہم نے یہیں دیکھا۔ نقد عیش عبدالطلب نہ ملا تو کس کام کا۔ درشنی منڈیوں میں درشنی ہنڈیوں کا کیا کام۔“

مرزا عبدالودود بیگ اس صورت حال کی کچھ اور ہی تاویل کرتے ہیں۔ فرماتے ہیں کہ طوائف کو تھانے سے NOC اس لیے لیتا پڑتا ہے کہ پولیس پوری طرح اطمینان کر لے کہ وہ اپنے دھنے پر ہی جا رہی ہے۔ وعظ سننے یا سیاست میں حصہ لینے نہیں جا رہی۔

ایک دن قبلہ فرمائے گے۔ ”ابھی کچھ دن ہوئے، کراچی کی ایک نامی گرامی طوائف کا گاتا سننے کا اتفاق ہوا۔ اماں، اس کا تلفظ تو چال چلن سے بھی زیادہ خراب نکلا۔ ہائے، ایک زمانہ تھا کہ شرفاء اپنے بچوں کو ادب آداب سیکھنے کے لیے چوک کی طوائفوں کے کوٹھوں پر بھیجتے تھے۔“

اس باب میں بھی مرزا سوہ نلن سے کام لیتے ہیں۔ فرماتے ہیں کہ طوائفوں کے کوٹھوں پر تو اس لیے بھیجتے تھے کہ بزرگوں کی محبت اور گھر کے ماحول سے بچے رہیں۔

○ دوڑتا ہوا درخت

کراچی شر انہیں کسی طور اور کسی طرف سے اچھا نہیں لگا۔ جنمبلہ کر بار بار کہتے۔ ”اماں، یہ شر ہے یا جنم؟“ مرزا کسی داتا کے قول میں تصرف بے جا کر کے فرماتے ہیں کہ قبلہ اس دارالمحن سے کوچ فرمانے کے بعد اگر خدا نخواستہ وہیں پہنچ گئے جس سے کراچی کو تشبیہ دیا کرتے تھے تو چاروں طرف نظر دوڑانے کے بعد یہی ارشاد ہو گا کہ ہم نے تو سوچا تھا کراچی چھوٹا سا جنم ہے۔ جنم تو بڑا سا کراچی نکلا۔

ایک دفعہ ان کے ایک بے تکلف دوست نے ان سے کہا کہ ”تمہیں معاشرے میں خرابیاں ہی خرابیاں نظر آتی ہیں تو بیٹھے بیٹھے ان پر کڑھنے کے بجائے ان کی اصلاح کی گلر کرو۔“

ارشاد فرمایا۔ ”سنو“ میں نے ایک زمانے میں پی ڈبلیو ڈی کے کام بھی کئے ہیں مگر دونوں کی ائیر کنڈیشنگ کا ٹھیکہ نہیں لے سکتا۔“

بات صرف اتنی تھی کہ اپنی چھاپ، تملک اور چھب چھوانے سے پہلے وہ جس آئینے میں خود کو دیکھ کر ساری عمر اترایا کئے، اس میں جب نئی دنیا اور نئے وطن کو دیکھا تو وہ امتداد زمانہ سے Distorting Mirror (مسخاتیہ) بن چکا تھا جس میں ہر شکل اپنا ہی منہ چڑاتی نظر آتی تھی۔

ان کے کاروباری حالات تیزی سے بگڑ رہے تھے۔ بنس نہ ہونے کے برابر تھی۔ ان کی دکان کی دیوار پر ایک تانہ و صلی آؤڑاں دیکھ کر ہمیں بڑا دکھ ہوا۔

URDU4U.COM

نہ پوچھ جال مرا، چوب خشک صحرا ہوں
لگا کے آگ تھے کارواں روانہ ہوا

ہم نے ان کا دل بڑھانے کے لیے کہا، آپ کو چوب خشک کون کہہ سکتا ہے؟ آپ کی جواں ہتھ اور مستعدی پر ہمیں تو رشک آتا ہے۔ خلاف معمول مسکراتے۔ جب سے ڈینچرز ٹوٹے، منہ پر رومال رکھ کر ہٹنے لگے تھے۔ کہنے لگے ”ہاں میاں! آپ جوان آدمی ہیں۔ اپنا تو یہ حال ہوا کہ

”منفعل“ ہو گئے قومی غالب
اب عناصر میں ”ابنال“ کہاں

پھر منہ سے رومال ہٹاتے ہوئے کہا۔ ”برخوردارا میں وہ درخت ہوں جو ٹرین میں جاتے ہوئے مسافر کو دوڑتا ہوا نظر آتا ہے۔“

○ میرے ہی ممن کا مجھ پر دھاوا

یوں وہ حتی الامکان اپنے غصے کو کم نہیں ہونے دیتے تھے۔ کہتے تھے، میں ایسی جگہ ایک منٹ بھی نہیں رہنا چاہتا جمال آدمی کسی پر غصہ ہی نہ ہو سکے۔ اور جب انہیں ایسی ہی جگہ رہنا پڑا تو وہ زندگی میں پہلی بار اپنے آپ سے روٹھے۔ اب وہ آپ ہی آپ کڑھتے، اندر ہی اندر کھولتے، سلگتے رہتے۔

میرے ہی من کا مجھ پر دھوا
میں ہی آگئی میں ہی ایندھن

انہی کا قول ہے کہ یاد رکھو، غصہ جتنا کم ہو گا، اس کی جگہ اداہی لیتی چلی جائے گی۔ اور یہ بڑی بزدلی کی بات ہے۔ بزدلی کے ایسے ہی اداں لمحوں میں اب انہیں اپنا آبائی گاؤں جمال بچپن گزرتا تھا، بے تحاشا یاد آنے لگتا۔ واماندگی زیست نے ماضی میں اپنی پناہیں تراش لیں۔ گویا الہم کھل گیا۔ وہندلاتے سیپا رنگ کی تصویریں چشم تصور کے سامنے کھمرتی چلی جاتیں۔ ہر تصویر کے ساتھ زمانے کا ورنہ اللتا چلا گیا۔ ہر اسنیپ شاث کی اپنی ایک کہانی تھی۔ دھوپ میں ابرق کے ذروں سے جلتی کچھ سرک پر گھوڑوں کے پیسوں کی نر مرکار۔ بھیڑ کے نوزائیدہ بچے کو گلے میں مفلر کی طرح ڈالے شام کو خوش خوش لوٹتے کسان۔ چلمنوں کے پیچھے ہار سنگھار کے پھولوں سے رنگے ہوئے دوپٹے۔ ارہر کے ہرے بھرے کھیت میں گلڈنڈی کی مانگ۔ خشک سالی میں ساون کے تھوڑے بادلوں کو نہ کر تکتی نہ آس آنکھیں۔ جائزے کی اجڑ راتوں میں گھنیرتے گیدڑوں کی منہوں آوازیں۔ چراغ جلے باڑے میں لوٹتی گایوں کے گلے میں بجتی ہوئی گھنینا۔ کلی بھنور رات میں چوپال کی جلتی بجھتی گشتی چلم پر طویل سے طویل تر ہوتے ہوئے کش۔ موتیا کے گجروں کی لپٹ کے ساتھ کنوارے پنڈے کی بگولا مرکار۔ ڈوبتے سورج کی زرد روشنی میں تانہ قبر پر جلتی اگر تھی کامل کھاتا دھوان۔ دیکھتی بالوں میں ترختے چنزوں کی سوندھی لپٹ میں پھرستے ہوئے نہ تنہنے۔ میونسلی کی مٹی کے تیل کی لاٹیں کا بھبھکا۔ یہ تھی ان کے گاؤں کی ست سگند۔ یہ ان کے اپنے ناف مااضی کی مرکار تھی جو یادوں کے دشت میں دوانی پھرتی تھی۔

○ اولتی کی ٹپا ٹپے

ستر سالہ بچے کے ذہن میں تصویریں گذہ ہونے لگتیں۔ خوبصوریں، نرمائیں اور آوازیں بھی تصویر بن بن کر ابھرتیں۔ اسے اپنے گاؤں میں مینہ برنسے کی ایک ایک آواز الگ سنائی دیتی۔ ٹین کی چھت پر تڑ تڑ بجتے ہوئے تاشے۔ سوکھے پتوں پر کاری بوندوں کا شور۔ پکے فرش پر جہاں انگل بھر پانی کھرا ہو جاتا، وہاں موٹی بوند گرتی تو ایک موتیوں کا تاج سا ہوا میں اچھل پڑتا۔ تپتی کھپریوں پر اڑتی بدی کے جھالے کی سنتا ہے۔ گرمی دافنوں سے اپڑے بالک بدن پر برکھا کی پہلی پھوار، جیسے کسی نے منتهوں میں نہلا دیا ہو۔ جوان بیٹے کی قبر پر پہلی بارش اور ماں کا نگنے سر آنگن میں آ آ کر آسمان کی طرف دیکھنا۔ پھبک اٹھنے کے لیے تیار مٹی پر ٹوٹ کے برنسے والے بادل کی ہر اول گرم لپٹ۔ ڈھوک پر ساون کے گیت کی تال پر بجتی چوٹیاں اور بے تال قوقھے۔ سوکھے تالاب کے پیندے کی چکنی مٹی میں پڑی ہوئی دراثوں کے لوازناتی جال میں ترسا ترسا کر برنسے والی بارش کے سرسراتے ریلے۔ تھونی سے لگکی ہوئی لاٹین کے سامنے، تا حد روشنی، موتیوں کی رم جنم جھاڑ، ہمک کر پرانے آنگن میں گرتے پڑا۔ آموں کے پتوں پر مجرمے بجا تی نرسل بوچھار۔ اور جھولوں پر پینگیں لیتی دو شیزادیں۔

اور پھر رات کے سنائے میں، پانی تھمنے کے بعد، سوتے جاگتے میں، اولتی کی ٹپاٹپ۔ اولتی کی ٹپاٹپ تک پکنختے پکنختے قبلہ کی آنکھیں جل تھل ہو جاتیں۔ بارش تو ہم انہیں اپنے لاہور میں نہیں گلی کی ایسی دکھا سکتے تھے کہ عمر رفتہ کی ساری ٹپاٹپ بھول جاتے۔ پر اولتی کماں سے لاتے؟ اسی طرح آم تو ہم ملان کا ایک سے ایک پیش کر سکتے تھے۔ دسری، لنگڑا، شر بہشت، انور رؤول۔ لیکن ہمارے پنجاب میں تو ایسے درخت ناپید ہیں جن میں آموں کے بجائے دو شیزادیں لگکی ہوئی ہوں۔

چنانچہ ایسے نازک موقعوں پر ہم خاموش، ہمہ تن گوش بلکہ خرگوش بنے اولتی کی ٹپاٹپ سنتے رہتے۔

○ قبلہ کا ریڈیو اونچا سنتا تھا

دیا کے بہاؤ کے خلاف تیرنے میں تو خیر کوئی نقصان نہیں۔ ہمارا مطلب ہے، دیا کا نقصان نہیں۔ لیکن قبلہ تو سینکڑوں فٹ کی بلندی سے گرتے ہوئے آبشار نیا گرا پر تیر کر چڑھنا چاہتے تھے۔ یا یوں کہتے کہ تمام عمر یتیجے اترنے والے ایس کے لیٹر سے اوپر چڑھنے کی کوشش کرتے رہے اور ایس کے لیٹر بٹانے والے کو گالیاں دیتے رہے۔ ایک دن کہنے لگے۔ ”مشتق میاں یہ تمہارا کراپی بھی عجب مردم ناشناس شر ہے۔ نہ خریداری کی تیز، نہ خورودی کے آداب۔ نہ کسی کی بزرگی کا لحاظ ملاحظہ۔ میں جس زمانے میں بشارت میاں کے ساتھ بہار کالوں میں رہتا تھا۔ ایک بیٹری سے چلنے والا ریڈیو خرید لیا تھا۔ اس زمانے میں ریڈیو میں کار کی بیٹری لگانی پڑتی تھی۔ بہار کالوں میں بجلی نہیں تھی۔ اس کا رکھنا اور چلانا ایک درود سر تھا۔ بشارت میاں روزانہ بیٹری اپنے کارخانے لے جاتے اور چارچ ہونے کے لیے آراء مشین میں لگا دیتے۔ سات آٹھ گھنٹے میں اتنی چارچ ہو جاتی کہ بس ایک آٹھ گھنٹے بی بی سی سن لیتا تھا۔ اس کے بعد ریڈیو سے آراء مشین کی آوازیں آنے لگتیں اور میں اٹھ کر چلا آتا۔ گھر کے پچھوڑے ایک پیچیں فٹ اونچی نہایت قیمتی، بے گاٹھے بلی گاڑ کر ایریل لگا رکھا تھا۔ اس کے باوجود وہ ریڈیو اونچا سنتا تھا۔ آئے دن پنگ اڑانے والے لوٹے میرے ایریل سے پیچ لڑاتے۔ مطلب یہ کہ اس میں پنگ الجھا کر زور آزمائی کرتے۔ ڈور ٹوٹ جاتی، ایریل خراب ہو جاتا۔ ارے صاحب، ایریل کیا تھا، پنگوں کا فضائی قبرستان تھا۔ اس پر یہ کئی پنگیں چوبیں گھنٹے اس طرح پھرپھڑاتی رہتیں جیسے سڑک کے کنارے کسی نو فوتیدہ پیر کے مزار پر جھنڈیاں۔ پیچیں فٹ کی اونچائی پر چڑھ کر ایریل دوبارہ لگانا۔ نہ پوچھتے کیا عذاب تھا۔ بس یوں سمجھتے سعل پ لٹک کے بی بی سی سنتا تھا۔ بہر حال جب برنس روڈ کے فلیٹ میں منت ہونے لگا تو سوچا، وہاں تو بجلی ہے۔ چلو ریڈیو یتھے چلیں۔ بشارت میاں بھی عاجز آ گئے

تھے۔ کہتے تھے، اس سے تو پینٹوں کی پھر پھراہٹ براڈ کاٹ ہوتی رہتی ہے۔ ایک دور کے پڑوی سے ۲۵۰ روپے میں سودا پکا ہو گیا۔ علی الصبح وہ نقد رقم لے آیا اور میں نے ریڈیو اس کے حوالے کر دیا۔ رات کو گیارہ بجے پھاٹک بند کرنے باہر نکلا تو کیا دیکھتا ہوں کہ وہ شخص اور اس کے بیل جیسی گردن والے دو بیٹے ک DAL پھاؤڑا لیے مزے سے ایریل کی بلی اکھاڑ رہے ہیں۔ میں نے ڈپٹ کر پوچھا، یہ کیا ہو رہا ہے؟ سینہ نوری دیکھیے! کہتے ہیں، بڑے میان! بلی اکھاڑ رہے ہیں، ہماری ہے۔

”ڈھائی سو روپے میں ریڈیو بیچا ہے، بلی سے کیا تعلق“

”تعلق نہیں تو ہمارے ساتھ چلو اور ذرا بلی کے بغیر بجا کے دکھا دو۔ یہ تو اس کی Accessory ہے۔“

”نه ہوا کانپور، سالے کی زبان گدی سے سمجھنے لیتا۔ اور ان حرامی پلوں کی بیل جیسی گردن ایک ہی وار میں بھٹا سی اڑا دیتا۔ میں نے تو زندگی میں ایسا بد معاملہ، بے ایمان آدمی نہیں دیکھا۔ اس اثناء میں وہ ناٹکار بلی اکھاڑ کے نہیں پر لٹال چکا تھا۔ ایک دفعہ جی میں تو آئی کہ اندر جا کر ۱۲ بورے آؤں اور اسے بھی بلی کے برابر لمبا لٹال دوں۔ پھر خیال آیا کہ بندوق کا لائسنس تو ختم ہو چکا ہے۔ اور کہنے کے منہ کیا گلن۔ اس کی بے قصور بیوی رانڈ ہو جائے گی۔ وہ زیادہ قانون چھانٹنے لگا تو میں نے کہا، جا جا! تو کیا سمجھتا ہے؟ بلی کی حقیقت کیا ہے۔ یہ دیکھے یہ چھوڑ کے آئے ہیں۔“

قبلہ حولی کی تصویر دکھاتے ہی وہ گئے اور وہ تینوں بلی اٹھا کر لے گئے۔

○ معدور بیوی اور گشتی چلم

ان کی زندگی کا ایک پہلو ایسا تھا جس کا کسی نے ان کا اشارتا بھی ذکر کرتے نہیں سن۔ ہم اس کی طرف ابتدائی حصے میں اشارہ کر چکے ہیں۔ ان کی شادی بڑے چاؤ چونچلے

سے ہوئی تھی۔ یہوی بہت خوبصورت، نیک طینت اور سلیقہ شعار خاتون تھیں۔ شادی کے چند سال بعد ایک ایسا مرض لاحق ہوا کہ پہنچوں تک دونوں ہاتھوں سے مغذور ہو گئیں۔ قریبی اعزہ بھی ملنے سے گریز کرنے لگے۔ روزمرہ کی ملاقاتیں، شادیِ عُمیٰ میں شرکت، سبھی سلسلے رفتہ رفتہ منقطع ہو گئے۔ گھر کا سارا کام نوکر اور مامائیں تو نہیں کر سکتیں۔ قبلہ نے جس محبت اور دل سوزی سے تمام عمر بے عذر خدمت اور دیکھ رکھ کی، اس کی مثال مشکل سے ملے گی۔ کبھی ایسا نہیں ہوا کہ ان کی چوٹی بے گندھی اور دوپٹہ بے چنا ہو۔ یا جمعہ کو کاسنی رنگ کا نہ ہو۔ سال گزرتے چلے گئے۔ وقت نے سر پر کاسنی دوپٹے کے نیچے روئی کے گالے جما دیئے۔ مگر ان کی توجہ اور پیار میں ذرا جو فرق آیا ہو۔ یقین نہیں آتا تھا کہ ایثار و رفاقت کا یہ پیکر وہی مغلوب الغضب آدی ہے جو گھر کے باہر ایک چلتی ہوئی تلوار ہے۔ زندگی بھر کا ساتھ ہو تو صبر اور سجاو کی آذانش کے ہزار مرحلے آتے ہیں۔ انسوں نے اس مغذور بی بی سے کبھی اوپھی آواز میں بھی بات نہیں کی۔

کہنے والے کہتے ہیں کہ ان کی جھلاہٹ اور غیظ و غصب کی ابتداء اسی سانحہ مغذوری سے ہوئی۔ وہ بی بی تو مصلے پر ایسی بیٹھیں کہ دنیا ہی میں جنت مل گئی۔ قبلہ کو نماز پڑھتے کسی نے نہیں دیکھا۔ لیکن زندگی بھر جیسی تھی محبت اور راتوں کو اٹھ اٹھ کر جیسی بے عذر اور خاموش خدمت انسوں نے چالیس برس تک کی وہی ان کی عبادت و یاضت، وہی ان کا درد و نظیفہ اور وہی ان کی دعائے نیم شبی تھی۔ وہ بڑا بخشن ہار ہے۔ شاید یہی ان کا وسیلہ بخشائش بن جائے۔

ایک دور ایسا بھی آیا کہ یہوی سے ان کی پریشانی نہ دیکھی گئی۔ خود کما، کسی را بڑھانے سے شادی کر لو۔ بولے، ہاں بھاگوان! کریں گے۔ کہیں دو گز نہیں کا ایک نکڑا ہے جو نہ جانے کب سے ہماری برات کی راہ دیکھ رہا ہے۔ وہیں چار کانڈھوں پر ڈولا اترے گا۔ یہوی! مٹی سدا ساگن ہے۔ سو جائیں گے اک روز نہیں اوڑھ کے ہم بھی۔

یوں کی آنکھ میں آنسو دیکھے تو بات کا سخ پھیر دیا۔ وہ اپنی ساری، ایمجری، لکری، حق اور تماکو سے کشید کرتے تھے۔ بولے، یوں! یہ راعظ یوہ کی قید تم نے کیا سوچ کے لگائی؟ مانا کہ شیخ سعدی کہہ گئے ہیں ”زن یوہ مکن اگرچہ حور است۔“ مگر تم نے شاید وہ پوبل میں نہیں سنی۔ پلے پیوے بھکوا، پھر پیوے تماکوا۔ پیچھے پیوے چلم چاث۔ یعنی جو شخص پلے حقہ پیتا ہے وہ بدھو ہے کہ دراصل وہ تو چلم سلاکانے اور تاؤ پر لانے میں ہی جٹا رہتا ہے۔ تماکو کا اصل مزہ تو دوسرے شخص کے حصے میں آتا ہے اور جو آخر میں پیتا ہے وہ جلے ہوئے تماکو سے خالی بھک بھک کرتا ہے۔

○ بذریعہ جائیں دیکھتے جائیں

کراچی میں دکان تو پھر بھی تھوڑی بہت چلی، مگر قبلہ بالکل نہیں چلے۔ زمانے کے تغیر اور گردش پر کس کا زور چلا ہے جو ان کا چلتا۔ حادث کو روکا نہیں جا سکتا۔ ہاں، تمذیب حواس سے حادث کا زور توڑا جا سکتا ہے۔ شخصیت میں پچ پڑ جائیں تو دوسروں کے علاوہ خود کو بھی تکلیف دیتے ہیں۔ لیکن جب وہ نکلنے لگیں تو اور نیا نیا اذیت ہوتی ہے۔ کراچی بھرت کرنے کے بعد اکثر فرماتے کہ ڈیڑھ سال جیل میں وہ کر جو تبدیلی مجھ میں نہ آئی، وہ یہاں ایک ہفتے میں آگئی۔ یہاں تو بنس کرنا ایسا ہے جیسے سگھاڑے کے تالاب میں تیرتا۔ کانپور ہی کے چھٹے ہوئے چھاکٹے یہاں شیر بنے دندناتے پھرتے ہیں۔ اور اچھے اچھے شرفاء ہیں کہ گیدڑ کی طرح دم کوٹا کے بھٹ میں جائیشے۔ ایسا بجگ پڑا کہ ”خود بخود بل میں ہے ہر شخص سلیا جاتا“ جو دانا ہیں وہ اپنی دیں چھپائے بلوں میں گھے بیٹھے ہیں۔ باہر نکلنے کی ہمت نہیں پڑتی۔ اس پر مرزا نے ہمارے کان میں کہا۔

انیں ”دم“ کا بھروسہ نہیں نہر جاؤ

ایک دوست نے اپنی آبرو جو حکم میں ڈال کر قبلہ سے کہا کہ گزرا ہوا زمانہ لوٹ کر نہیں آ سکتا۔ حالات بدل گئے ہیں۔ آپ بھی خود کو بدیلے۔ مسکرانے۔ فرمایا، خربونہ خود کو گول کر لے تب بھی تربوز نہیں بن سکتا۔

بات دراصل یہ تھی کہ زمانے کا رخ پہچانے کی صلاحیت، حلم و برداہری، نری اور پچ نہ ان کی سرشنست میں تھی، اور نہ زمیندارانہ ماحول اور معاشرے میں ان کا شمار خوبیوں میں ہوتا تھا۔ حتیٰ، خود رائی، تمکنت، خشونت اور جلالی مزاج عیب نہیں، بلکہ فیوڈل کردار کی راستی اور مضبوطی کی دلیل تصور کئے جاتے تھے اور زمیندار تو ایک طرف رہے، اس زمانے کے علماء تک ان اوصاف پر فخر کرتے تھے۔

ہم نہ تکمت ہیں، نہ گل ہیں جو ممکنے جاویں
آگ کی طرح جدھر جاویں دیکتے جاویں

قبلہ کے حالات تیزی سے بگڑنے لگے تو ان کے بھی خواہ میاں انعام الہی نے جو اپنی خوردی کے باوصف ان کے مزاج اور معاملات میں در خور رکھتے تھے، عرض کیا کہ دکان ختم کر کے ایک بس خرید لجھئے۔ گھر بیٹھے آمنی کا وسیلہ ہے۔ روٹ پرمث میرا ذمہ۔ آج کل اس دھندے میں بڑی چاندی ہے۔ یکبارگی جلال آ گیا۔ فرمایا، چاندی تو طبلہ سارنگی بجائے میں بھی ہے۔ ایک وضع داری کی ریت بزرگوں سے چلی آ رہی ہے، جس کا تقاضا ہے کہ خراب و خوار ہی ہونا مقدر میں لکھا ہے تو اپنے آبائی اور آزمودہ طریقے سے ہوں گے۔ بندہ ایسی چاندی پر لات مارتا ہے۔

چرخِ اب ہمیں جو دے ہے، نہیں لیتے ہم
 کونیں بھی گو دے ہے، نہیں لیتے ہم
 ہم لیتے ہیں جس ڈھب سے، نہیں دیتا وہ
 جس ڈھب سے کہ وہ دے ہے، نہیں لیتے ہم

○ آخری گلے

کاروبار مندا بلکہ بالکل ٹھنڈا۔ طبیعت زنگ رنگ۔ بے دل کے عالم میں دن گزر رہے تھے۔
 دکانداری اب ان کی مالی نہیں، نفیاتی ضرورت تھی۔ سمجھ میں نہیں آتا تھا کہ دکان
 بند کر دی تو گھر میں پڑے کیا کریں گے۔ پھر ایک دن یہ ہوا کہ ان کا نیا پٹھان
 ملازم زریں گل خان کئی گھنٹے دری سے آیا۔ ہر چند غصے کو پینے کی کوشش کرتے،
 لیکن پرانی عادت کہیں جاتی ہے۔ چند ماہ قبل انہوں نے ایک سانچھ سالہ فرشی آدمی تنخواہ
 پر رکھا تھا، جو گیروے رنگ کا ڈھیلا ڈھالہ جبکہ پنسے ننگے پیر نہیں پر آلتی پالتی مارے
 حساب کتاب کرتا تھا۔ کرسی یا کسی بھی اوپنجی چیز پر بیٹھنا اس کے مسلک میں منع تھا۔
 وارثی سلطے کے کسی بزرگ سے بیعت تھا۔ فرض شناس، ایماندار، پابند صوم و صلوہ، زود
 رنگ، کام میں چپٹ۔ قبلہ نے طیش میں آ کر ایک دن اسے حرام خور کہہ دیا۔ سفید
 واڑھی کا لحاظ بھی نہ کیا۔ اس نے رسان سے کہا ”بھجا! حضور کے ہاں جو شے وافر
 ملتی ہے وہی تو فقیر کھائے گا۔ السلام علیکم۔“ یہ جا وہ جا۔ دوسرے دن سے فرشی جی نے
 نوکری پر آتا اور قبلہ نے حرام خور کہنا چھوڑ دیا۔ لیکن حرام خور کے علاوہ اور بھی تو
 دل دکھانے والے بہتیرے لفظ ہیں۔ زریں گل خان کو سخت سست کہتے کہتے ان کے منه
 سے روانی اور سرگرانی میں وہی گالی نکل گئی جو اپنے دنوں میں ان کا تکمیلہ کلام ہوا
 کرتی تھی۔ گالی کی بھیانک گونج درہ آدم خیل کے پہاڑوں تک نہنہنہناتی پکھی جہاں زریں

گل کی بیوہ ماں رہتی تھی۔ وہ چھ سال کا تھا جب ماں نے بیوگی کی چادر اوڑھی تھی۔ باہ سال کا ہوا تو اس نے وعدہ کیا تھا کہ ماں! میں بڑا ہو جاؤں تو کراچی میں نوکری کر کے تجھے پہلی تختواہ سے بغیر پوند کی چادر بھیجنوں گ۔ اسے آج تک کسی نے یہ گالی نہیں دی تھی۔ جوان خون، غصیلا مزاج۔ پھان کی غیرت اور پختو کا سوال تھا۔ زریں گل خان نے ان کی ترچھی نوپی اتار کر پھینک دی اور چاقو تان کر کھڑا ہو گیا۔ کہنے لگا۔ ”بڑھے! میرے سامنے سے ہٹ جا، نہیں تو ابھی تمرا پیٹ چھاڑ کے کلچہ کپا چبا جاؤں گ۔ تمرا پلید مردہ ملی پ لکا دوں گ۔“ ایک گاہک نے بڑھ کر چاقو چھینا۔ بڑھے نے جھک کر نہیں سے اپنی مغلی نوپی انھائی اور گرد جھاڑے بغیر سر پر رکھ لی۔

○ کون کیسے ٹوٹتا ہے

دس پندرہ منٹ بعد وہ دکان میں تالا ڈال کر گھر چلے آئے اور بیوی سے کہہ دیا، اب ہم دکان نہیں جائیں گے، کچھ دیر بعد محلے کی مسجد سے عشاء کی اذان کی آواز بلند ہوئی۔ اور وہ دوسرے ہی اللہ اکبر پر وضو کر کے کوئی چالیس سال بعد نماز کے لیے کھڑے ہوئے تو بیوی دھک سے نہ گئیں کہ خیر تو ہے۔ وہ خود بھی دھک سے نہ گئے۔ اس لیے کہ انہیں دو سورتوں کے علاوہ کچھ یاد نہیں رہا تھا۔ وتر بھی ادھورے چھوڑ کر سلام پھیر لیا کہ یہ تک یاد نہیں آ رہا تھا کہ دعائے قوت کے ابتدائی الفاظ کیا ہیں۔ وہ سوچ بھی نہیں سکتے تھے کہ آدمی اندر سے ٹوٹ بھی سکتا ہے۔ اور یوں ٹوٹتا ہے۔ اور جب ٹوٹتا ہے تو اپنی بیگانوں سے، حد یہ کہ سب سے بڑے دشمن سے بھی صلح کر لیتا ہے۔ یعنی اپنے آپ سے۔ اسی منزل پر بصیرتوں کا نزول ہوتا ہے۔ دانش و بیش کے باب مخلتے ہیں۔

چشم ہو تو آئینہ خانہ ہے دہر
منہ نظر آتے ہیں دیواروں کے بیچ

URDU4U.COM

ایسے بھی محتاط لوگ ہیں جو پیکار و فشار زیست سے بچنے کی خاطر خود کو بے عملی کے حصار عافیت میں قید رکھتے ہیں۔ یہ بھاری اور قیمتی پردوں کی طرح لٹکے لٹکے ہی لیر لیر ہو جاتے ہیں۔ کچھ گم صم گھبیر لوگ اس دیوار کی مانند ترنختے ہیں جس کی میمیں سی دراڑ جو عمدہ پیٹ یا کسی آرائشی تصویر سے با آسانی چھپ جاتی ہے، اس بات کی غمازی کرتی ہے کہ نیو اندر ہی اندر کسی صدمے سے نہیں میں دھنس رہی ہے۔ بعض لوگ چینی کے برتن کی طرح ٹوٹتے ہیں کہ مالے سے آسانی سے جڑ تو جاتے ہیں مگر بال اور جوڑ پہلے نظر آتا ہے، برتن بعد میں۔ اس کے بر عکس کچھ ڈھیٹ اور چیکو لوگ ایسے الٹ مادرے کے بنے ہوتے ہیں کہ چیونگ گم کی طرح کتنا ہی چباڑا ٹوٹنے کا نام نہیں لیتے۔ کھینچنے سے کھینچتے ہیں، چھوڑے سے جاتے ہیں سکڑ۔ آپ انہیں حقارت سے تھوک دیں تو جوتے سے اس بڑی طرح چپکتے ہیں کہ چھٹائے سے نہیں چھوٹتے۔ ہہ کر خیال آتا ہے کہ اس سے تو دانتوں تلے ہی بھلے تھے کہ پپول تو لیتے تھے۔ یہ چیونگ گم لوگ خود آدی نہیں، پر آدم شناس ہیں۔ یہ کامیاب و کامران و کامگار لوگ ہیں۔ یہ ہیں جنہوں نے انسان کو دیکھا، پر کھا اور برتا ہے اور جب اسے کھوٹا پایا تو خود بھی کھوٹے ہو گئے۔ وقت کی اٹھتی موج نے اپنے حباب کا تاج ان کے سر پر رکھا اور ساعت گزران نے اپنے تخت روائ پر بٹھایا۔

اور کچھ ایسے بھی ہیں کہ کار کے ونڈ اسکرین کی مانند ہوتے ہیں۔ ثابت و سالم ہیں تو سینہ عارف کی طرح شفاف کہ دو عالم کا نظاہہ کر لو اور یکایک ٹوٹ تو ایسے ٹوٹے کہ نہ بال پڑا، نہ درکے نہ تڑخ۔ یکبارگی ایسے رینہ رینہ ہوئے کہ نہ عارف رہا، نہ دو عالم کی جلوہ گری، نہ آئینے کا پتہ کہ کہاں تھا، کدھر گیا، نہ خذر رہا نہ خطر رہا،

جو رہی تو بے خبری رہی۔

اور ایک اتنا ہے کہ یوں نوٹی ہے جیسے جابر سلطانوں کا اقبال، یا حضرت سلیمان کا عصا جس کی نیک لگائے وہ کھڑے تھے کہ روح نفس غصری سے پرواز کر گئی۔ لیکن ان کا قلب بے جان ایک مدت تک اسی طرح استادہ رہا اور کسی کوشش تک نہ گزرا کہ وہ رحلت فرمائے چکے ہیں۔ وہ اسی طرح بے روح کھڑے رہے اور ان کے اقبال اور رعب و دیدبہ سے کاریبار سلطنت حسب معمول سابق چلتا رہا۔ ادھر عصا کو دھیرے دھیرے گھن اندر سے کھاتا رہا۔ یہاں تک کہ ایک دن وہ چٹاخ سے نوٹ گیا اور حضرت سلیمان کا جسد خاکی فرش نہیں پر آ رہا۔ اس وقت ان کی امت اور رعیت پر کھلا کہ وہ دنیا سے پرہ فرمائے چکے ہیں۔

سو وہ دیک زدہ عصائے پندار و جلال جس کے مل قبلہ نے بے غل و غش زندگی گزاری، آج شام نوٹ گیا اور زیست کرنے کا وہ ظن نہ اور ہمہ سرگاؤں ہوا۔

○ میں پاپن ایک جلن کوئلہ بھئی نہ راکھ

انہیں اس رات نیند نہیں آئی۔ فجر کی اذان ہو رہی تھی کہ نمبر مارکیٹ کا ایک چوکیدار ہانپتا کانپتا آیا اور خبر دی کہ ”صاحب جی! آپ کی دوکان اور گودام میں آگ لگ گئی ہے۔ آگ بھانے کے انجمن تین بجے ہی آگئے تھے۔ سارا مال کوئلہ ہو گیا۔ صاحب جی! آگ کوئی آپ ہی آپ تھوڑی لگتی ہے۔“ وہ جس وقت دکان پر پہنچے تو سرکاری اصطلاح میں آگ پر قابو پایا جا چکا تھا، جس میں فائز بر گیڈ کی مستعدی اور کارکردگی کے علاوہ اس کو بھی بڑا دخل تھا کہ اب جلنے کے لیے کچھ رہا نہیں تھا۔ شعلوں کی لپیاقتی دو شاخہ زیانیں کالی ہو چلی تھیں۔ البتہ چیز کے تختے ابھی تک دھڑ دھڑ جل رہے تھے۔ اور فضا دور دور تک ان کی تیز خوشبو کے آتشیں آثار میں نہائی ہوئی تھی۔ مال جتنا تھا سب جل کر راکھ ہو چکا تھا۔ صرف کونے میں ان کا چھوٹا سا دفتر بچا تھا۔ عرصہ

URDU4U.COM

ہوا، کانپور میں جب لالہ رمیش چندر نے ان سے کہا کہ حالات ٹھیک نہیں ہیں، گودام کی انشورنس پالیسی لے لو تو انہوں نے ملک کے کرتے کی چنی ہوئی آتینی الٹ کر اپنے بازو کی پھر کتی ہوئی مچھلیاں دکھاتے ہوئے کہا تھا۔ ”یہ رہی یا رلوں کی انشورنس پالیسی!“ پھر اپنے دتر پھلا کر رمیش چندر سے کہا ”ذرا چھو کر دیکھو۔“ لالہ جی نے اپنے سے کہا۔ ”لوبا ہے لوبا“ بولے۔ ”نمیں، فولاد کمو۔“

دکان کے سامنے خلقت کے ٹھٹ لگے تھے۔ ان کو لوگوں نے اس طرح راستہ دیا جیسے جنازے کو دیتے ہیں۔ ان کا چہرہ جذبات سے عاری تھا۔ نہ لب بے سوال پر کوئی لرزش۔ انہوں نے اپنا دفتر کا تالا کھولا۔ اکم تکیس کے حسابات اور گوشوارے بغل میں مارے اور گودام کے مغربی حصے میں جمل چیڑ سے ابھی شعلے اور خوبصورت کی لپیش اٹھ رہی تھیں، تیز تیز قدموں سے گئے۔ پہلے اکم تکیس کے کھاتے اور ان کے بعد چاہیوں کا گچھا نذر آتش کیا۔ پھر آہستہ آہستہ دائیں باکیں نظر اٹھائے بغیر دوبارہ اپنے دفتر میں داخل ہوئے۔ حوصلی کا فون دیوار سے اتارا۔ رومال سے پونچھ کر بغل میں دبایا اور دکان جلتی چھوڑ کر چلے آئے۔

یہوی نے پوچھا۔ ”اب کیا ہوئے گا؟“
انہوں نے سر جھکا لیا۔

اکثر خیال آتا ہے، اگر فرشتے انہیں جنت کی طرف لے گئے جہاں موتیا دھوپ ہو گی اور کاسنی بادل، تو وہ باب بہشت پر کچھ سورج کر ٹھک جائیں گے۔ رضوان جلد اندر داخل ہونے کا اشارہ کرے گا تو وہ سینہ تانے اس کے قریب جا کر کچھ دکھاتے ہوئے کہیں گے۔

”یہ چھوڑ کر آئے ہیں۔“

• اسکول ماشر گا خوابے •

○ فیوڈل فینٹسی

هر شخص کے ذہن میں عیش و فراغت کا ایک نقشہ ہوتا ہے جو دراصل چبہ ہوتا ہے اس ٹھاٹ باث کا جو دوسروں کے حصے میں آیا ہے۔ لیکن جو دکھ آدمی سنتا ہے، وہ تنہ اس کا اپنا ہوتا ہے۔ بلا شرکت غیرے۔ بالکل نجی، بالکل انوکھا۔ ہڈیوں کو پکھلا دینے والی جس آگ سے وہ گزرتا ہے اس کا کون اندازہ کر سکتا ہے۔ آتشِ دونخ میں یہ گرمی کما۔ جیسا داڑھ کا درد مجھے ہو رہا ہے ویسا کسی اور کونہ کبھی ہوا نہ ہو گا۔ اس کے بر عکس، ٹھاٹ باث کا بلو پرنٹ ہیشہ دوسروں سے چرا یا ہوا ہوتا ہے۔ بشارت کے ذہن میں عیش و تنعم کا جو صدر گنگ و ہزار پوند نقشہ تھا وہ بڑی بوڑھیوں کی اس رنگ رنگ مل کی مانند تھا جو وہ مختلف رنگ کی کترنون کو جوڑ کر باتی ہیں۔ اس میں اس وقت کا جا گیر دارانہ طفظہ اور ٹھاٹ، بگڑے رئیسوں کا تیما اور ٹھسما، مل کلاس و کھاؤ، قصباتی اتروتا پن، ملازمت پیسہ نفاست، سادہ مل اور نیدہ پن سب ب瑞 طرح گڈ مہ ہو گئے تھے۔ انہی کا بیان ہے کہ بچپن میں میری سب سے بڑی تمنا یہ تھی کہ تختی پھینک پھانک، قاعدہ پھاڑ پھوڑ کر مداری بن جاؤں۔ شر شر ڈگنگی بجاتا، بذر، بھالو جھمورا نچاتا اور ”پچہ لوگ“ سے تالی بجواتا پھروں۔ جب ذرا عقل آئی، مطلب یہ کہ بد اور بدتر کی تمیز پیدا ہوئی تو مداری کی جگہ اسکول ماشر نے لے لی۔ اور جب موضع دھیرج گنج میں بچ مجھ ماشر بن گیا تو میرے نزدیک اتناۓ عیاشی یہ تھی کہ کمصن زین کی پتلون، دو گھوڑا بوسکی کی قیص، ڈبل کفوں میں سونے کے چھٹا نک چھٹا نک بھر کے بن، نیا سولا ہیٹ جس پر میل خورا غلاف نہ چڑھا ہو اور پینٹ لیدر کے پچ شوز پن کر اسکول جاؤں اور لڑکوں کو صرف اپنی غزلیات پڑھاؤں۔ سفید سلک کی اچکن

جس میں بدری کے کام والے بٹن نزخرے تک لگے ہوں۔ جیب میں گنگا جمنی کام کی پانوں کی ڈبیا۔ سر پر سفید کنواپ کی رامپوری نوپی۔ ترچھی، مگر ذرا شریفانہ زاویے سے۔ لیکن ایسا بھی نہیں کہ نرے شریف ہی ہو کے ہے جائیں۔ پچھوئی بوئی کی چکن کا سفید کرتا جو موسم کی رعایت سے عطر حتا یا خس میں بنا ہو۔ چوڑی دار پاجائے میں خوبرو دوشیزہ کے ہاتھ کا بنا ہوا سفید ریشمی ازار بند۔ سفید نری کا سلیم شاہی جوتا۔ پیروں پر ڈالنے کے لیے اٹالین کسل جو فن میں ہتھے ہوئے سفید گھوڑے کی دم اور دور مار بول و براز سے پاجائے کو محفوظ رکھے۔ فن کے پچھے پاسیدان پر ”ہٹو بچو“ کرتا اور اس پر لٹکنے کی کوشش کرنے والے بچوں کو چاکب مارتا ہوا سائیمس، جس کی کمر پر زردوڑی کے کام کی پیٹی اور ٹختے سے گھٹنے تک خاکی نمدے کی نواری پیلاں بندھی ہوں۔ بچہ اب سیانا ہو گیا تھا۔ بچپن رخصت ہو گیا، پر بچپنا نہیں گیا۔

بچہ اپنے کھیل میں جیسی سمجھدگی اور ہمہ تن محیت اور خود فراموسی دکھاتا ہے، بڑوں کے کسی مشن اور مضم میں اس کا عشر عشرہ بھی نظر نہیں آتا۔ اس میں شک نہیں کہ دنیا کا بڑے سے بڑا فلسفی بھی کسی کھیل میں منہک بچے سے نیا ہد سمجھدہ نہیں ہو سکتا۔ کھلوٹا ٹوٹنے پر بچے نے روتے روتے اچانک روشنی کی طرف دیکھا تھا تو آنسو میں دھنک جھمل جھمل کرنے لگی تھی۔ پھر وہ سکیاں لیتے لیتے سو گیا تھا۔ وہی کھلوٹا بڑھاپے میں کسی جادو کے زور سے اس کے سامنے لا کر رکھ دیا جائے تو وہ بھونچکا ہے جائے گا کہ اس کے ٹوٹنے پر بھی بھلا کوئی اس طرح جی جان سے روتا ہے۔ یہی حال ان کھلوٹوں کا ہوتا ہے جن سے آدمی زندگی بھر کھلتا رہتا ہے۔ ہاں، عمر کے ساتھ ساتھ یہ بھی بدلتے اور بڑے ہوتے رہتے ہیں۔ کچھ کھلوٹنے خود بخود ٹوٹ جاتے ہیں۔ کچھ کو دوسرے توڑ دیتے ہیں۔ کچھ کھلوٹنے پر وہ موت ہو کر دیوتا بن جاتے ہیں اور کچھ دیویاں دل سے اترنے کے بعد گودڑ بھری گڑیاں نکلتی ہیں۔ پھر ایک ابھاگن گھڑی ایسی آتی ہے جب وہ ان سب کو توڑ دیتا ہے۔ اس گھڑی وہ خود بھی ٹوٹ جاتا ہے۔

تراثیدم پرستیدم شکستم

آج ان طفلانہ تمناؤں پر خود ان کو نہیں آتی ہے۔ مگر یہ اس وقت کی حقیقت تھی۔ بچے کے لیے اس کے کھلونے سے زیادہ ٹھوس اور اصل حقیقت ساری کائنات میں اور کوئی نہیں ہو سکتی۔ جب خواب، خواہ وہ خواب نیم شبی ہو یا خواب بیداری، دیکھا جا رہا ہوتا ہے تو وہی اور صرف وہی اس لمحے کی واحد حاضر و موجود حقیقت ہوتی ہے۔ یہ نوٹا کھلونا، یہ آنسوؤں میں بیگنی پنگ اور ابھی ہوئی ڈور جس پر ابھی اتنی مارکٹائی ہوئی، یہ جتنا بحثتا گلجنو، یہ تنا ہوا غبارہ جو اگلے لمحے رہ کے گلگلے تکڑوں میں تبدیل ہو جائے گا، میری ہتھیلی پر سرسراتی یہ مخللی پیر بھوئی، آواز کی رفتار سے بھی تیز چلنے والی یہ ماچس کی ڈیوں کی ریل گاڑی، یہ صابن کا بلبلہ جس میں میرا سانس تھرا رہا ہے، دھنک پر یہ پریوں کا رتحہ جسے تتلیاں کھینچ رہی ہیں۔ اس پل، اس آن بس یہی اور صرف حقیقت ہے۔

اور یہ عالم تمام وہم و ظلم و مجاز

○ کچھ قوس قزح سے رنگے لیا کچھ نور چایا تمازوں سے

یہ قصہ کھلونا نوٹنے سے پہلے کا ہے۔

وہ اس زمانے میں نئے نئے اسکول ماشر مقرر ہوئے تھے اور سیاہ فن ان کی تمناؤں کی معراج تھی۔ بچ تو یہ ہے کہ اس یونیفارم یعنی سفید اچکن، سفید جوٹے، سفید کرتے پاجائے اور سفید ازار بند وغیرہ کی کھکھلیٰ فقط خود کو سفید گھوڑے سے بیچ کرنے کے لیے تھی۔ ورنہ اس بطفنا بھیس پر کوئی لٹھ ہی فریفتہ ہو سکتی تھی۔ انیں چوڑی دار سے بھی سخت چڑھتی۔ صرف خوبرو دوشیزہ کے ہاتھ کے بنے ہوئے سفید ازار بند کو استعمال کرنے کی خاطر یہ ستار کا غلاف ٹانگوں پر چڑھانا پڑا۔ اس ہوائی قلعے کی ہر اینٹ فیوڈل گارے سے بنی تھی۔ جو بورڑوا خوابوں سے گندھا تھا۔ اتنا ہی نہیں کہ ہر اینٹ کا سائز اور رنگ مختلف تھا، ہر ایک پر ان کی ابھروں شیبیہ بھی بنی تھی۔ کچھ اینٹیں گول بھی تھیں،

باریک سے باریک جزئیات، یہاں تک کہ اس حد ادب کا بھی تعین کر دیا تھا کہ ان کے حضور سفید گھوڑ کی دم کتنی ڈگری کے زاویے تک اٹھ سکتی ہے۔ اور ان کی سواری باد بھاری کے ”روٹ“ پر کس کس جھروکے کی پیچے کس کلائی میں کس رنگ کی چوٹیاں چھپنے ہیں۔ کس کی ہتھیلی پر ان کا نام (مع بی اے کی ڈگری) مندی سے لکھا ہے۔ اور کس کس کی سرگمیں آنکھیں چلن سے لگی راہ تک رہی ہیں اور تیلیوں کو بار بار انگلیوں سے چوڑا کر کے دیکھ رہی ہیں کہ کب انقلابی شنزادہ یہ دعوت دیتا ہوا آتا ہے کہ

تم پر چم لہانا ساتھی، میں بربط پر گاؤں گا
 یہاں اتنا عرض کرتا چلوں کہ اس سے نیاہ محفوظ تقسیم
 کار اور کیا ہو گی کہ گھمن کے رن پر پر چم تو محظوظ
 اٹھائے اٹھائے کستا مرتا پھرے اور خود شاعر دور کسی مرمریں
 میٹا میں بیٹھا ایک متروک اور دیانوی ساز پر ویسا ہی کلام
 یعنی خود اپنا کلام گا رہا ہو۔ نثر میں اسی سیپچوالشن کو دوسرے
 کی سولی پر چڑھ جانے کی تلقین اور رام بھلی کرنے والی
 کماوت میں ذرا نیاہ پھوٹ ایمانداری سے بیان کیا گیا ہے۔
 لیجھے، مطلع میں ہی خن گسترانہ بات آپڑی۔ ورنہ کہنا
 صرف اتنا تھا کہ مزے کی بات یہ تھی کہ اس سوتے جاگتے
 خواب کے دوران بھارت نے خود کو اسکول ماشر ہی کے ”رول“
 میں دیکھا۔ منصب بدلتے کی خواب میں بھی جرات نہ ہوئی۔
 شاید اس لیے بھی کہ فن اور ریشمی ازار بند سے صرف
 اسکول ماشروعوں پر ہی رعب پڑ سکتا تھا۔ زمینداروں اور جاگیرداروں
 کے لیے یہ چیزیں کیا حیثیت رکھتی تھیں۔ انہیں اپنی پیشے
 پر میں برس بعد بھی اس آتشیں لکیر کی جلن محسوس ہوتی

تھی جو چاک لگنے سے اس وقت اپڑی تھی جب محلے کے لوئنے کے ساتھ شور پھاتے،
چاک کھاتے ہے ایک رئیس کی سفید گھوڑے والی فتن کا پیچھا کر رہے تھے۔

URDU4U.COM

○ چوراہے بلکہ شش و پیش راہے پر

شعر و شاعری چھوڑ کر اسکوں ماشری اختیار کی۔ اسکوں ماشری کو دھتنا بنا کر دکانداری کی۔ اور آخر کار دکان نیچ کھوچ کر کراچی آگئے، جہاں ہر چند رائے روڈ پر دویابہ عمارتی لکنی کا کاروبار شروع کیا۔ نیا ملک، بدلہ بدلہ سا رہن سن۔ ایک نئی اور مصروف دنیا میں قدم رکھا۔ مگر اس سفید گھوڑے اور فتن والی فینشی نے پیچھا نہیں چھوڑا۔ خواب نیم روز (Day Dreaming) اور فینشی سے دو ہی صورتوں میں چھکارا مل سکتا ہے۔ اول، جب ہے فینشی نہ رہے، حقیقت بن جائے۔ دوم، انسان کسی چوراہے بلکہ شش و پیش راہے پر اپنے سوتے جاگتے ہزاد سے سارے خواب بخشو کر رخصت چاہے۔

اور اس گھونٹ نکل جائے جہاں سے کوئی
نہیں لوٹا، یعنی گھر گھرستی کی طرف۔ لیکن
بشارت کو اس سے بھی افاقت نہیں ہوا۔ ہے
بھرا پرا گھر اونے پونے نیچ کر اپنے حابوں
لئے پڑے آئے تھے۔ پاکستان میں ایک دو
سال میں ہی اللہ نے ایسا فضل کیا کہ کانپور
نیچ معلوم ہونے لگا۔ سارے ارمان پورے
ہو گئے۔ مطلب یہ کہ گھر اشیائے غیر ضروری
سے اٹاٹ بھر گیا۔ بس ایک کی تھی؟
سب کچھ اللہ نے دے رکھا ہے گھوڑے کے سوا
اب ہے چاہتے تو نئی نہ سی، سینکند پینڈ کار با آسانی خرید سکتے

تھے۔ جتنی رقم میں آج کل چار ناٹر آتے ہیں، اس سے کم میں اس نمانے میں کار مل جاتی تھی۔ لیکن کار میں انہیں وہ ریکسانہ ٹھاٹ اور زمیندارانہ ٹھسا نظر نہیں آتا تھا جو فتن اور بکھری میں ہوتا ہے۔ گھوڑے کی بات ہی کچھ اور ہے۔

○ گھوڑے کے ساتھ شجاعت بھی گئی

مرزا عبدالودود بیگ کہتے ہیں کہ آدمی جب بالکل جذباتی ہو جائے تو اس سے کوئی عقل کی بات کہنا ایسا ہی ہے جیسے بگولے میں بیج بونا۔ چنانچہ بھارت کو اس شوق فضول سے باز رکھنے کے بجائے انہوں نے الٹا خوب چڑھایا۔ ایک دن آگ کو پڑول سے بجھاتے ہوئے ارشاد فرمایا کہ جب سے گھوڑا رخصت ہوا، دنیا سے شجاعت و سرفروشی، جان بازی اور دلاوری کی رسیت بھی اٹھ گئی۔ جانوروں میں ستا اور گھوڑا انسان کے سب سے پہلے اور پکے رفق ہیں جنہوں نے اس کی خاطر ہمیشہ کے لیے جگل چھوڑا۔ ستا تو خیر اپنے کتے پن کی وجہ سے چمٹا رہا، لیکن انسان نے گھوڑے کے ساتھ یوفالی کی۔ گھوڑے کے جانے سے انسانی تہذیب کا ایک ساوانتی باب ختم ہوتا ہے۔ وہ باب، جب سورا اپنے دشمن کو للاکار کے آنکھوں میں آنکھیں ڈال کے لڑتے تھے۔ موت ایک نیزے کی دوری پر ہوتی تھی اور یہ نیزہ دونوں کے ہاتھ میں ہوتا تھا۔ موت کا ڈالقہ اجنبی سی، لیکن مرنے والا اور مارنے والا دونوں ایک دوسرے کا چہرہ پہچان سکتے تھے۔ غافل سوتے ہوئے، بے چہرہ شرول پر مشروم بادل کی اوٹ سے آگ اور ایسی موت نہیں برستی تھی۔ گھوڑا صرف اس وقت بزدل ہو جاتا ہے جب اس کا سوار بزدل ہو۔ بہادر گھوڑے کی ٹاپ کے ساتھ دل دھک کرتے اور دھرتی تھر تھراتی تھی۔ پیچھے دوڑتے ہوئے بگولے، سموں سے اڑتی چنگا بیان نیزوں کی انی پر کرن کرن بکھرتے سورج اور سامنوں کی ہانپتی آندھیاں کو سوں دور سے شہ سواروں کی یلغار کا اعلان کر دیتی تھیں۔ گھوڑوں کے ایک

ساتھ دوڑنے کی آواز سے آج بھی لو میں ہزاروں سال پرانی وحشتیوں کے الاڈ بھڑک اٹھتے ہیں۔

لیکن مرزا ذرا نھرو، اپنے تو سن خطابت کو لگام دو۔ یہ کس گھوڑے کا ذکر کر رہے ہو؟ تانگے کے گھوڑے کا؟

○ گل جی کے گھوڑے

لیکن یہ ہم بھی تسلیم کرتے ہیں کہ گھوڑے کے بغیر طالع آزمائی، ملک گیری، شجاعت اور ”شوری“ کے عمد کا تصور نہیں کیا جا سکتا۔ ”گھوڑے کی کاٹھی ہی ہمارا راج سنگھاں ہے۔“ گانگوواڑوں کو اپنے قدم شاہی ”ماٹو“ پر بڑا ناز تھا۔ یورپ کو تاخت و تاراج کرنے والے ہن شہ سواروں کے بارے میں کہا جاتا ہے کہ وہ کبھی گھوڑے سے نہیں اترتے تھے۔ اس کی پیٹھ پر ہی سوتے، ستاتے، کھاتے، شراب نوشی اور خرید و فروخت کرتے، یہاں تک جوانج ضروری سے فارغ ہوتے۔ انگلینڈ میں اسٹب نائی ایک آرٹس گزرا ہے جو صرف اعلیٰ نسل کے گھوڑے پینٹ کرتا تھا۔ یورپ میں گھوڑوں، کتوں اور رانٹی کی حد تک ولدیت اور شجرہ نسب اب بھی گھوڑے بہت معنی رکھتے ہیں۔ گھوڑے کو بہمنہ ماڈلوں پر ترجیح دینے کی وجہ نہیں تو بظاہر یہی معلوم ہوتی ہے کہ عورت کے دم نہیں ہوتی۔ اس میں یہ عافیت بھی تھی کہ گھوڑا کبھی مطالبه نہیں کرتا کہ تصویر اصل کے مطابق نہ ہو، بہتر ہو۔ ہم پاکستان کے ممتاز اور نامور آرٹس گل جی کے گیاہہ سال دیوار پرچہ پڑوی نہ چکے ہیں۔ انہیں بہت قریب سے پینٹ کرتے دیکھا ہے۔ وہ صرف رات کو، اور وہ بھی باہم بجے کے بعد پینٹ کرتے ہیں۔ کافی عرصے تک ہم یہی سمجھتے رہے کہ شاید انہیں رات میں بہتر دکھائی دیتا ہے۔ لیکن جب سے خود ہم نے السر کی تکلیف کے سبب رات کو لکھنا پڑھنا شروع کیا، ہمایے کے بارے میں بد گمانی سے کام لینا چھوڑ دیا۔

کیا تجھ کو خبر کون کہاں جھوم رہا ہے
انہیں بھی گھوڑوں سے بے انتا شغف ہے۔ ان کی تصویریں
بانا کے لاکھوں کماتے ہیں۔ سنا ہے ایک دفعہ کسی نے (ہم
نے نہیں) مذاق میں کہہ دیا کہ جتنے کی آپ ایک گھوڑے
کی تصویر بیچتے ہیں، اس میں تو تین زندہ گھوڑے باآسانی
آ سکتے ہیں۔ اتنا تو ہم نے بھی دیکھا کہ اس کے بعد وہ
کہیوں پر کم از کم تین گھوڑے بنانے لگے۔ یہ بھی دیکھا
کہ جتنے پیار، تفصیل وار موٹھائی اور انسپریشن سے وہ گھوڑے
کی دم بنتے ہیں، اس کا سواں حصہ بھی گھوڑے اور سوار
پر صرف نہیں کرتے۔ صرف گھوڑے ہی کی نہیں، سواری
کی بھی ساری پرسنلی کھنچ کر دم میں آ جاتی تھی۔ چنانچہ
ہر دم منفرد، الیلی اور انمول ہوتی ہے۔ دل کی بات پوچھئے
تو وہ فقط دم ہی بنتا چلتے ہیں۔ باقیمانہ گھوڑا نہیں فقط
دم کو انکانے کے لیے طوعاً و کرہاً بنتا پڑتا ہے۔ کبھی کسی
وی آئی پی خاتون کی پورٹریٹ خاص توجہ سے بہت ہی خوبصورت
بنانی مقصود ہوتی تو اس کے بالوں کی پونی ٹیل بطور خاص
ایسی بنتے تھے کہ کوئی گھوڑا دیکھ لے تو بے قرار ہو
ہو جائے۔

○ بلہ فقط آواز ہے طاؤں فقط دم

یوں بنا نے کو تو انہوں نے الیلے اونٹ بھی بکثرت بنتے ہیں اور اٹھے بانس بریلی بھیجیے
ہیں۔ یعنی درجنوں کے حساب سے عرب ممالک کو روغنی اونٹ ایکسپورٹ کئے ہیں۔ ان

کے بعض اونٹ تو اتنے منگلے ہیں کہ صرف بینک، شیوخ، غیر ملکی سفارت کار اور مقامی اسمگر ہی خرید سکتے ہیں۔ یونائیڈ بینک نے ان سے جو نایاب اونٹ خریدے وہ اتنے بڑے نکلے کہ ان کے ٹانکے کے لیے ہال کے پیچوں بھی ایک دیوار علیحدہ سے بخوبی پڑی لیکن انہیں دیکھ کر شیوخ اتنے خوش ہوئے کہ بعض نے اصل یعنی بالکل انہی چیزیں اونٹوں کی فرمائش کر دی۔ اب بینک اس مخصوصے میں پڑ گیا کہ ایسا کمال سے لاوں کر تجھ سا کہیں جسے

پڑو ڈالر ڈپازٹ کے لائچ میں بینک کو ان سے تھوڑی بہت مشاہد رکھنے والے اونٹ تلاش کر کے چارے سمیت ایکسپورٹ کرنے پڑے۔ جب ہم یونائیڈ بینک سے متعلق وہ ملک ہوئے تو ایک دن ہمت کر کے گل جی سے کہا کہ حضور اگر آپ آئندہ ایسے اونٹ بنا کیں جو اس عالم آب و گل میں با آسانی دستیاب ہو جایا کریں تو بینک کو شیوخ کی فرمائش پوری کرنے میں آسانی رہے گی۔ نوکری کا سوال ہے۔ اور ہال ان پر کبھی کسی بے پردہ خوبصورت عورت کو سوار نہ دکھائیں۔ گل جی بلا کے ذین، زود رنج اور حاضر جواب آرٹسٹ ٹھہرے۔ بہت منغض ہوئے۔ پھر کچھ خیال آیا تو سنبھل کر انگریزی میں بولے۔ ”بaba ہم سیدھے سادے اسماعیلی آغا خانی مزدور، تابعدار، مگر یہ اسی وقت ممکن ہے جب میں آئیں پینٹ کو بد چلن اونٹی کے دودھ میں کمس کر کے کنواری گھوڑی کی دم کے بالوں کے برش سے اونٹ بناؤ۔ لاگت اور قیمت دُگنی ہو جائے گی۔ سوچ لجھئے۔ (اردو میں) صاحب آپ فقیروں سے مسخری کرتے ہیں۔ پکاؤ کرتا

ہے کہ پینٹنگ انڈھوں کا پیشہ ہے۔ آرٹسٹ وہ پینٹ نہیں کرتا جو وہ دیکھتا ہے، بلکہ جو وہ محسوس کرتا ہے کہ وہ دیکھ رہا ہے۔ ”ہم نے ان کے طفر کا برا نہیں مانا۔ اول تو ”مرد داتا پر کلام گرم و گنجالک بے اثر“ دوسرے، ہم نے کہیں پڑھا تھا کہ تین چار سو سال پرانی راجپوت پینٹنگ میں جو شوخ اور نایاب بُلدی سے بھی پیلا رنگ نظر آتا ہے، وہ اس طرح بنا لیا جاتا تھا کہ پلے گائے کو مسلسل کئی دن آم کے پتے کھلاتے۔ پھر اس کے پیشتاب سے یہ پیلا رنگ بناتے تھے۔ یہی رنگ پکے ہوئے رس بھرے آموں، بستی چولیوں اور راجاؤں کی پر غور گزیوں میں بھرتے تھے۔

بہر کیف گل جی کے اونٹ میں وہ گھوڑے والی بات پیدا نہ ہو سکی۔ اور ہوتی بھی کیسے! کماں گھوڑے کی تا بہ زانو گھنیری چنور شاہی دم، کماں اونٹ کی پونچھہڑی! دم نہیں دم کا ٹوٹا کہتے۔ مرزا کہتے ہیں کہ اس سے تو ڈھنگ سے شتر پوشی بھی نہیں ہو سکتی۔ ہر جانور کی دم کا کچھ نہ کچھ مصرف ضرور ہوتا ہے۔ مثلاً لنگور کی دم درختوں سے لکھنے اور گدرائے ہوئے پھل اور ماہہ پر کند ڈالنے کے لیے بنائی گئی ہے۔ آقا کے سامنے بے اختیار ہلنے والی کتے کی دم پچھلے جنم میں کسی مصاحب کی زبان تھی۔ کتنا کلام کے لیے اپنی زبان استعمال نہیں کرتا۔ شتر مرغ کی دم مغربی خواتین کی سر کی زینت کے لیے بنی ہے۔ بعضے جانور کو دم محض اس لیے دی گئی ہے کہ دکھیا کے پاس دبا کر بھاگنے کے لیے کچھ تو ہو۔ داتا اس رمز کو جانتے ہیں کہ بعض اوقات غریب کو موچھے صرف اس لیے رکھنی پڑتی ہے کہ بوقت ضرورت پنجی کر کے جان کی امان پائے۔ مور کی دم شریوں کو ناق دکھانے کے لیے نہیں، بلکہ جنگل میں مورنی کو رجھانے اور پیروں کے مزاروں پر جاروب کشی کے لیے بنائی گئی ہے۔ یہ لالج نہ ہوتا تو ذرا سے جسٹے پر اتنا جھاڑ جھکڑا کا ہے کو اٹھائے اٹھائے پھرتا۔ ذرا ایک لحظہ کے لیے آنکھ بند کر کے غور فرمائیے، مور کو اگر شیو کر دیا جائے تو بالکل الٰو معلوم ہو گا۔

لیکن اونٹ کی دم سے ماہ کو رجھانا تو درکنار، کسی بھی معقول یا نامعقول جذبے کا اظہار نہیں کیا جاسکتا۔ اس کو تو ٹھیک سے لکنا بھی نہیں آتا۔ جس پوچھتے تو بس مور، برڈ آف پیراڈائز اور کیسینو کی Bunnies کی ہوتی ہے۔ آخر الذکر ہمیں اس لیے بھی اچھی لگتی ہے کہ وہ ان کی اپنی نہیں ہوتی، اور اس کا مقصد آدمی کے اندر سوئے ہوئے اور ہارنے والے خرگوش کو گدگدا کر جگاتا ہے۔ برڈ آف پیراڈائز چکور کے برابر ہوتا ہے۔ لیکن ز کی دم، خدا جھوٹ نہ بلوائے، پندہ پندہ فٹ لمبی ہوتی ہے۔ اگر بہت سے ز اونچے اونچے درختوں پر اپنی متعلقہ دیں لٹکائے امیدوار کرم بیٹھے ہوں تو ماہ ان کی شوہرانہ الہیت جانپنے کے لیے وہی پیانہ استعمال کرتی ہے جس سے اگلے زمانے میں علماء و فضلاء کا علم ناپا جاتا تھا۔ مطلب یہ کہ فقط معلمات یعنی داڑھی، شملہ اور دم کی لمبائی پر فیصلے کا انحصار۔ جس کی دم سب سے لمبی ہو، ماہ اسی کے پرے سرے پر لگی ہوئی منی سی چوچیں میں اپنی چوچیں ڈال دیتی ہے۔ حقیقت یہ ہے کہ سب سے بامقصد دم پھجو کی ہوتی ہے۔ سانپ کا زہر کچلی میں اور پھجو کا دم میں ہوتا ہے۔ بھڑ کا زہر ڈنک میں رہتا ہے اور پاگل کتے کا زبان میں۔ انسان واحد حیوان ہے جو اپنا زہر دل میں رکھتا ہے۔ لکھتے لکھتے یوں ہی خیال آیا کہ ہم پھجو ہوتے تو کس کس کو کاٹتے۔ اپنے ناپسندیدہ اشخاص کی فہرست کو دیکھتے ہوئے کہنا پڑتا ہے کہ ایک زندگی تو اس مشن کے لیے بالکل ناقابلی ہوتی۔ لیکن یہاں تک نوبت ہی نہ آتی، اس لیے کہ ہمارے معموقین کی فہرست میں سب سے پہلا نام تو ہمارا اپنا ہی ہے۔ رہی سانپ کی دم، تو وہ ہمیں پسند تو نہیں، Fascinate ضرور کرتی ہے۔ اس میں وہ خوبی پائی جاتی ہے جو ہماری پیشانی میں ہے۔ کوئی نہیں بتا سکتا کہ وہ کہاں سے شروع ہوتی ہے۔ پھن کو چھوڑ کر ہمیں تو سارا سانپ دم ہی دم معلوم ہوتا ہے۔ لیکن سب سے اعلیٰ و افضل وہ دم قرار پائے گی جو بھڑ چکی ہے۔ اس لیے کہ اس حادثے کے بعد ہی اشرف المخلوقات اور غلیفہ

الارض کا درجہ ملا ہے۔

○ ہماری سواری ○ کیلے کا چھلکا

فن اور گھوٹے سے بشارت کی شیفتگی کا ذکر کرتے ہم کہاں آنکھیں۔ مرشدی و آقائی مرحوم عبدالودود بیگ نے ایک دفعہ بڑے تجربے کی بات کہی۔ فرمایا۔ ”جب آدی کیلے کے چھلکے پر پھسل جائے تو پھر رکنے، بریک لگانے کی کوشش ہرگز نہیں کرنی چاہیے۔ کیونکہ اس سے اور نیا ڈھونڈ آئے گی۔“ بس آرام سے پھسلتے رہنا چاہیے اور پھسلنے کو انجوائے کرنا چاہیے۔ بقول تمہارے استاد ذوق کے، تم بھی چلے چلو یہ جہاں تک چلیں۔ کیلے کا چھلکا جب تھک جائے گا تو خود بخود رک جائے گا۔ Just Relax لہذا قدم ہی نہیں، قلم یا نگاہ تصور بھی پھسل جائے تو ہم اسی اصول پر عمل کرتے ہیں۔ بلکہ صاف صاف کیوں نہ اقرار کر لیں کہ زندگی کے طویل سفر میں کیلے کا چھلکا ہی ہماری واحد سواری رہا ہے۔ یہ جو کبھی کبھی ہماری چال میں جوانوں کی سی تیزی اور صحت مند چلت پھرت آ جاتی ہے تو یہ اسی کے طفیل ہے۔ ایک دفعہ رپٹ جائیں تو پھر یہ قلم چال جو بھی کنوں جھکلوائے اور جن گلیوں گلیاروں میں لے جائے وہاں بے ارادہ لیکن برغبت جاتے ہیں۔ قلم کو روکنے تھامنے کی ذرا کوشش نہیں کرتے۔ اور جب پیروں کی پوٹ پھٹ کر کافند پر بکھر جاتی ہے تو ہماری مثال اس پچے کی سی ہوتی ہے جس کی نصسا نہیں بھری ہوئی جیب کے تمام رازوں کو کوئی اچانک نکال کر سب کے سامنے میز پر نمائش لگا دے۔ نیا ڈھونڈ کو ہوتی ہے کہ انہیں اپنا بھولا بسرا بچپن اور اپنی موجودہ میز کی درازیں یاد آ جاتی ہیں۔ جس دن پچے کی جیب سے فضول چیزوں کے بجائے پیسے برآمد ہوں تو سمجھ لینا چاہیے کہ اب اسے بے فکری کی نیند کبھی نصیب نہیں ہو گی۔

○ سہ کوڑہ سے تاگے تک

جیسے جیسے بُرنس میں منافع بڑھتا گیا فتن کی خواہش بھی شدید تر ہوتی گئی۔ بشارت میمنوں گھوڑے کی تلاش میں سرگردان رہے۔ ایسا لگتا تھا جیسے گھوڑے کے بغیر ان کے سارے کام بند ہیں۔ اور بادشاہ رچڑہ سوم کی طرح وہ ہر چیز گھوڑے کی خاطر تج دینے کے لیے تیار ہیں۔

A Horse! a horse! my kingdom for a horse!
ان کے پڑوی چوبدری کرم الہی نے مشورہ یا کہ ضلع سرگودھا کے پولیس اسٹڈ فارم سے رجوع کیجئے۔ وہاں پولیس کی نگرانی میں، تھارو بڑیہ اور اعلیٰ ذات کے گھوڑوں سے افزائش نسل کروائی جاتی ہے۔ گھوڑے کا باپ خالص اور اصل ہو تو بینا لا محالہ اسی پر پڑے گا۔ مثل ہے کہ باپ پر پوت، پتا پر گھوڑا، بت نہیں تو تھوڑا تھوڑا۔ مگر بشارت کرنے لگے کہ ”میرا دل نہیں ٹھلتا۔ بات یہ ہے کہ جس گھوڑے کی پیدائش میں پولیس کا حمل دخل ہو، وہ خالص ہو ہی نہیں سکتا۔ وہ گھوڑا پولیس پر پڑے گا۔“

گھوڑے کے بارے میں یہ گفتگو سن کر پروفیسر قاضی عبدالقدوس ایم اے، بی ائی نے وہ مشور شعر پڑھا اور حسب معمول بے محل پڑھا، جس میں دیدہ ور کی ولادت سے رونما ہونے والی چیزیں گیوں کے ڈر سے زگس ہزاں روپی ہے۔ مرزا کہتے ہیں کہ پروفیسر قاضی عبدالقدوس اپنی دانت میں کوئی بہت ہی دانتی کی بات کہنے کے لیے اگر بیچ میں بولیں تو یوقوف معلوم ہوتے ہیں۔ اگر نہ بولیں تو اپنے چہرے کے نارمل ایکسپریشن کے سبب اور نیاہ یوقوف لکتے ہیں۔ گویا ”گویم مہمل و گرنہ گویم مہمل“ پروفیسر مذکور کے نارمل ایکسپریشن سے مراد چہرے پر وہ رنگ ہیں جو اس وقت آتے اور جاتے ہیں جب کسی کی زپ ادھ بیچ میں اٹک جاتی ہے۔

خدا خدا کر کے ایک گھوڑا پسند آیا جو ایک اسٹیل ری رولنگ مل کے سینٹھ کا تھا۔ تین چار دفعہ اسے دیکھنے گئے اور ہر دفعہ پسلے سے نیاہ مطمئن لوئے۔ اس کا سفید رنگ

ایسا بھالیا کہ اٹھتے بیٹھتے اسی کے چرچے، اسی کے قصیدے۔ ہم نے ایک دفعہ پوچھا۔ ”چلیاں ہے؟“ ہمارت آمیز انداز سے ہے۔ فرمایا ”چلیاں تو بھینس بھی ہو سکتی ہے، فقط چرہ اور ہاتھ پیر سفید ہونے سے گھوڑے کی دم میں سرخاب کا پر نہیں لگ جاتا۔ گھوڑا وہ جو آٹھوں گانٹھ کیت ہو۔ چاروں ٹخنوں اور چاروں گھٹنوں کے جوڑ مضبوط ہونے چاہئیں۔ یہ بھاڑے کا ٹھو نہیں، لس کا خاندانی گھوڑا ہے۔“ یہ گھوڑا ان کے اعصاب پر اس بڑی طرح سوار تھا کہ اب اسے ان پر سے کوئی گھوڑی ہی اتار سکتی تھی۔ سینھ نے انہیں ایسوی ایتھر پرائز میں طبع شدہ کراچی کلب کا وہ کتابچہ بھی دکھالیا جو اس لس سے متعلق تھا جس میں اس گھوڑے نے حصہ لیا اور اول آیا تھا۔ اس میں اس کی تصویر اور تمام کوائف مع شجرہ نسب درج تھے۔

نام Wild Oats ولد Old Devil White Rose ولد انسوں نے اپنے ذاتی بزرگوں پر فخر کرنا چھوڑ دیا۔ ان کے بیان کے مطابق اس کے دادا نے بھبھی میں تین ریسیں جیتیں۔ چوتھی میں دوڑتے ہوئے ہارٹ فیل ہو گیا۔ اس کی دادی بڑی نرچک تھا۔ اپنے زنانے کے نامی گرامی ولائی گھوڑوں سے اس کا تعلق نہ چکا تھا۔ اس کے دامن عصمت سے تمسک و تمنع کی بدولت چھ نرینہ اولادیں ہو گئیں۔ ہر ایک اپنے متعلق باپ پر پڑی۔ سینھ سے پہلے وہاں روز ایک بگڑے رئیس کی ملکیت تھا جو باتھ آئی لینڈ میں ایک کوٹھی ”ونڈر لینڈ“ نام کی اپنی اینگلو انڈین یوں ایس کے لیے بنوا رہا تھا۔ ری روینگ مل سے جو سریا وہ خرید کر لے گیا تھا اس کی رقم کتنی مینے سے اس کے نام کھڑی تھی۔ لس اور شے میں دوالا نکنے کے سبب ونڈر لینڈ کی تعمیر رک گئی اور ایس اسے جیرت زدہ چھوڑ کر ملتان کے ایک زمیندار کے ساتھ یورپ کی سیر کو چلی گئی۔ سینھ کو ایک دن جیسے ہی خبر ملی کہ ایک قرض خواہ اپنے واجبات کے عوض پلاٹ پر پڑی ہوئی سینھ کی بویاں اور سریا اٹھوا کے لے گیا۔ اس نے اپنے مینځ کو پانچ لمحہ بند چوکیداروں کی نفری ساتھ لے کر باتھ آئی لینڈ بھیجا کہ بھاگتے بھوت کی جو چیز بھی ہاتھ لے گئے کھوٹ لائیں۔ لہذا وہ یہ گھوڑا اصلبل سے کھول

لائے۔ وہیں ایک سیاہی بھی نظر آگئی۔ سو اسے بھی بوری میں بھر کے لے آئے۔ گھوڑے کی رُجیدی کو پوری طرح ذہن نشین کرنے کے لیے بشارت نے ضمناً ہم سے ہمدردی کا اظہار کیا۔ فرمایا۔ ”یہ گھوڑا تانگے میں جتنے کے لیے تھوڑا ہی پیدا ہوتا تھا۔ سیمھ نے بڑی نیادتی کی۔ مگر قسمت کی بات ہے۔ صاحب تین سال پلے کون کہہ سکتا تھا کہ آپ یوں بینک میں جوت دیئے جائیں گے۔ کماں ڈپٹی کمشنر اور ڈسٹرکٹ محکمہ ریٹ کی کرسی اور کماں بینک کا چار فٹ اونچا اسٹول“

○ شہزادی سواری

انہیں اس گھوڑے سے پہلی نظر میں محبت ہو گئی۔ اور محبت اندر ہوتی ہے، خواہ گھوڑے سے ہی کیوں نہ ہو۔ انہیں یہ تک بھائی نہ دیا کہ گھوڑے کی مح میں اساتنہ کے جو اشعار وہ اوٹ پلانگ پڑھتے پھرتے تھے، ان کا تعلق تانگے کے گھوڑے سے نہیں تھا۔ یہ مان لینے میں چند اعماقہ نہیں کہ گھوڑا شاہی سواری ہے۔ رب شاہی اور شوکت شاہنہ کا تصور گھوڑے کے بغیر ادھورا بلکہ بالکل آدھا ہو جاتا ہے۔ بادشاہ کے قد میں گھوڑے کے قد کا اضافہ کیا جائے تب کہیں وہ قد آدم نظر آتا ہے۔ اس لیے کہ بادشاہوں اور مطلق العنان حکمرانوں کی مستقل اور دل پسند سواری در حقیقت رعایا ہوتی ہے۔ یہ ایک دفعہ اس پر سواری گانچھے لیں تو پھر انہیں سامنے کوئی کنوں، کھائی، باڑھ اور رکاوٹ دکھائی نہیں دیتی۔ جوش شہ زوری و شہ سواری میں نوشتہ دیوار والی دیوار بھی پھلانگ جاتے ہیں۔ یہ نوشتہ دیوار اس وقت تک نہیں پڑھ سکتے جب تک وہ Braille میں نہ لکھا ہو۔ جسے وہ اپنا دیوار سمجھتے ہیں، وہ دراصل ان کا محاصرہ ہوتا ہے۔ جو انہیں یہ سمجھنے سے قاصر رکھتا ہے کہ جس منہ زور سر شور گھوڑے کو صرف ہنسنا نہیں کی اجازت دے کر با آسانی آگے سے کنٹرول کیا جا سکتا ہے، اسے وہ پیچھے سے قابو کرنے کی کوشش کرتا ہے۔ مطلب یہ کہ لگام کے بجائے دم مردوڑتا ہے۔ مگر اس بظاہر

مسکین سواری کا اعتبار نہیں کہ یہ اپنے لقا سدا ایک چال نہیں چلتی۔
اکثر یہ بد رکاب بُنی اور بگُز گئی

○ غربا کشتن روز اول

لیکن جو حکمراں ہوشیار، مردم شناس اور رموز و مصلحت مملکت سے آشنا ہوتے ہیں، وہ
پلے ہی دن غریبوں کی سرکوبی کر کے خواص کو عبرت دلاتے ہیں۔

غربا کشتن روز اول

ویسے خواص اور عمامہ کو کسی تنقیہ اور آنکھ کی ضرورت
نہیں ہوتی۔ جو بھی ان پر سونے کی عماری، چاندی کی گھنیماں،
زر بفت کی جھول اور تمغون کی ملا ڈال دے، اسی کا نشان
کا ہاتھی بننے کے لیے کمر بستہ رہتے ہیں۔ پلے کمر بستہ
و دست و پا بستہ، پھر لب بستہ اور آخر میں فقط بستہ بردار۔
چار دن کی زندگی ملی تھی۔ سو دو آرزوئے حضوری میں کٹ
گئے۔ دوچی حضوری میں۔

○ ہمارا کجا ہے

ہم نے ایک دن گھوڑوں کی جتاب میں کچھ گستاخی کر دی تو بشارت بھنا گئے۔ ہم نے
بر سبیل تفصیل ایک تاریخی حوالہ دیا تھا کہ جب منگول ہزاروں کے غول بنا کر گھوڑوں
پر نکلتے تو بدبو کے ایسے بھکے اٹھتے تھے کہ بیس میل دور سے پتہ چل جاتا تھا۔ ارشاد
فرمایا، معاف کیجئے، آپ نے راجستان میں، جہاں آپ نے جوانی گنوائی، اونٹ ہی اونٹ
دیکھئے، جن کی پیٹ پر کلف دار راجپوتی صافے، چڑھاں داڑھیاں اور دس فٹ لمبی نال

والی توڑے دار بندوقیں بھی ہوتی تھیں اور نیچے، کندھے پر رکھی لانھی کے سرے پر تیل پلاۓ ہوئے کچے چڑے کے جوتے لٹکائے، اربیل میں ننگے پیر جاٹ۔ گھوڑا تو آپ نے پاکستان میں آن کر دیکھا ہے۔ میاں احسان اللہ گواہ ہیں، انہی کے سامنے آپ نے ان ٹھاکر صاحب کا قصہ سنایا تھا جو مہاراجہ کی شتر نال پلٹن میں رسالدار تھے۔ جب رٹائر ہو کر اپنے آبائی قبیے، کیا نام تھا اس کا اودے پور تو را والی پسچے تو اپنی گڑھی میں ملاقاتیوں کے لیے دس بارہ موئڈھے ڈلو دیئے اور اپنے لیے اپنے سرکاری اونٹ جنگ بہادر کا پرانا کجاوہ۔ اسی پر اپنی پلٹن کا ششگرفی رنگ کا صافہ باندھے، سینے پر تمحنے سجائے صبح سے شام تک بیٹھے ملتے رہتے۔ ایک دن ہل ہل کر جنگ بہادر کے کارنائے بیان کر رہے تھے اور میڈل جھن جھن کر رہے تھے کہ دل کا دوہہ پڑا۔ کجاوے پر ہی طائر روح نفس عضری سے پرواز کر کے اپنے عمودی سفر پر روانہ ہو گیا۔ دم واپسیں لبوں پر مسکراہٹ اور جنگ بہادر کا نام۔ معاف کیجئے، یہ سب آپ ہی کے لیے ہوئے اسنیپ شاٹس ہیں۔ بندہ پورا آپ بھی تو اپنے کجاوے سے نیچے نہیں اترے، نہ اتریں۔ مگر یہ کجاوہ خاکسار کی پیٹھ پر رکھا ہوا ہے۔ صاحب، آپ گھوڑے کی قدر کیا جائیں۔ آپ تو یہ بھی نہیں بتا سکتے کہ سمند سیاہ زانو کس چڑیا کا نام ہے، خچر کا کراس کیسے ہوتا ہے، کھریا کس شکل کا ہوتا ہے، کنویاں کماں ہوتی ہیں، نیل کے آر کماں چھوٹی جاتی ہے، چلغونہ کس زیان کا لفظ ہے؟

آخری دو سوال کلیدی اور فیصلہ کن تھے۔ اس لیے کہ ان سے پتہ چلتا تھا کہ بحث کس نازک مرحلے میں داخل ہو چکی ہے۔ یہ کچھ بخشی ہمیں اس لیے اور بھی ناگوار گزری کہ ہمیں ایک بھی سوال کا جواب نہیں آتا تھا۔ وہ ”اوکھے“ نہیں، طبع بہت وحیسے اور بیٹھے آدمی ہیں۔ لیکن جب وہ اس طرح پہزی سے اتر جائیں تو ہمیں دور تک کچے میں کھدیڑتے، گھنیتے لے جاتے ہیں۔ کہنے لگے۔ ”جو شخص گھوڑے پر نہیں بیٹھتا“ وہ کبھی سیر چشم، غیور اور شیر دلیر نہیں ہو سکتا۔ ”ٹھیک ہی کہتے ہوں گے۔ اس لیے کہ

وہ خود بھی کبھی گھوڑے پر نہیں بیٹھے تھے۔

○ جاذے سے دور رکھنا

انیں ایک عرصے سے زندگی میں جو روحاںی خلا محسوس ہو رہا تھا، وہ اس گھوڑے نے پر کر دیا۔ انیں بڑی حرمت ہوتی تھی کہ اس کے بغیر اب تک کیسے بلکہ کاہے کو جی رہے تھے۔

I wonder by my troth what thou and I did till we loved Donne
 اس گھوڑے سے ان کی شیفتگی اس حد تک بڑھ چکی تھی کہ فن کا خیال چھوڑ کر سینہ کا تانگہ بھی ساری ہے چار سو روپے میں خرید لیا، حالانکہ انیں بالکل پسند نہیں تھا۔ بہت بڑا اور گنوارو تھا۔ لیکن کیا کیا جائے، سارے کراچی میں بھی ایک بھی فن نہیں تھی۔ سینہ گھوڑا اور تانگہ ساتھ بچنا چاہتا تھا۔ یہی نہیں، اس نے دانے کی دو بوریوں، گھاس کے پانچ پولوں، گھوڑے کے فریم کے ہوئے فوٹو، ہاضمے کے نمک، دوا اور تیل پلانے کی نال، کھریے اور تو بڑے کی قیمت ساری ہے انتیں روپے علیحدہ دھروالی۔ وہ اس دھانڈی کو ”پیکچ ڈیل“ کہتا تھا۔ گھوڑے کے بھی منہ مانگے دام دینے پڑے۔ گھوڑا گر اپنے منہ سے دام مانگ سکتا تو یقیناً سینہ کے مانگے ہوئے داموں یعنی نو سو روپے سے کم ہی ہوتے۔ گھوڑے کی خاطر بھارت کو سینہ کا تکمیل کلام ”کیا؟“ اور ”سلا“ بھی برداشت کرنا پڑا۔ چلتا حساب کر کے جب انہوں نے لگام اپنے ہاتھ میں تحام لی اور یہ یقین ہو گیا کہ اب دنیا کی کوئی طاقت ان سے ان کے خواب کی تعبیر نہیں چھین سکتی تو انہوں نے سینہ سے پوچھا کہ آپ نے اتنا اچھا گھوڑا کیوں بیج دیا؟ کوئی عیب ہے؟ اس نے جواب دیا کہ ”دو مینے پہلے کی بات ہے، میں تانگے میں لارنس روڈ سے لی مارکیٹ جا رہا تھا۔ میونپل ورکشاپ کے پاس پہنچا ہوں گا کہ سامنے سے ایک سلا جاناہ آتا دھکلائی پڑا، کیا؟ کسی پولیس افسر کا تھا۔ گھوڑا آل آف اے سڈن بدک گیل پر کندھا دینے

والے اس سے بھی نیاہ بد کے۔ بے فضول ڈر کے بھاگ کھڑے ہوئے۔ کیا؟ پچ سرک
پ جنازے کی منی خراب ہوئی۔ ہم سلا الو کے موافق بیٹھا دیکھتا ہے۔ وہ دن ہے اور
آج کا دن، بیکار بندھا کھا رہا ہے۔ مل سے اتر گیا۔ کیا؟ دیسے عیب کوئی نہیں۔ بس
جنازے سے دور رکھنا اچھا، سلاما لیکم!“
”آپ نے یہ پہلے کیوں نہیں بتایا؟“
”تم نے پہلے کیوں نہیں پوچھا؟ سلاما لیکم“

○ جگہ میں چلے پون کی چال

انہوں نے ایک کوچوان رحیم بخش نای ملازم رکھ لیا۔ تجوہ منه مانگی، یعنی پنتالیس روپے
اور کھانا کپڑا۔ گھوڑا انہوں نے صرف رنگ، دانت اور گھنیری دم دیکھ کر خریدا تھا۔
اور وہ ان حصوں سے اتنے مطمئن تھے کہ باقیمانہ گھوڑے کی جانچ پڑتال ضروری نہ
سمجھی۔ کوچوان بھی کچھ اسی طرح رکھا۔ یعنی صرف نیان پر ریجہ کر۔ باتیں بنانے
میں طاق تھا۔ گھوڑے جیسا چرہ۔ بہت تو معلوم ہوتا گھوڑا ہنہنا رہا ہے۔ تمیں سال گھوڑوں
کی صحبت میں رہتے رہتے ان کی تمام عادتیں، عیب اور بدبوئیں اپنا لی تھیں۔ گھوڑے
کے اگر دو نانگیں ہوتیں تو یقیناً اسی طرح چلتا۔ پچوں کو اکثر اپنا بایاں کان ہلا کر دکھاتا۔
فت بال کو ایڑی سے دولتی مار کر پیچھے کی طرف گول کرتا تو پچھے خوشی سے تالیاں
بجاتے۔ گھوڑے کے پنے کی چوری کرتا تھا۔ بشارت کہتے تھے۔ ”یہ منہوس چوری چھپے
گھاس بھی کھاتا ہے، ورنہ ایک گھوڑا اتنی گھاس کھا ہی نہیں سکتا۔ جبھی تو اس کے
بال ابھی تک کالے ہیں۔ دیکھتے نہیں، حرام خور تین عورتیں کر چکا ہے۔“ موضوع کچھ
بھی ہو تمام تر گفتگو سائیں اصطلاحوں میں کرتا اور رات کو چاکب لے کر سوتا۔ دو
میل کے دائرے میں کہیں بھی گھوڑا یا گھوڑی ہو، وہ فوراً بو پا لیتا اور اس کے نتھے
پھر کنے لگتے۔ راستے میں کوئی خوبصورت گھوڑی نظر آجائے تو وہیں رک جاتا اور آنکھ

مار کے تالگے سے اس کی عمر پوچھتا۔ پھر اپنے گھوڑے کا چری چشم بند اٹھاتے ہوئے کھلتا۔ ”پیارے تو بھی جلوہ دیکھ لے، کیا یاد کرے گا۔“ اور پنکج ملک کی آواز، اپنی لے اور گھوڑے کی ناپ کی تال پر ”جگ میں چلے پون کی چال“ گاتا ہوا آگے بڑھ جاتا۔ مرزا کہتے تھے کہ یہ شخص پچھلے جنم میں گھوڑا تھا اور اگلے جنم میں بھی گھوڑا ہی ہو گا۔ یہ سعادت صرف مہاتماوں اور رشیوں میں کو حاصل ہوتی ہے کہ جو وہ پچھلے جنم تھے، اگلے میں بھی وہی ہوں۔ ورنہ ہما شما کی تو ایک ہی دفعہ میں جون پلٹ جاتی ہے۔

○ دستے بدایوار والے گیا

گھوڑے تالگے کا افتتاح کہنے، مورت کہنے، Breaking-in کہنے۔ اس کی رسم بشارت کے والد نے انجام دی۔ ستر کے پیٹے بلکہ لپیٹے میں آنے کے بعد مستقل بیار رہنے لگے تھے۔ کراچی آنے کے بعد انہوں نے بہت ہاتھ پاؤں مارے، مگر نہ کوئی مکان اور جائیداد الاث کر سکے، نہ کوئی ڈھنگ کی برنس شروع کر پائے۔ بنیادی طور پر وہ سیدھے آدمی تھے۔ بدلتے ہوئے حالات میں بھی وہ اپنے بندھے کلے اصولوں اور آٹوٹ آف ڈیٹ طرز زندگی میں تبدیلی پیدا کرنے کو سراسر بدمعاشری گردانتے تھے۔ چنانچہ ناکامی سے دل گرفتہ یا شرمسار ہونے کی بجائے ایک گونہ افتخار و طہرانیت محسوس کرتے۔ وہ ان لوگوں میں سے تھے جو زندگی میں ناکام ہونے کو اپنی نیکی اور راست بازی کی سب سے روشن دلیل سمجھتے ہیں۔ بے حد حساس، کم آمیز اور خود دار انسان تھے۔ کبھی کسی کے سامنے ہاتھ نہیں پھیلایا تھا۔ پامٹ کے سامنے بھی نہیں۔ اب یہ بھی کیا، خوشاب سے زبان کو کبھی آلوہ نہیں کیا تھا۔ یہ قسم بھی نوٹی مگر کار بر آری نہیں ہونی تھی، نہ ہوئی۔ بقول مرزا عبدالودود بیگ، جب غیور اور با اصول آدمی حتی المقدور دھکے کھانے کے بعد ”ڈی موریلاائز“ ہو کر کامیاب لوگوں کے ہتھکنڈے اپنانے کی بھونڈی کوشش کرتا ہے تو ری

سمی بات اور بگڑ جاتی ہے۔ یا کیک ان پر فانچ کا حملہ ہوا۔ جنم کا بایاں حصہ مفلوج ہو گیا۔ نیا بیٹس، الرجی، پارکن سن کا عارضہ اور اللہ جانے کیا کیا لاحق ہو گیا۔ کچھ نے کما، ان کی محروم اتنا نے بیماریوں میں پناہ تلاش کر لی ہے۔ خود تدرست نہیں ہونا چاہئے کہ پھر کوئی ترس نہیں کھائے گا۔ اب انہیں اپنی ناکاہی کا اتنا ملال نہیں تھا جتنا کہ عمر بھر کی وضعداری کے ہاتھ سے چھوٹے کا قلق۔ لوگ آآ کر انہیں حوصلہ دلاتے اور کامیاب ہونے کی ترکیبیں بھجاتے تو ان کے آنسو رواں ہو جاتے۔

تم تو کرو صاحبی بندے میں کچھ رہا نہیں

لکی، بے وقری اور ذلت کی سب سے ذیل صورت یہ ہے
کہ آدمی خود اپنی نظر میں بے وقت و بے توقیر ہو جائے۔
سوہ اس جنم سے گزرے۔

جانا نہ تھا جمال مجھے سو بار واں گیا
ضعف قومی سے دست بدیوار واں گیا
محتاج ہو کے ناں کا طلبگار واں گیا
چاہے نہ دیکھا مغضط و ناچار واں گیا
اس جان ناتوان پہ کیا صبر اختیار

در پر ہر اک دنی کے سماجت مری گئی
نالائقوں سے ملتے لیاقت مری گئی
کیا مفت ہائے شان شرافت مری گئی
ایسا پھرایا اس نے کہ طاقت مری گئی
مشہور شر اب ہوں سبک سار و بے وقار

بشارت بیان کرتے ہیں کہ باوا جب ”وست بدیوار“ والا مصرع پڑھتے تو ہوا میں دائیں
ہاتھ سے دیوار پکڑ کر چلنے کی تصویری سی کھینچ دیتے۔ بیان بے جان ہاتھ لٹکا الگ
اپنی با تصویری کمانی سناتا۔ لیکن بے کسی اور بے بسی کی تصویر کھینچنے کے لیے انہیں کچھ نیا وہ
کاوش کرنے کی ضرورت نہ تھی۔ وہ ساری عمر داغ کی غزلوں پر سر دھنا کئے۔ انہوں
نے کبھی کسی طوائف کو فانی یا میر کی غزل گاتے نہیں سن۔ دراصل ان دونوں محفل
رقص و سرود میں کسی شعلہ رو، شعلہ گلو سے فانی یا میر کی غزل گوانا ایسا ہی تھا جیسے
شراب میں برابر کانبو کا رس نچوڑ کر پینا پلانا! گستاخی معاف، ایسی، مئے مرد افغان، پینے
کے بعد تو آدمی صرف طبلہ بجانے کے لاائق نہ جائے گا۔ تو صاحب، باوا ساری عمر
فانی اور میرے نفور رہے۔ اب جو پناہ ملی تو انہیں کے ایيات میں ملی۔ وہ قوی اور بہادر
آدمی تھے۔ میں تصور بھی نہیں کر سکتا تھا کہ کبھی ان کو روتے ہوئے دیکھوں گا۔
مگر دیکھا۔ ان آنکھوں سے اکثر۔“

کراچی میں ان کا آدھا وقت تو یاران رفتہ کی یاد میں گزرتا تھا۔ بقیہ آدھا یاران اذکار
رفتہ ضائع کر دیتے تھے۔

○ الہ دین ہشتم

بزرگوار کے امراض نہ صرف متعدد تھے بلکہ متعدد بھی۔ ان میں سب سے موذی مرض
بڑھا پا تھا۔ ان کا ایک داماد ولایت سے سرجری میں تانہ تانہ ایف آرسی ایس کر کے
آیا تھا۔ اس نے اپنی سرال میں کسی کا اپنڈکس سلامت نہیں چھوڑا۔ کسی کی آنکھ
میں بھی تکلیف ہوتی تو اس کا اپنڈکس نکال دیتا تھا۔ حیرت اس پر ہوتی کہ آنکھ کی
تکلیف جاتی رہتی تھی۔ بزرگوار حالانکہ تمام عمر درد شکم میں بیٹلا رہے، لیکن اپنے پیٹ
پر ہاتھ رکھ کر حلیفیہ کہتے تھے کہ میں نے آج تک کسی ڈاکٹر کو اپنے اپنڈکس پر ہاتھ

نہیں ڈالنے دیا۔ ایک مدت سے صاحب فراش تھے۔ لیکن ان کی معدودی ابھی نامکمل تھی۔ مطلب یہ کہ سارے سے چل پھر سکتے تھے۔ انہوں نے رسم افتتاح اس طرح ادا کی کہ اپنے کمرے کے دروازے میں جس سے لگے انہیں کمی مینے ہو گئے تھے، ایک سرخ رن بندھوا کر اپنے ڈانوں ڈول ہاتھ سے قپچی سے کافی۔ تالی بجانے والے بچوں میں لذو تقسیم کرنے کے بعد دو رکعت نماز شکرانہ ادا کی۔ پھر گھوڑے کو اپنے ہاتھ سے گیندے کا ہار پہنلیا۔ اس کی پیشانی پر ایک بڑی سی بھوزی تھی۔ زعفران میں انگلی ڈبو کر اس پر ”اللہ“ لکھا اور کچھ پڑھ کر دم کیا۔ چاروں سموں اور دونوں پہیوں شگون کے لیے سیندور لگا کر دعا دی کہ جیتے رہو، سدا سر پٹ چلتے رہو۔ رحیم بخش کوچوان کا منہ کھلوا کے اس میں سالم لذو فٹ کیا۔ خود ورق نقرہ میں لپٹی ہوئی گلوری کلے میں دبائی۔ پرانی کشمیری شال اوڑھ لپیٹ کے تانگے کی پچھلی سیٹ پر بیٹھے اور اگلی سیٹ پر اپنا میں سال پر اتنا ہارمنیم رکھوا کر اس کی مرمت کرانے ماشر باقر علی کی دکان روانہ ہو گئے۔

گھوڑے کا نام بدل کر بزرگوار نے بلبن رکھا۔ کوچوان سے کہا، ہمیں تمہارا نام رحیم بخش بالکل پسند نہیں۔ ہم تمہیں اللہ دین کہہ کر پکاریں گے۔ جب سے ان کا حافظہ خراب ہوا تھا وہ ہر نوکر کو اللہ دین کہہ کر بلا تھے۔ یہ اللہ دین ہشتم تھا۔ اس کا پیش رو اللہ دین ہشتم کثیر العیال تھا۔ حقے کے تمباکو اور روٹیوں کی چوری میں نکلا گیا۔ گرم روٹیاں پیٹ پر باندھ کر لے جا رہا تھا۔ چال سے کپڑا گیا۔ بزرگوار موجودہ اللہ دین یعنی رحیم بخش کو عام طور سے اللہ دین ہی کہتے تھے۔ البتہ کوئی خاص مثلاً پیر دیوانے ہوں یا بے وقت چلم بھروانی ہو یا محض پیار اور شفقت جتنی ہو تو اللہ دین میاں کہہ کر پکارتے۔ لیکن گالی دینی ہو تو اصل نام لے کر گالی دیتے تھے۔

دوسرے دن سے تاگنگہ صبح بچوں کو اسکول لے جانے لگا۔ اس کے بعد بشارت کو دکان چھوڑنے جاتا۔ تین دن یہی معمول رہا۔ چوتھے دن کوچوان بچوں کو اسکول چھوڑ کر والپس آیا تو بے حد پریشان تھا۔ گھوڑا چاٹک سے باندھ کر سیدھا بشارت کے پاس آیا۔ ہاتھ میں چاکب اس طرح اٹھائے ہوئے تھا جیسے زمانہ قدیم میں علمبردار جنگی علم لے کر چلا تھا۔ بلکہ یوں کہنا چاہیے، جس طرح نیویارک کے اسٹچو آف لبرٹی نے اپنے ہاتھ کو آخری سینٹری میر تک اونچا کر کے مشعل آزادی بلند کر رکھی ہے۔ آگے چل کر معلوم ہوا کہ کوئی بجوگ پڑ جائے یا منہوس خبر سنانی ہو تو وہ اسی طرح چاکب کا علم بلند کئے آتا تھا۔ چاکب کو عمودی حالت میں دیکھ کر بشارت ایسے سراسیمہ ہوتے جیسے ہیلمٹ دیکھ کر ہوتا تھا۔

Here it cometh, my lord!
بشارت کے قریب آ کر اس نے چاکب کو ”ہاف ماسٹ“ کیا اور پندرہ روپے طلب کئے۔
کہنے لگا؟ ”اسکول کی گلی کی نکل پر اچانک چلان ہو گیا۔ گھوڑے کے باسیں پاؤں میں لنگ ہے؟ اسکول سے نکلا ہی تھا کہ ”بے رحمی والوں“ نے دھر لیا۔ بڑی منتوں سے پندرہ روپے دے کر گھوڑا چھڑایا ہے۔ ورنہ اس کے ساتھ سرکار بھی بے فضول کھچ کرچھ پھرتے۔ میری آنکھوں کے سامنے بے رحمی والے ایک گدھا گاڑی کے مالک کو چاکب سے مارتے ہوئے ہنکال کے تھانے لے گئے۔ اس کے گدھے کا لنگ تو اپنے گھوڑے کا پاسنگ بھی نہیں۔“ کوچوان نے گدھے کے خفیف سے لنگ کا ذکر اتنی حقارت سے کیا اور اپنے گھوڑے کے لنگ کی شدت اور برتری بیان کرنے میں اتنے فخر اور غلو سے کام لیا کہ بشارت نے غصے سے کانپتے ہوئے ہاتھ سے پندرہ روپے دے کر اسے خاموش کیا۔

○ شیر کی نیتے اور بکری کی عقل میں فتوں

اسی وقت ایک سلوٹری کو بلا کر گھوڑے کو دکھایا۔ اس نے باسیں تلی باتھ سے سوتی تو گھوڑا چکا۔ تشخیص ہوئی کہ پرانا لگ ہے۔ سارا گھپلا اب کچھ کچھ سمجھ میں آنے لگا۔ غالباً کیا یقیناً اسی وجہ سے گھوڑا لیس میں ڈس کوایفائی ہوا ہو گا۔ ایسے گھوڑے کو تو اسی وقت گولی مار دی جاتی ہے جو اس کے حق میں تانگے میں ذیل و خوار ہونے سے بدرجما بستر ہوتی ہے۔ تاہم سلوٹری نے امید دلائی کہ لگ اس صورت میں دور ہو سکتا ہے کہ چھ مینے تک حاصل کے تیل کی ماش کرائیں۔ ماش کی اجرت پانچ روپے یومیہ یعنی ڈیڑھ سو روپے ماہوار، چھ مینے کے نو سو روپے ہوئے۔ نو سو کا گھوڑا، نو سو کی ماش۔ گویا ناث کی گذڑی میں کنواب کا پیوندا ابھی کچھ دن ہوئے انہوں نے اپنے والد کی ماش اور پیر دبانے کے لیے ایک شخص کو اسی روپے ماہوار پر رکھا تھا۔ اس کا مطلب تو یہ ہوا کہ ان کی کمائی کا نصف حصہ تو انکم تکیں والے دھروں لیں گے اور ایک تھائی چپی ماش والے کھا جائیں گے۔ حلال کی کمائی کے بارے میں انہوں نے کبھی نہیں سنا تھا کہ وہ اس تناسب سے غیر مستحقین میں تقسیم ہوتی ہے۔

چار بجے تانگے جتوا کر سینھ سے نینٹے کے لیے روانہ ہو گئے۔ تانگے میں نینٹے سے پہلے انہوں نے گھرے رنگ کی دھوپ کی عینک لگالی تا کہ سخت بات کرنے میں مجبوب محسوس نہ ہو اور چہرے پر ایک پر اسرار خونخواری کا ایکسپریشن آجائے۔ آدھا راستہ ہی طے کیا ہو گا کہ ایک شخص نے بم کپڑ کر تانگہ روک لیا۔ کرنے لگا، آپ کا گھوڑا بری طرح لٹکڑا رہا ہے، چالان ہو گا۔ بھارت کب دک رہ گئے۔ معلوم ہوا ”بے رحمی والے“ آج کل بہت سختی کر رہے ہیں۔ ہر موڑ پر ایک انپکٹر گھات میں کھڑا ہے۔ قدم قدم پر بات بے بات چالان ہو رہا ہے۔ وہ کسی طرح نہ مانا تو بھارت نے قانونی موشکافی کی، آج صبح ہی اس کا چالان ہو چکا ہے۔ سات گھنٹے میں ایک ہی جرم میں دو چالان نہیں ہو سکتے۔ انپکٹر نے یہ بات بھی فرد جرم میں ناٹک لی اور کہا کہ اس سے تو جرم کی نوعیت اور علیین ہو گئی۔ کوئی جائے فرار نظر نہ آئی تو بھارت نے کہا۔ ”اچھا“

بابا! تمہیں پچ سوی، دس روپے پر معاملہ رفع دفع کرو۔ برائٹ نیو گھوڑا ہے۔ خریدے ہوئے تیرا دن ہے۔” یہ سنتے ہی وہ شخص تو آگ بگلا ہو گیا۔ کہنے لگا۔ ”بڑے صاب! گاگلر

کے باوجود آپ بھلے معلوم ہوتے ہیں مگر آپ کو معلوم ہونا چاہیے کہ آپ پیسے سے لنگرا گھوڑا خرید سکتے ہیں، آدمی نہیں خرید سکتے۔“ چلان ہو گیا۔

اسیل ری روگنگ مل پہنچے تو سینھ گھر جانے کی تیاری کر رہا تھا۔ آج اس کے یہاں ایک بزرگ کی نیاز میں ڈیڑھ دو سو فقیروں کو پلاو کھلایا جا رہا تھا۔ اس کا عقیدہ تھا کہ اس سے ممینے بھر کی کمائی پاک ہو جاتی ہے۔ اور یہ Laundering (شست و شو) کوئی انوکھی بات نہیں تھی۔ ایک بینک میں پندہ بیس برس تک یہ دستور رہا کہ ہر براچ میں روزانہ جتنے نئے اکاؤنٹ کھلنے، شام کو اتنے ہی فقیر کھلانے جاتے۔ یہ معلوم نہ ہو سکا کہ یہ کھانا اکاؤنٹ کھلنے کی خوشی میں کھلایا جاتا تھا یا سودی کاروبار میں بڑھوڑی کا کفایہ تھا۔ ہمیں ایک مرتبہ ملتان جانے کا اتفاق ہوا۔ وہاں اس دن بینک کے مالکان میں سے ایک بہت سینٹر سینھ انپکشن پر آئے ہوئے تھے۔ شام کو براچ میں مساوات کا یہ ایمان افروز منظر دیکھ کر ہماری خوشی کی انتہا نہ رہی کہ سینھ صاحب پندہ بیس فقیروں کے ساتھ نہیں پر اکڑوں بیٹھے پلاو کھا رہے ہیں اور فردًا فردًا ہر فقیر اور اس کے اہل و عیال کی عدم خیریت کی تفصیلات دریافت کر رہے ہیں۔ لیکن مرزا عبدالودود بیگ کو غبارے پنچر کرنے کی بڑی بڑی عادت ہے۔ انہوں نے یہ کہہ کر ہماری ساری خوشی کر کری کر دی کہ جب شیر اور بکری ایک ہی گھاث پانی پینے لگیں تو سمجھ لو کہ شیر کی نیت اور بکری کی عقل میں فتور ہے۔ محمود و ایاز کا ایک ہی صف میں بیٹھ کر پلاو کھانا بھی ”آڈٹ اینڈ انپکشن“ کا حصہ ہے۔ سینھ صاحب دراصل یہ تحقیق کرنا چاہتے ہیں کہ کھانے والے اصلی فقیر ہیں یا میغیر نے اپنے یاروں، رشتے داروں کی پنگت بٹھا دی ہے۔

ہم کہاں سے کہاں آگئے۔ ذکر اسیل مل والے سینھ کا تھا جو سات آنھ سال سے کالے دھن کو ماہ بہ ماہ نیاز فتحانہ کے لوبان کی دھونی سے پاک اور ”وہائش“ کرتا رہتا

تحا۔ نئی جادوئی چھڑی ایجاد ہونے میں ابھی کافی دیر تھی کہ ہمارے ذینہن اور طباع وزیر خالی خزانہ اور ماہرین اقتصادیات تو اس زمانے میں میزک کے امتحان کی تیاری میں لگے ہوں گے۔ لہذا سیاہ کو سفید کرنے کا شعبہ ہنوز پیر فقیر، تو سر باز، سفلی عامل اور باورچی خانے پر سفید کرنے والے انجام دیتے تھے۔

○ مہاتما بدھ بھاری تھے

سینھ نے گھوڑے کے لگ سے قطعی لا علمی کا اظہار کیا۔ انہا سر ہو گیا کہ ”تم گھوڑے کو دیکھنے ہاف ڈزن نام تو آئے ہو گے۔ گھوڑا تک تم کو پچھانے لگا تھا۔ دس دفعہ گھوڑے کے دانت گئے۔ کیا؟ تم ایک دفعہ اس کے لیے نان خٹای بھی لائے۔ تم نے ہم کو یہاں تک بولا کہ گھوڑا نو ہاتھ لمبا ہے۔ اس سے تمہیں یہ نوگزا دکھلائی پڑتا تھا۔ آج چار پانچ دن بعد گھوڑے کے گاگلز خود پہن کے بہتان طوفان لگنے آئے ہو، کیا؟ تین دن میں تو قبر میں مردے کا بھی حساب کتاب برور خلاص ہو جاتا ہے۔ اس ٹیم آپ کو مال میں یہ ڈیکٹ دکھلائی نہیں پڑتا۔ تائے میں جوت کے غریب خانے

لے گئے تب بھی نجٹ نہیں آیا۔“ بشارت سینھ کے سامنے اپنے گھر کو اتنی دفعہ غریب خانہ کہہ چکے تھے کہ وہ یہ سمجھا کہ یہ ان کے گھر کا نام ہے۔

بشارت نے کچھ کہنا چاہا تو قطع کلام کرتے ہوئے بولا۔ ”ارے بابا! گھوڑے کا کوئی پاڑ کوئی پر نہ ایسا نہیں جس پر تم نے دس دفعہ ہاتھ نہیں پھیرا ہو۔ کیا؟ تم بزرگ میں ہو کے ایسا کچھ بات منہ سے نکالیں گا یا تو ہم کدھر کو جائیں گا؟ بولو نی! بلکہ مانس (گھنیا آدمی) کے موافق بات نہیں کرو۔ کیا؟“ سینھ بری الذمہ ہو گیا۔ بشارت نے نرج ہو کر کہا۔ ”حد تو یہ کہ سودا کرنے سے پلے یہ بھی نہ بتایا کہ گھوڑا جتناہ الٹ چکا ہے۔ آپ خود کو مسلمان اور پاکستانی کہتے ہیں!“

(پینے پر ہاتھ رکھتے ہوئے) ”تو کیا تمہارے کو بدھست دھکلائی پڑتا ہوں؟ ہم نے جو نا گزہ کاٹھیا واڑ سے مائی گریٹ کیا ہے۔ کیا؟ اپنے پاس بروئر سندھ کا ڈویسائیل ہے۔ مہاتما بدھ تو بھاری تھا۔ (اپنے منہ میں پان کی طرف اشارة کرتے ہوئے) میرے منہ میں رزق ہے۔ تم بھی بچوں کی قسم کھا کے بولو۔ جب تم سے پوچھا گھوڑا کاے کو بچ رہے ہو، ہم نے پچھی الپھور (فی الغور) بول دیا۔ سودا پکا کرنے سے پہلے پوچھتے تو ہم پہلے بول دیتے۔ تم لکڑی بیچتے ہو تو کیا گراہک کو لکڑی کی ہر گانٹھ، ہر داغ پر انگلی رکھ رکھ کے بتاتے ہو کہ پہلے اسے دیکھو؟ ہم سلا اپنا نج بیوپار کرے کہ تمہارے کو گھوڑے کی بیا گرا بھی (با یو گرافی) بتائے۔ قادر میرے کو ہمیشہ بولتا تھا کہ گراہک ۳۲۰ ہو تو پہلے دیکھو بھالو۔ پھر سو دے کی ٹیم بولو کم، تولو نیادہ۔ پر تمہارے اوپر تو کھلو، ابھی کھلو، کی دھن سوار تھی۔ تمہارے منہ میں پیسے بچ رہے تھے۔ گجراتی میں کہاوت ہے کہ پیسے تو شیرنی کا دودھ ہے۔ اسے حاصل کرنا اور ہجم کرنا دونوں بروئر مسکل ہیں۔ پر تم تو سلا شیر کو ہی دوہنہ مانگتا ہے۔ ہم کروڑوں کا بجننس کریلا ہے۔ آج دن تک جان دے کے نہیں پھریلا۔ اچھا، اگر تم قرآن اٹھا کے بول دو کہ تم گھوڑا خریدتے ٹیم پئے لا (پیئے ہوئے) تھا تو ہم فوراً ایک ایک پائی ری پہنڈ (ری فنڈ) کر دیں گا۔“

بشارت نے گزر گراتے ہوئے درخواست کی۔ ”سیٹھ، سو ڈیڑھ سو کم میں گھوڑا واپس لے لو، میں عیال دار آدمی ہوں تا عمر منون و احسان مند رہوں گا۔“

سیٹھ آپے سے باہر ہو گیا۔ ”ارے بابا! خچر کے موافق ہم سے اڑی نہیں کرو، ہم سے ایک دم کڑک اردو میں ڈائیلائگ مت بولو۔ تم پہلم کے ولن کے موافق گاگلر لگا کے ادھر کاے کو تڑی دیتا پڑا ہے۔ بھائی صاحب! تم پڑھلا مانس ہو، کوئی پھٹے باز موالی، ملباری نہیں جو شریپہوں سے دادا گیری کرے۔ تم نے سائیں بورڈ نہیں پڑھا۔ بابا یہ ری رو لنگ مل ہے، اسٹیل ری رو لنگ مل۔ ادھر گھوڑوں کا وھندا نہیں ہوتا۔ کیا؟ کل کو تم بولیں گا کہ تانگہ بھی واپس لے لو۔ ہم سلا اکھا (تمام) عمر ادھر بیٹھا گھوڑے

تالگے کا دھندا کریں گا تو ہمارا فیملی پریوار کیا گھر میں بیٹھا تو والی کریں گا؟ بھائی صاحب! اپن کا گھر تو گھستیوں کا گھر ہے۔ کسی بھرگ کا مجاز نہیں کہ بائی لوگ جج گج
بھر لبے بال کھولے دھماں ڈال دیں۔ دھما دھم مت قلندر"

بشارت نے تالگہ اسٹیل ری روینگ مل کے باہر کھڑا کر دیا اور خود ایک تھڑے پر پیڑ
لکائے انتظار کرنے لگا کہ اندھیرا ذرا گمرا ہو جائے تو واپس جائیں تا کہ نو گھنے میں
تیسری مرتبہ چالان نہ ہو۔ غصے سے ابھی تک ان کے کان کی لویں تپ رہی تھیں
اور حلق میں کیکشس اگ رہے تھے۔ بلبن گولڈ مر کے پیڑ سے بندھا سر جھکائے کھڑا
تھا۔ انہوں نے پان کی دکان سے ایک یہونڈ کی گولی والی بوتل خریدی۔ ایک ہی گھونٹ
میں انہیں اندازہ ہو گیا کہ ان کے انتظار میں یہ بوتل کئی مہینوں سے دھوپ میں تپ
رہی تھی۔ پھر یک لخت یاد آیا کہ اس افراتغری میں آج ووپر بلبن کو چارا اور پانی
بھی نہیں ملا۔ انہوں نے بوتل ریت پر انٹیل دی۔ اور گاگلز اتار دیئے۔

○ باوجود دھر لیا

تالگہ شتم پشم چلتا رہا۔ رحیم بخش اس کے بعد تین چار دفعہ اور دھر لیا گیا لیکن بات
سات آٹھ روپے پر ٹل گئی۔ دس پندرہ دن کا بھلاوا دے کر ایک دن پھر چاک بلنڈ
کئے آیا۔ کہنے لگا۔ ”سرکارا باوجود دھر لیا۔ ہر چند کہ آج میرے پاس نانوالا نہیں
تھا، مگر بہت منہ پھاڑ لیا ہے۔ پچیس مالگتا ہے۔ چنانچہ تالگہ اس کے پاس گروی رکھ
کے آیا ہوں۔ اگرچہ بچے تالگے میں بعد گھوڑے کے ہیں۔ آپ ہر دفعہ سمجھتے ہیں
کہ رحیم بخس ڈیاسہ کھلیل یا ہے۔ چنانچہ خود چل کے چھڑا لجھے۔ اگرچہ زحمت.....“
بشارت اس وقت اکڑوں بیٹھے ایک دغیلے تنخے کی گھر کا معائنہ کر رہے تھے۔ یک لخت
بھڑک کے انھ کھڑے ہوئے اور تو کسی پر بس چلا نہیں، بری خبر لانے والے کے
ہاتھ سے چاک چھین کر اسے تڑ سے نین پر مارتے ہوئے کہنے لگے۔ ”ہر چند کے بچے!

اگر تو نے آئندہ میرے سامنے باوجود، اگرچہ اور چنانچہ کیا تو اسی چاک سے چڑی ادھیر دوں گا۔“

دوران سرزنش رحیم بخش نے یہاں کیک اپنا بیاں کاں ہلایا تو بشارت کو اپنی آنکھوں پر یقین نہیں آیا۔ غصے کو لا جوں اور ایک گلاس پانی سے بجھا کر، چاک باتھ میں لیے ہے رحیم بخش کے ساتھ ہو لیے کہ آج جھوٹے کو گھر تک پہنچا کر ہی دم لیں گے۔ جائے واردات پر پہنچے تو دیکھا کہ ایک ”بے رحمی والا“ بچ مجھ گھوڑے کی راس تھاے کھڑا ہے۔ بچے گلے میں بنتے اور تھرمس لٹکائے، دھوپ میں سے کھڑے ہیں۔ یہ منظر دیکھ کر ان کے خون کی کھولن یکبارگی نقطہ انجماڈ پر اتر آئی۔ گلے میں اون کا گولا سا انکا ہوا محسوس ہونے لگا۔ ہے چاک کا سارا لے کر کھڑے ہو گئے۔ ”بے رحمی والے“ کو علیحدہ لے جا کر انہوں نے رحم کی اپیل کی۔ اور اپنے مخصوص دکاندارانہ انداز میں اس پہلو پر بھی توجہ دلائی کہ ہم تو آپ کے مستقل کلاں ہیں، اٹھاؤ چولما پاؤندے نہیں کہ آج ہیں کل نہیں۔ اس نے میں روپے کا ڈسکاؤن دے کر صرف پانچ روپے میں معاملہ رفع وفع کر دیا۔

ای اثناء میں ”بے رحمی کا ہفتہ“ جو ایکس دن تک منیا گیا، شروع ہو گیا۔ جب تک وہ بلا خیر و خوبی ختم نہ ہو گیا، گھوڑا، سلوتری اور رحیم بخش تینوں بالترتیب بندھے، کھڑے اور چھٹے کھاتے رہے۔ رحیم بخش کو گھوڑے کے ساتھ بریکٹ کرنا یوں بھی ضروری ہو گیا کہ اس کی خوراک گھوڑے سے کسی طرح کم نہ تھی۔ گھوڑے کو تو خیر تیرے چوتھے روز بد ہضمی ہوتی رہتی تھی لیکن رحیم بخش کا نظام ہضم نہ صرف ہر قسم کے یسکریا سے بلکہ مقدار سے بھی Immune ہو گیا تھا۔ نئے Pet، نئی نویلی دہن اور لاؤ لے بچ کے ساتھ شفقت کا اظہار کرنے کا ہمارے ہاں لے دے کے ایک ہی طریقہ ہے۔ وہ یہ کہ ہر شخص انہیں کچھ نہ کچھ کھلا کر اور فید کرنا اپنا فرض سمجھتا ہے۔ گھوڑے کے ساتھ بھی یہی ہوا۔ نتیجتاً اسے بار بار رچمنڈ کر افروہ ہسپیٹ (جانور کا اسپتال) بھیجنا

پڑتا۔ بشارت کا بیان ہے کہ ایک دن شام کو انہوں نے اپنی آنکھوں سے دیکھا کہ رحیم بخش گھوڑے کے جلاں کا سارا پاؤڑ رکھنے مار کے کھا گیا۔

“ہفتہ” ختم ہوتے ہی بچوں کو پھر تانگے میں بھیجننا شروع کر دیا۔ ان کی اپنی دکان نیادہ دور نہیں تھی، لہذا پیدل چلے جاتے تھے۔ تین ہفتے خیریت سے گزرے۔ مطلب یہ کہ گھوڑے کا ناگ بڑھ گیا، مگر چالانوں کا سلسلہ بند ہو گیا۔ چوتھا ہفتہ شروع ہی ہوا تھا کہ رحیم بخش چاک کا علم اٹھائے، آہ و بکا کرتا، باسیں ناگ سے لنگراتا آیا۔ گھوڑے کی دیکھا دیکھی اب وہ باسیں ناگ سے لنگرانے لگا تھا۔ کہنے لگا۔ ”سرکارا آج پھر دھر لیا۔ آگاہ کئے بغیر ناگاہ دھر لیا۔ چنانچہ میں روپے بھر کے آ رہا ہوں۔ اگرچہ میں نے بتیرے ٹھڈی میں ہاتھ دیے۔“ بشارت نے بادست ناخواستہ میں روپے اس کے منہ پر مارے۔ اب جو تابڑ توڑ چالان ہونے شروع ہوئے تو چوتھ سلانے تک کی محلت نہ ملی۔ انہوں نے رحیم بخش کو سختی سے ہدایت کی کہ چھپ چھپا کر راستے بدلتے بدلتے کر گلیوں گلیوں جایا کرے۔ اس وضع احتیاط میں اس نے اپنی طرف سے اتنا اضافہ اور کر لیا کہ خود بھی چھپ کر یعنی سر سے پیر تک ایک لال کھیس اوڑھ کے تا ناگ چلانے لگا۔ گھونگھٹ میں سے صرف اس کا سگریٹ باہر نکلا رہتا تھا۔ لیکن اس سے واقعی بڑا فرق پڑا۔ وہ اس طرح کہ انسپکٹر اب گھوڑے کو پوچھانے بغیر ہی دور سے صرف لال کھیس دیکھ کر چالان کر رہتا تھا۔

○ بزرگوار کی حکمت عملیات

رشوت اور ماش کی مجموعی رقم اب گھوڑے کی قیمت اور ان کی قوت برداشت سے تجاوز کر چکی تھی۔ پکڑ دھکڑ کا سلسلہ کسی طرح ختم ہونے کو نہیں آتا تھا۔ عاجز آ کر انہوں نے رحیم بخش کی زبانی انسپکٹر کو یہ تک کھلایا کہ تم میری دکان میں اگاہی کے کام

پر ملازم ہو جاؤ۔ موجودہ تنخواہ سے نیادہ دوں گے۔ اس نے کہا بھیجا۔ ”سیشھ کو میرا سلام بولنا اور کہنا کہ ہم تین ہیں۔“

انہوں نے گھوڑا تاگنہ پہچا چاہا تو کسی نے سو روپے بھی نہ لگائے۔ بالآخر اس پر پیشانی کا ذکر اپنے والد بزرگوار سے کیا۔ انہوں نے احوال سن کر فرمایا۔ ”اس میں پر پیشانی کی کوئی بات نہیں۔ ہم دعا کریں گے۔ تاگنے میں جوتے سے پہلے ایک گلاں دم کیا ہوا دودھ پلا دیا کرو۔ اللہ نے چاہا تو لنگ جاتا رہے گا اور چالانوں کا سلسلہ بھی بند ہو جائے گا۔ ایک دفعہ وظیفے کا اثر تو دیکھو۔“

بزرگوار نے اسی وقت رحیم بخش سے بستر پر ہارموئیں منگوایا۔ وہ دھونکنی سے ہوا بھرتا رہا اور بزرگوار کا نپتی، کپکاپتی آواز میں حمد گانے لگے۔

ترے ہاتھ میں ہے فنا بقا، تری شان جل جلالہ،

تری شان جل جلالہ،

آنکھ جہاں پڑتی وہاں انگلی نہیں پڑ رہی تھی۔ اور جس پردے پر انگلی پڑتی، اس پر پڑی ہی رہ جاتی۔ ایک مصرع گانے اور بجائے کے بعد یہ کہہ کر لیٹ گئے کہ اس ہارموئیم کے کالے پردوں کے جوڑ جکڑ گئے ہیں۔ ماشر باقر علی نے خاک مرمت کی ہے۔

دوسرے دن بزرگوار کی چاپائی ڈرائیکٹر روم میں آگئی۔ اس لیے کہ یہی ایک ایسا کمرہ تھا جہاں گھوڑا علی الصبح اپنے ماتھے پر ”اللہ“ لکھوانے اور دم کروانے کے لیے اندر لایا جا سکتا تھا۔ صبح ترے کے بزرگوار نے دو نفلوں کے بعد عرق گلاب میں انگلی ڈبو کر گھوڑے کی پیشانی پر اللہ لکھا اور سموں کو لوبان کی دھونکی دی۔ کچھ دیر بعد اس پر ساز کسا جانے لگا تو بشارت دوڑے دوڑے بزرگوار کے پاس آئے اور کہنے لگے، ”گھوڑا دم کا دودھ نہیں پی رہا۔ بزرگوار متعجب ہوئے۔ پھر آنکھیں بند کر کے سوچ میں پڑ گئے۔ چند لمحوں بعد انہیں نیم واکر کے فرمایا کوئی مضاائقہ نہیں۔ کوچوان کو پلا دو۔ گھوڑا وجع الاسنان میں بنتا ہے۔ اس کے بعد یہ معمول بن گیا کہ دم کا دودھ رحیم بخش نوش جان کرنے لگا۔ بظاہر ایسی کراہت سے پیتا جیسے اس زمانے میں یوتانی دواؤں کے قدرے پیئے جاتے

تھے۔ یعنی ناک پکڑ کے، منہ بنا بنا کے۔ اللہ شافعی! اللہ شافعی! (نحوہ باللہ) کہتا جاتا۔ دو دھن کے لیے نہ جانے کہاں سے دھنات کا بہت لمبا گلاس لے آیا جو اس کی ناف تک پہنچتا تھا۔ بزرگوار کی عملیاتی تدابیر کا اثر پہلے ہی دن ظاہر ہو گیا۔ وہ اس طرح کہ اس دن چالان ایک واڑھی والے نے کیا۔ رحیم بخش اپنا لہراتا ہوا چاکب ہاف ماسٹ کر کے کہنے لگا۔ ”سرکار، باوجود دھر لیا۔“ پھر اس نے قدرے تفصیل سے بتایا کہ ایک واڑھی والا آج ہی جمیش روڑ کے حلقو سے تبدیل ہو کے آیا ہے۔ بڑا ہی رحمہل، اللہ والا آدمی ہے۔ چنانچہ صرف ساڑھے تین روپے لیے۔ وہ بھی بطور چندہ۔ پڑوس میں ایک بیوہ کے پچھے کے علاج کے لیے۔ آپ چاہیں تو چل کے ملاقات کر لیں۔ مل کے بہت خوش ہوں گے۔ ہر وقت منہ ہی منہ میں وظیفہ پڑھتا رہتا ہے۔ اندر ہری رات میں سجدے کے گئے سے ایسی روشنی نکلتی ہے کہ سوئی پرو لو۔ (اپنے بازو سے تعویذ کھولتے ہوئے) گھوڑے کے لیے یہ تعویذ دیا ہے۔

کہاں پہنچیں روپے، کہاں ساڑھے تین روپے! بزرگوار نے رشوت میں کمی کو اپنے وظیفے اور کشف و کرامات پر محمول کیا اور فرمایا کہ تم دیکھتے جاؤ۔ انشاء اللہ چالیسویں دن ”بے رحمی“ کے انپکٹر کو گھوڑے کی ٹانگ نظر آئی بند ہو جائے گی۔ بزرگوار کی چاپائی کے گرد ان کا ساز و سامان بھی ڈرائیکٹ روم میں قرینے سے سجا دیا گیا۔ دواں، بید پین، حقہ، سلیقی، ہارمونیم، آغا حشر کے ڈرائیکٹر مولانا آزاد کے ”الہمال“ کے مجلد فائل، اینا کے آلات اور کجن ایکٹریس کی تصویر۔ ڈرائیکٹ روم اب اس قابل نہیں رہا تھا کہ اس میں گھوڑے اور بزرگوار اور ہر دو کا فضلہ اٹھانے والی مہترانی کے علاوہ کوئی اور پانچ منٹ بھی ٹھہر سکے۔ بھارت کے دوستوں نے آنا چھوڑ دیا۔ لیکن وہ گھوڑے کی خاطر بزرگوار کو برداشت کر رہے تھے۔

○ ایکے گھوڑا بھرے گا کتنے پیٹے؟

جس دن سے داڑھی والے مولانا تعینات ہوئے، رحیم بخش ہر چوتھے پانچویں دن آ کے سر پر کھڑا ہو جاتا۔ ”چندہ دیجئے۔“ لیکن ڈھائی تین روپے یا نیاہ سے نیاہ پانچ میں آئی بلا ٹھیل جاتی۔ اس سے جرح کی تو معلوم ہوا کہ کراچی میں تانگے اب صرف اسی علاقے میں چلتے ہیں۔ تانگے والوں کا حال گھوڑوں سے بھی خستہ ہے۔ انہوں نے پولیس اور بے رحمی والوں کا برائے نام مابانہ باندھ رکھا ہے جو ان کی گزر بر کے لیے بالکل ناکافی ہے۔ ادھر ننگے بھوکے گدھا گاڑی والے سکرانی سر چاڑنے پر تیار ہو جاتے ہیں۔ زخمی گدھا، پیسے میں شراب اور گدھا گاڑی والا اور پھٹے حالوں ”بے رحمی“ کا انپکٹر یہ فیصلہ کرنا مشکل تھا کہ ان میں کون نیاہ خستہ اور مظلوم ہے۔ یہ تو ایسا ہی تھا جیسے ایک سوکھی بھوکی جونک دوسری سوکھی بھوکی جونک کا خون پینا چاہے۔ نتیجہ یہ کہ بے رحمی والے پوچھتے ہی اکلوتی موٹی اسایی یعنی ان کے تانگے کے انتظار میں گلی کی بکڑ پر کھڑے ہو جاتے اور اپنے پیسے کھرے کر کے چل دیتے۔ اکیلا گھوڑا سارے عملے کے بال بچوں کا پیٹ پال رہا تھا۔ لیکن کرامت حسین (داڑھی والے مولانا کا یہی نام تھا) کا معاملہ قدرے مختلف تھا۔ وہ اپنے حلیے اور پھٹے حالوں سے اتنے مسکین لگتے تھے کہ محسوس ہوتا تھا گویا انہیں رشوت دینا کارث و توبہ ہے اور وہ رشوت لے کر در حقیقت رشوت دینے والے کو داخل حنات کر رہے ہیں۔ وہ رشوت مانگتے بھی خیرات ہی کی طرح تھے۔ ایسا معلوم ہوتا تھا کہ ان کا سارا رنگ اس گھوڑے کی لگڑی تانگ کے توسل سے نازل ہوتا ہے۔ ایسے پھیپھڑ رشوت لینے والے کے لیے ان کے دل میں نہ کوئی ہمدردی تھی نہ خوف۔

○ کتنے کے چال چلن کی چوکیداری

احباب نے مشوہد دیا کہ گھوڑے کو رچمند کرافورڈ ہسپیٹل میں انجکشن سے ٹھکانے لگوا دو۔ لیکن ان کا دل نہیں مانتا تھا۔ بزرگوار تو سنتے ہی روہانے ہو گئے۔ کہنے لگے، آج

لگڑے گھوڑے کی باری ہے کل اپنی باپ کی ہو گی۔ شریف گھرانوں میں آئی ہوئی دلمن اور جانور تو مر کر ہی نکتے ہیں۔ وہ خود تین دلنوں کے جنائزے نکال چکے تھے، اس لیے گھوڑے کے بارے میں بھی ٹھیک ہی کہتے ہوں گے۔ رحیم بخش بھی گھوڑے کو بلاک کرنے کے سخت خلاف تھا۔ جیسے ہی ذکر آتا، اپنے تمیں سالہ تجربات بیان کرنے پہنچ جاتا۔ یہ تو ہم نے بھی سنا تھا کہ تاریخ درحقیقت بڑے لوگوں کی بائیوگرافی ہے۔ لیکن رحیم بخش کوچوان کی ساری آنے والے بائیوگرافی دراصل گھوڑوں کی بائیوگرافی تھی۔ اس کی زندگی سے ایک گھوڑا پوری طرح نکل نہیں پاتا تھا کہ دوسرا داخل ہو جاتا۔ کہتا تھا کہ اس کے تین سابق آقاوں نے ”ویٹ“ سے گھوڑوں کو زہر کے انجکشن لگوائے تھے۔ پہلا آقا تین دن کے اندر اندر چٹ پٹ ہو گیا۔ دوسرے کا چہرہ لقوے سے ایسا ٹیڑھا ہوا کہ دائیں باچھے کان کی لو سے جا لمی۔ ایک دن غلطی سے آئینے میں خود پر نظر پڑ گئی تو گھنگھی بندھ گئی۔ تیرے کی یوں جا کی کے ساتھ بھاگ گئی۔ دیدہ عبرت نگاہ سے دیکھا جائے تو ان تینوں میں جو فوراً مر گیا، اسی کا انجام نبتاباعت معلوم ہوتا ہے۔

ای زمانے میں ایک سائیس خبر لایا کہ لاڑکانہ میں ایک گھوڑی تیلیا کیت بالکل مفت تین سو روپے میں مل رہی ہے۔ بس وڈیرے کے دل سے اتر گئی ہے۔ گئے کی فصل کی آمدنی سے اس نے گئے ہی سے لمبائی ناپ کر ایک امریکی کار خرید لی ہے۔ آپ کی صورت پسند آ جائے تو ممکن ہے مفت ہی دے دے۔ اس کی مخالفت پہلے ہم نے اور بعد میں بزرگوار نے کی۔ ہمیں ان دنوں کتے پالنے کا نیا نیا شوق ہوا تھا۔ ہر بات اپنی کے حوالے سے کرتے تھے۔ کتنی کے لیے من الجنس ہمارے دل میں دفعہ اتنا احترام پیدا ہو گیا تھا کہ کتنا کو ماہہ کتا کہنے لگے تھے۔ ہم نے بشارت کو سمجھایا کہ خدا را! ماہہ گھوڑا نہ خریدو۔ عامل کالوں میں دشغیر صاحب نے ایک ماہہ کتا پال لیا ہے۔ کسی خیر خواہ نے انہیں مشوہد دیا تھا کہ جس گھر میں کتے ہوں، وہاں فرشتے، بزرگ اور چور نہیں آتے۔ اس ظالم نے یہ نہ بتایا کہ پھر صرف کتے آتے ہیں۔ اب سارے

شر کے بالغ کئے ان کی کوئی کا محاصرہ کئے پڑے رہتے ہیں۔ عفیفہ خود غنیم سے ملی ہوئی ہے۔ ایسی تن داتا نہیں دیکھی۔ جو بواۓ اسکاؤٹ کا ”ماٹو“ ہے وہی اس کا Prepared

URDU4U.COM
Be۔ مطلب یہ کہ ہر حملہ آور سے تعاون کے لیے ہمہ تن تیار رہتی ہے۔ پھانک کھولنا ناممکن ہو گیا ہے۔ خواتین نے گھر سے نکلا چھوڑ دیا۔ مرد اسٹول رکھ کے پھانک اور کئے پھلانگتے ہیں۔ دشگیر صاحب ان کو دونوں وقت باقاعدگی سے راتب ڈلواتے ہیں تا کہ آنے جانے والوں کی پنڈیوں کے بوٹوں سے اپنا پیٹ نہ بھریں۔ ایک دفعہ راتب میں زہر ڈلوا کر بھی دیکھ لیا۔ گلی میں کشوں کے پیشے لگ گئے۔ اپنے خرچ پر ان کی تدبیف کروائی۔ ایک صاحب کا پالتو کتا جو صحبت بد میں پڑ گیا تھا، اس رات گھر والوں کی نظر بچا کر تماش بنی کرنے آیا۔ وہ بھی وہیں کھیت رہا۔ ان جید کوئی کے مرنے سے جو خلا پیدا ہوا وہ اسی طرح پر ہوا، جس طرح ادب اور سیاست میں پڑھتا ہے۔ مطلب یہ کہ نئی نسل کے نوجوانوں نے آگے بڑھ کر اس تیزی سے پر کیا کہ خلا بالکل ناکافی ثابت ہوا۔ ہم تو اتنا جانتے ہیں کہ خود کو Indispensable یعنی بے مثل و بے بدل سمجھنے والوں کے مرنے سے جو خلا پیدا ہوتا ہے در حقیقت صرف دو گز زین میں ہوتا ہے جو انہیں کے جد خاکی سے اسی وقت پر ہو جاتا ہے۔ خیر یہ ملیمہ قصہ ہے۔ کہنا یہ تھا کہ اب دشگیر صاحب سخت پریشان ہیں۔ ”پیدگ ری“ (خاندانی) ماہ ہے۔ سچ ذات کے کوئی شجرہ گزرنے کا اندازہ ہے۔ میں نے تو دشگیر صاحب سے کہا تھا کہ ان کی توجہات Divert کرنے کے لیے کوئی معمولی ذات کی کتیا رکھ لجھتے تا کہ کم از کم یہ دھڑکا تو نہ رہے۔ راتوں کی نیند تو حرام نہ ہو۔ تاریخ میں آپ پہلے آدمی ہیں جس نے کوئی کوئی کچال چلن کی چوکیداری کا بیڑا اٹھایا ہے۔

○ مونس تھائی

اس قصے سے ہم نے انہیں عبرت دلائی۔ بزرگوار نے دوسرے پینترے سے گھوڑی خریدنے

کی مخالفت کی۔ وہ اس پر بہت برا فروختہ ہوئے کہ بشارت کو ان کے کراماتی وظائف پر یقین نہیں۔ وہ خاصے گلیر تھے۔ بیٹھے کو کھل کر تو گالی نہیں دی، بس اتنا کہا کہ اگر تمہیں اپنی نسل چلانے کے لیے پیداگ ری گھوڑی ہی رکھنی ہے تو شوق سے رکھو، مگر میں ایسے گھر میں ایک منٹ نہیں وہ سکتا۔ انہوں نے یہ دھمکی بھی دی کہ جہاں بلبن گھوڑا جائے گا، وہ بھی جائیں گے۔ قصہ دراصل یہ تھا کہ بزرگوار اور گھوڑا ایک دوسرے سے اس درجہ مانوس ہو چکے تھے کہ اگر گھر والے مانع نہ ہوتے تو وہ اسے ڈرائیک روں میں اپنی چاپاپائی کے پائے سے بندھوا کر سوتے۔ وہ بھی ان کے قریب آ کر خود بخود سر نیچا کر لیتا تا کہ وہ اسے بیٹھے بیٹھے پیار کر سکیں۔ وہ گھنٹوں منہ سے منہ بھڑائے اس سے گھر والوں اور بھوؤں کی شکایتیں اور برائیاں کرتے رہتے۔ بچوں کے لیے وہ زندہ کھلوانا تھا۔ بزرگوار کہتے تھے جب سے یہ آیا ہے میرے ہاتھ کا رعشہ کم ہو گیا ہے۔ اور برے خواب آنے بند ہو گئے۔ وہ اب اسے پیٹا کرنے لگے تھے۔ سدا روگی سے اپنے پائے سب اکتا جاتے ہیں۔ ایک دن وہ چار پانچ گھنٹے درد سے کراہتے رہے۔ کسی نے خبر نہ لی۔ شام کو اختلاج اور مایوسی نیاہ بڑھی تو خانہ ماں سے کہا کہ بلبن بیٹھے کو بلاو۔ بڑھاپے اور بیماری کے بھیانک سائے میں یہ دکھی گھوڑا ان کا واحد ساتھی تھا۔

○ ایک لقہ تر کی صورت

گھوڑے کو جوٹ نہیں سکتے، بیچ نہیں سکتے، ہلاک نہیں کروا سکتے، کھڑے کھلا نہیں سکتے۔ پھر کریں تو کیا کریں۔ جب بلیک موڑ آتا تو اندر ہی اندر کھولتے اور اکثر سوچتے کہ سیٹھے، سرمایہ دار، وڈیرے، جاگیردار اور بڑے افسر اپنی شفاوت اور کرپش کے لیے زمانے بھر میں بدنام ہیں۔ مگر یہ ”بے رحمی والے“ دو گلے کے آدمی کس سے کم ہیں۔ انہیں اس سے پلے ایسے رجعتی اور غیر انقلابی خیال کبھی نہیں آئے تھے۔ ان کی سوچ میں

ایک مردم گزیدہ کی کلیت اور جنگلاہٹ در آئی۔ یہ لوگ تو غریب ہیں، مظلوم ہیں مگر یہ کس کو بخشنے ہیں؟ سنتی بادشاہ بھی تو غریب ہے۔ وہ ریڑھی والے کو کب بختنا ہے؟ اور غریب ریڑھی والے نے کل شام آنکھ بچا کر ایک سیر سیبوں میں دو داغ دار سیب ملا کر تول دیئے۔ اس کی ترازو صرف ایک چھٹا نک کم تولتی ہے، صرف ایک چھٹا نک۔ اس لیے کہ ایک من کم تولنے کی گنجائش نہیں۔ اسکوں ماہر لاکن صدر مرم و احترام ہے۔ ماہر نجم الدین برعن سے چیخزے لٹکائے ظالم سماج کو کوستے پھرتے ہیں۔ انہیں سائز ہے چار سو روپے کھلانے جب جا کے بھانجے کے میزک کے نمبر بڑھے۔ اور رحیم بخش کوچوان سے زیادہ مسکین کون ہو گا؟ ظلم، ظالم اور مظلوم دونوں کو خراب کرتا ہے۔ ظلم کا پیسہ جب اپنا چکر پورا کر لیتا ہے اور مظلوم کی باری آتی ہے تو وہ بھی وہی کچھ کرتا ہے جو اس کے ساتھ کیا گیا تھا۔ اڑوھا سالم نگتا ہے۔ شارک دانتوں سے خونم خون کر کے کھاتی ہے۔ شیر ڈاکٹروں کے بتائے ہوئے اصولوں کے مطابق اچھی طرح چبا چبا کے کھاتا ہے۔ بلی، چچکلی، مکڑی اور چھر سب حسب مقدور و مقدار خون کی چکلی لگاتے ہیں۔ بھائی میرے! بختنا کوئی نہیں۔ وہ یہاں تک پہنچے تھے کہ معا انہیں اپنے انکم تیکس کے ڈبل بھی کھاتے یاد آگئے اور وہ بے ساختہ مسکرا دیئے۔ بھائی میرے! بختنا کوئی نہیں۔ ہم سب ایک دوسرے کا ازوقہ ہیں۔ بڑے جتن سے ایک دوسرے کو چیرتے چھاڑتے ہیں۔

تب نظر آتی ہے اک لقہ ترکی صورت

دُعاؤ
شاہد ریاض
shahid.riaz@gmail.com